

2
512-1

1462

Sri Vigneswara Printing &
Binding Works
Thipparajuvar Street Nellore

S s

2-5121

Attarhi sama k

Stonehouseket

Nellore.

16/11/28.

క మ ణి భూషణ ము.

1462

Venugopala Printing &
Binding Works
Thippurajuvu Street Nellore

2
5121

The Nellore Progressive Union

నెల్లూరు వర్ధమాన సమాజము

(L. P. Hall, Nellore.)

Rebala Saraswathamma

Sundararama Reddy Library

DONOR :

Sri Rebala Pattabhi Rama Reddy

LAKSHMI VILAS.

Stonehousepet - NELLORE.

శ్రీ

భక్త మణి భూషణము.



గ్రంథకర్త

ఆదిపూడి సోమనాథరావు,

9. ముద్దుకృష్ణ మొదలివీధి, మైలాపూరు, మదరాసు

—రరరరరరరరర—
రెండవకూర్పు, 1000 ప్రతులు.
—రరరరరరరరర—

వెల రు 2-0-0.

మ ద రా సు.

కేసరి ముద్రాక్షరశాలయందు ముద్రితము.

1927

All Rights Reserved.

విన్నపము.

ఇటీవల నేను బక్షవాత పీడితుడ నగుటచే పూవులను జూచుటకు దగినంత యౌషిక లేకపోయెను. గానఁ గొన్ని యచ్చు తప్ప లీ పునర్మద్రణమందు దొర్లినవి. చదువరులు మన్నింతురుగాక. ఇందలి గాంధీ దయానంద వివేకానంద రానుమోహనుల చిత్ర పటముల నచ్చొత్తించి యుచి తముగా దయచేసిన దేశోద్ధారకులగు శ్రీ కా॥ నాగేశ్వరరావు పంతులుగారికి నే నెంతయుఁ గృతజ్ఞుడను. పరమేశ్వరుని కృపాతిశయముచే భాషాభిమానులు, భక్తులు, ధనవంతులు నగు నాంధ్రసోదరులు నా యీ గ్రంథరాజమునకుఁ దగినంత ప్రోత్సాహ మిత్తురని తలంచెద. వారిచిత్తము నా భాగ్యము.

అదిపూడి. సోమనాథశాస్త్రి.

అంకితము



సీ. పరమేశ్వనాజ్ఞల ♦ భక్తి నా దలదాల్చి
పాలించుచుండెడు ♦ భక్తులార!

ప్రాణిమాత్రమునకు ♦ భద్రమ్మగొల్పెడు
పనిఱునియుండు కృ ♦ పాళులార!

న్యాయసత్యములతో ♦ నలరారుచుండెడు
పూతభావంబాప్స ♦ పూజ్యులార!

ప్రేమసూత్రముచేత ♦ బృథ్వినిబంధించి
యానందపడెడు మ ♦ హాత్ములార!

గీ. భక్తమణిభూషణంబను ♦ భవ్యకృతిని

దీనినాకాంక్షగామికాకు ♦ దెచ్చినాడె

స్వీకరింపుడు పరమ ప ♦ విత్తులార!

మిత్రవరులార ఈశ్వర ♦ పుత్తులార!

ఆదిపూడి భోమనాథరావు



ధర్మము

నన్ను నమ్మె ధర్మార్థలు ♦ ధర్మార్థగాన .
 నన్యతమును వీడి సత్యమై యాడుచుందు;
 నన్ననుసరించు వారలు ♦ న్నారుగాన
 విమలతరవ ర్తనంబున ♦ వెలయుచుందు;
 పడవలసియుండు నెన్నియో ♦ పాట్లుగాన
 దగినయుత్కృష్ట బలమును ♦ దాల్చియుందు;
 కడగిపోయాడు తరుణముల్ ♦ గలవుగాన
 ధైర్యశౌర్యములనుగల్గి ♦ తనరుచుందు;
 వైరులకు దిక్కులేనట్టి ♦ వారలకును
 నందఱకుమిత్రుడై భువి ♦ నలరుచుందు;
 ఇత్తునేకాని యిచ్చిన ♦ దెంచుచుందు;
 ఎల్ల న్నాలోపములునాకు ♦ నెఱుకగాన
 వినయగుణమును నెప్పుడు ♦ విడువకుందు;
 ప్రభునిపైజ్ఞానదృష్టిని ♦ బఱపుచుందు;
 నెవ్వగలమాని చిఱునవ్వు ♦ నవ్వుచుందు;
 ఎందును నిరాశఁజెందినే ♦ గుండకుందు;
 ఇలఁబతితులై నవారల ♦ నెత్తుచుందు;
 ఎల్లప్రాణులసరసి ప్రే ♦ మించుచుందు;
 ఇదియె నాధర్మమని మది ♦ నెంచుచుందు.

సర్వమాన్యశతకము.



- సీ. శ్రీకరుణాసుధా ♦ సింధువైలోకై క
బంధువై పొల్చునీ ♦ బాంధవమును
నిఖిలభూతగణై క ♦ నేతవై విబుధ సం
త్రాతవై యలరు నీ ♦ ప్రాభవమును
రమణీయభవన ని ♦ స్మయివై సంతోష
దాయివై తనరు నీ ♦ సోయగమును
ధార్మికోత్సాహ సం ♦ ధాతవై ఋషులకు
నూతనవై యొప్పు నీ ♦ యొప్పిదమును
- గీ. దలచిదర్శించువేడ్క చి ♦ త్త మునబొదల
శతకమును గొన్నగాఁగొని ♦ సంభ్రమమునఁ
గొల్వవచ్చితిఁజూపు నీ ♦ చెల్లుతండ్రి!
సకలకల్యాణగుణధన్య! ♦ సర్వమాన్య!

సర్వమాన్యశతకము.

సీ. వీనులవిందుగా † వించుగానమునందు
దృష్టిపర్వమొనర్చు † స్పృష్టియందు
రసనోత్సవమునేయు † వసమానరుచియందు
హితమగు మందమా † రుతమునందు
నాసికానంద సు † వాసనావళియందు
మహిమచే నొప్పు స † స్మనమునందు
వివిధసాంసారిక † విషయసౌఖ్యములందు
విద్యావినోదాది † విధులయందు

గీ. నిన్నునవ్యయు నిఖిలాత్మ † నిర్వికారుఁ
బ్రేమసాగరుయోగీంద్ర † హృద్విహారుఁ
జూచి సంతోషభరమున † జొక్కుటెపుడు?
సకలకల్యాణ గుణధన్య! † సర్వమాన్య!

సీ. నిగనిగమనిమించు † నీరజారినిగాని
ధగధగవెలిగెడు † తరణిగాని
ప్రమాదులగదలించు † మారుతమ్మనుగాని
యడవులగాల్చెడు † నగ్నిగాని
ధారగాఁగురిసెడు † ధారాధరముగాని
యలలచేనుప్పొంగు † జలధిగాని
జలజలబ్రవహించు † సెలయేఱులనుగాని
తిరముగాఁబొల్చెడు † గిరులగాని

గీ. కాంచినపుడెల్లవానిలో † మించునిన్ను
మనములోఁజూచి యానంద † మగ్నుడగుచు
వెలయుభాగ్యంబునాకు ల † భించుటెపుడు?
సకలకల్యాణ గుణధన్య! † సర్వమాన్య!



సర్వమాన్యశతకము..

నీ.. లోకజాలము నెల్ల ♦ వీరమై డాల్చుచు
 బ్రబలమైమించు నీ ♦ బలమెబలము
 అఖిలాండముల నెల్ల ♦ నద్భుతంబుగఁజేయు
 నేర్పరియైననీ ♦ నేర్పేనేర్పు
 పరమృణువాదిగా ♦ బ్రహ్మాండములయందు
 నిండియుండెడు నీదు ♦ నింపెనింపు
 కోటిసూర్యులునైన ♦ సాటిసేయఁగలేని
 దేదీప్యమానీదు ♦ తేజతేజ

గీ. పారమేలేని నీదయా ♦ వార్ధివార్ధి
 పాపదావాగ్నిలోఁబడి ♦ భస్మమైన
 మమ్ముఁ బునరుద్ధరించు నీ ♦ మహిమ మహిమ
 సకలకల్యాణ గుణధన్య! ♦ సర్వమాన్య!

నీ. భీష్మప్రతాపుడౌ ♦ గ్రీష్మభానుండైన
 మిడుఁగుఱునీపేర్చి ♦ కడఁకముందుఁ
 బదియాఱుకళలచేఁ ♦ బొదలుచంద్రుండైన
 నద్దంపుముక్కనీ ♦ యశముముందుఁ

• బ్రావృడాగమమందుఁ ♦ బ్రవహించునదులెల్లఁ
 దుంపరల్ నీదయా ♦ ధునికిముందు
 నేము వాసముచేయు ♦ నీలోకమంతయు
 నలుసుగా! నీలోక ♦ ములకుముందు

గీ. నహహ! నీమహిమాదుల ♦ నభినుతింప
 నధములకు మాకుఁదరమానె ♦ యఖిలయోగి
 మండలికిఁగూడ నలవిగా ♦ కుండునపుడు
 సకలకల్యాణగుణధన్య! ♦ సర్వమాన్య!

సీ. నీమహామహిమచే † నిఖిలబ్రహ్మాండముల్

దివివిమానములట్ల † తేలుచుండు

నీమహాశక్తిచే † నెఱిబొంగరమ్ముల

తీరున గిర గిర † దిరుగుచుండు

నీమహాశాసన † నియతిచే నొండాంటి

దాకకతమదారి † దరలుచుండు

నీమహాదీప్తిచే † నెండురసంపు గుం

డులమాడ్కినిగనిగ † వెలుగుచుండు

గీ. నహా! నీమహిమాదుల † యద్భుతంబు

దలచినంతన దేహంబు † పులకరించి

శనులనానంద బాష్పముల్ † గ్రమ్మికురియు

సకలకల్యాణగుణధన్య! † సర్వమాన్య!

సీ. ఏకడఁజూచిన † నాకడనుండి నీ

కరుణాప్రవర్తన † కురియుచుండు

నేవంకఁజూచిన † నావంకనుండి నీ

వేదనినాదంబె † వెడలింపుండు

నేజాడఁజూచిన † నాజాడనుండి నీ

తేజోవిలాసంబె † తెరలుచుండు

నేచాయఁజూచిన † నాచాయనుండి నీ

భ్యాతిసుగంధమృ † క్రమ్ముచుండు

నెచటఁజూచిన నచ్చట † నింపునింపు

నీప్రభావంపు నిగనిగ † నిర్వికార!

దినమందార! భక్తసు † ధీవిహార!

సకలకల్యాణగుణధన్య! † సర్వమాన్య!

సర్వమాన్యశతకము.

త్రిభువనసౌందర్య ♦ విభవంబులోనెల్ల
 శృంగారరసమె యు ♦ పొంగుచుండు
 ఋతుపరంపరల యా ♦ యితమందు వీక్షింప
 వీరమచ్చటవెల్లి ♦ విరియుచుండు
 సకలజీవావన ♦ సత్కార్య సరణిలో
 పలఁ గరుణారసం ♦ బొలుకుచుండు
 స్థూలమహాస్థూల ♦ సూక్ష్మతిసూక్ష్మంబు
 లందునద్భుతమైతొ ♦ ల్కాడుచుండు
 సర్వరసములునంతట ♦ బర్వియుండు
 జూచుటకుబుద్ధిలోపల ♦ సూక్ష్మదృష్టి
 కలుగవలెఁగాని నీకటా ♦ క్షంబుచేత
 సకలకల్యాణగుణధన్య ! ♦ సర్వమాన్య !
 భువిధ్రువమండలం ♦ బునదృష్టిసారింప
 వింతలెంతయుఁగను ♦ విందునేయు
 నాఱునెలల్పగ ♦ లాఱునెలల్ రాత్రి
 యగుచుండుఁడటచుగా ♦ నంబరమున
 బంగారువింటికి ♦ రంగురంగులవట్ట
 తేరలువేలాడెడు ♦ తెఱఁగుదోప
 విద్యుత్తతఁగాళి ♦ వివిధప్రభలచేత
 జిత్రాకృతులఁదాల్చి ♦ చెలఁగుచుండు
 సర్వవస్తు ప్రదర్శన ♦ శాలమైన
 సృష్టిలోపలనేమేమి ♦ చిత్రములను
 గూర్చినాఁడవృత్తియెఁగ ♦ నేర్పునెవఁడు
 సకలకల్యాణగుణధన్య ! ♦ సర్వమాన్య !

సర్వమాన్యశతకము.

సీ. నిరుపమసౌందర్య ధి నిలయమీభువనంబు
భవదీయవరసభా ధి భవనమయ్య
ఇందువెలుంగు నూ ధి రేంద్రులు మహనీయ
భానమానములు దీ ధి పంబులయ్య
పవమానుడెప్పుడు ధి పట్టినవీవనల్
విడువకవీచెడు ధి భృత్యుడయ్య
కోకిలాముఖిపక్షి ధి కూజితమ్ములు సుధా
మాధురీగాన వి ధి నోదమయ్య

గీ. వందిమాగధపాతక ధి వాంశికాదు
లరయ నీభక్తులనుట న ధి తార్థమయ్య
ప్రభువునీవయ్య మేము నీ ధి ప్రజలమయ్య
నకలకల్యాణగుణధన్య! ధి సర్వమాన్య!

10

సీ. లోకజాలములెల్ల ధి నీకుక్షిలోపల
నొకమూలనవలీల ధి నొదిగియుండు
నణువణువందున ధి నత్యద్భుతంబుగా
నీకనుల్సీచెవుల్ ధి నిండియుండు
నిఖిలాండములయందు ధి నిండిన నీరూపు
నెలమిభక్తునిమది ధి నిమిడియుండు
నంతటనీవ్యాప్తి ధి యలరుచునుండియు
నజ్ఞానికనులకు ధి నందకుండు

గీ. జిత్రచారిత్రుడవునీవు ధి చిత్స్వభూత!
రూపరసగంధనిర్మాత! ధి రూపరహిత!
మూలకు నెల్లనీవె ప్ర ధి ఖ్యాతమాత!
నకలకల్యాణగుణధన్య! ధి సర్వమాన్య!

11

సర్వమాన్యశతకము.

- సీ. చివివెల్గునక్షత్ర ♦ దీపమాలికలచే
 నీజయోత్సవమును ♦ నిశలుసల్పుఁ
 బూర్వాద్రిపైనుండి ♦ బోరునఁ జాటునీ
 చండశాసనము సూ ♦ ర్యుండు దినము
 నీయశోఘృతమును ♦ నించిచందురులోన
 నిలువక కాలమ్ము ♦ కొలుచుచుండు
 నిర్నిద్రమైభూత ♦ నిచయంబు నిరతంబుఁ
 బ్రకటించుచుండు నీ ♦ ప్రాభవంబు
- గీ. విశ్వమంతయు నీసేవ ♦ విరతిలేక
 యిట్లుసలుపుచునుండియు ♦ నెఱుంగకుండుఁ
 దెలిసినినుభక్తుఁడొక్కఁడే ♦ కొలుచుచుండు
 సకలకల్యాణగుణధన్య! ♦ సర్వమాన్య!
- సీ. గర్భమ్ముననుదాల్చి ♦ కనిపెంచికాపాడు
 తల్లినిచ్చెడు నట్టి ♦ తల్లివీవు
 తల్లిని బిల్లలఁ ♦ దద్దయుఁబోషించు
 తండ్రినొసంగెడు ♦ తండ్రివీవు
- తల్లులఁబిల్లలఁ ♦ దండ్రులరక్షించు
 ప్రభువుఁ బ్రసాదించు ♦ ప్రభుఁడవీవు
 వీరలందఱిలోన ♦ వీడని యన్యోన్య
 మునుగూర్చునట్టి యా ♦ ప్తుండవీవు
- గీ. అజ్ఞలనుదజ్ఞులుగఁజేయు ♦ ప్రాజ్ఞుఁడీవు
 భక్తిచే మమ్ముబంధించు ♦ బంధువీవు
 వావివరుసలఁజిక్కని ♦ వాడవీవు
 సకలకల్యాణగుణధన్య! ♦ సర్వమాన్య!

- నీ. హృదయాంబు జాతంబు † పొదలింపఁ గాన్పించి
ప్రభలనీనెడుచిత్ర † భానుఁడీవు
మానస మానస † మండనంబుగఁ దేలి
యాడుచుండెడు రాజ † హంసమీవు
చిత్తసింహాసనం † బుత్తమోత్తమముగా
వింపనారోపించు † విభుఁడవీవు
స్వాంతతాపమ్ములు † సాంతమ్ముశాంతింపఁ
గరుణవేషరించు † ఘనుఁడవీవు
- గీ. నామనోరథరథమును † నడుపునట్టి
సారథివినీవు సర్వసం † సారమునకు
సారమేగాక భక్తాను † సారివీవు
సకలకల్యాణగుణధన్య! † సర్వమాన్య!
- నీ. కరుణాత్మలకు నీవు † కరుణాస్వరూపివై
క్రూరులకును మహా † క్రూరుఁడగుచు
న్యాయవాదులకీవు † న్యాయస్వరూపివై
యన్యాయపరులకు † యముఁడవగుచు
నీతిమంతులకీవు † నిర్మలమూర్తివై
దుర్నీతిపరులకు † దూరుఁడగుచు
ధర్మాత్మలకు నెల్ల † ధర్మస్వరూపివై
ధర్మహీనులకు ని † ర్దయుఁడవగుచు
- గీ. దుఃఖములచేతఁ దూలించి † దోషములను
దుష్టులను శిష్టులుగమార్చి † శిష్టపరుల
రక్షణముచేయుచున్నావు † రక్తిమీఱ
సకలకల్యాణగుణధన్య! † సర్వమాన్య!

సర్వమాన్యశతకము.

- సీ. విరితగాస్వాంతముల్ ♦ వీక్షించునీవెపో
వేయికన్నులవాడు ♦ విశ్వవేద్య!
పాపాటపులనెల్ల ♦ భస్మంబుచేసెడు
నీవెపో కాలాగ్ని ♦ నిష్కళంక!
సంతాపములనెల్ల ♦ జల్లార్పు నీవెపో
పర్జన్యమూర్తివి ♦ పరమపురుష!
భక్తిజిత్తంబుల ♦ బ్రజ్వరిల్లగజేయు
నీవెపోయనిలంబు ♦ దేవదేవ!
- గీ. నీస్వరూపంబులోపల ♦ నిఖిలమైన
భూతగణముల గుణములు ♦ పొలుచుచుండు
నన్నిటికి నీవెయాధార ♦ మగుటఁదండ్రీ!
సకలకల్యాణగుణధన్య! ♦ సర్వమాన్య!
- సీ. మతిగ్రహింపఁగలేని ♦ యతివేగమునఁదమ
గతులుదప్పకపాటు ♦ గ్రహములట్లు
పొర్లకవడిఁబాటు ♦ పొగబండ్ల నిర్మించు
శక్తినిచ్చినది నీ ♦ శక్తికాదె?
- కుంధకడిందక ♦ కొల్లగాభూమిపై
గాంతులఁజిమ్ము భా ♦ స్మరునికరణి
వెలుగువిద్యుద్దీప్త ♦ ముల్లవెలిఁగించెడు
మహిమఁగొల్పినది నీ ♦ మహిమగాదె?
- గీ. సకలమునునీవు సృజిల్లించు ♦ సరణిదోహ
యంత్రమునెల్ల నొనరించు ♦ నట్టిబుద్ధి
బుడమిఁబొడమించినది భవ ♦ ద్బుద్ధికాదె?
సకలకల్యాణగుణధన్య! ♦ సర్వమాన్య!

సీ. అఖిలభూతములపై † నాజ్ఞ చెల్లించెడు
 శక్తికల్గుట దేని † శక్తివలన
 నడవిమొకంబుల † నతిసాధువులజేయు
 యుక్తికల్గుటదేని † యుక్తివలన
 బినజాతివారలు † పెనుజాతివారిపై
 బలముజూపుట దేని † బలమువలన
 జిక్కినినుఁబట్టి † చిత్తంబులోఁగట్టు
 మహిమ గల్గుటదేని † మహిమవలన

గీ. నట్టిపరమాద్భుతంబైన † యమలబుద్ధి
 గరుణనీవు ప్రసాదించు † కతనఁగాదె
 యల్పులయ్యును నరులil † నధికులొటః
 సకలకల్యాణగుణధన్య! † సర్వమాన్య!

18

సీ. అత్యద్భుతంబులొ † నఖిలబ్రహ్మాండముల్
 జీవాణుకోట్లని † చెప్పవారు
 విశ్వమంతయు మహా † విద్యుత్తరంగాళి
 విలసనంబనినొక్కి † తెలుపువారు
 లోకజాలములెల్ల † నేకరసంబైన
 ప్రకృతిజాలంబని † పలుకువారు
 పరమాణువతిసూక్ష్మ † తరమైన యొకవింత
 గ్రహమండలంబని † కటపువారు

గీ. అప్రమేయండవగు నిన్ను † నరయనెంచి
 ప్రబలమాబుద్ధి బలమున † బరుగులెత్తి
 యలసినిలిచిన వారలొ † యనుఁగుదండ్రుడి!
 సకలకల్యాణ గుణధన్య! † సర్వమాన్య!

19

సీ. భవదీయమహిమంబు † ప్రకృతిసౌందర్యంబు
నందుఁగొందఱుగాంచి † యలరుచుండ్రు
కొందఱుహృదయార † విందమ్ములోనినుఁ
గనిహర్షమగున్నలై † కాళిలుచుందుఁ
తమజీవితమ్ములోన † దర్శించినినుఁగొంద
తానందపరవశు † లగుచునుందుఁ
వివిధమానుషజాతి † వృత్తమ్ములనునినుఁ
బాడగాంచి కొందఱు † పొంగుచుందుఁ

గీ. సర్వమున నిన్నుఁగనుఁగొని † సంభ్రమమున
నదృఢతంబుగనీయాజ్ఞ † లనవరతము
సలుపుచుందురుకొందఱు † జగతిలోన
సకలకల్యాణ గుణధన్య! † సర్వమాన్య!

20

సీ. ఇచ్చిన దెంచక † యియ్యనిదానికై
నిందించువారలు † కొందఱుండ్రు
ఇచ్చిన దెంచుచు † నియ్యనిదానికై
కోపించువారలు † కొందఱుండ్రు
ఇచ్చినదానికే † యెంతయు నుప్పొంగి
కోనియాడువారలు † కొందఱుండ్రు
ఇచ్చిన నేమి నీ † వియ్యకుండిన నేమి
కూర్మినికొల్పుచుఁ † కొందఱుండ్రు

గీ. అందఱకు నెల్లవిధముల † నాప్తుఁడగుచు
నిచ్చుచుందువు మితమును † హితమునెఱిగి
నీవెమాకెన్న నిజమైన † స్నహలుఁడవు
సకలకల్యాణ గుణధన్య! † సర్వమాన్య!

21

సీ. ఎవరెటుంగంగఁగాని యెకాంతముననుండి
యెంతయునెలమి వీ ఁక్షింతువనుచు
వీక్షించి దుష్టుని విపరీతచర్యల
కెంతయుంగనలిశి ఁక్షింతువనుచు
శిక్షించి పరిశుద్ధ చిత్తునిగాఁజేసి
వంతగామఱి పరి ఁక్షింతువనుచు
నాపరీక్షనుదేఱి నచల భక్తికిమెచ్చి
చింతలుదీర్చి ర ఁక్షింతువనుచు

గీ. రక్షణము సేసిమోక్షనా యమాజ్యమునకుఁ
బట్టభద్రు నొనర్చిచే పట్టుదనుచుఁ
బలుకుచుందురు నినుగన్న భక్తపరులు
నకలకల్యాణ గుణధన్య! సర్వమాన్య!

22

సీ. భూరిసారములఁ బొల్పుప్రోవులుగాని
కొండలు గుండ్లు పిండుగాదు
జీవనాధారమై చెల్లుధారలుగాని
వృష్టి శీకరముల వితతిగాదు
ప్రాణి సంత్రాణైక ప్రబలతేజముగాని
రవికిరణముల రాజిగాదు
భవదీయశక్తి ప్రభాభాంజములుగాని
బ్రహ్మాండములు భూత పాలిగాదు

గీ. హృదయమిది నిన్నువీక్షింప నిచ్చయించు
జ్ఞానులకు సూక్ష్మదర్శిని నామయంత్ర
రాజమేకాని మాంసంపు రాశిక్షాదు
నకలకల్యాణ గుణధన్య! సర్వమాన్య!

23

సర్వమాన్యశతకము.

- సీ. రాళ్లలోపల గొప్ప ♦ రత్నములనుబెట్టి
ముళ్లలోనగులాబి ♦ పువ్వులబెట్టి
యుగ్రాటవులలోన ♦ నోషధులనుబెట్టి
యంబుధిలోనము ♦ త్యములబెట్టి
బలుచిక్కుకప్పలో ♦ పలఁగొబ్బెరనుబెట్టి
కప్పములోన ను ♦ ఖమ్ములబెట్టి
యురుమరుభూమిలో ♦ నుదకస్థలినిబెట్టి
విషములో నమృతమ్ము ♦ వింతలబెట్టి
- గీ. కొనకు పరమాణువులవట్టి ♦ కుప్పయైన
యీశరీరంబులోపల ♦ నెలమినిన్ను
వీక్షణముసేయు సచ్చక్తి ♦ బెట్టినావు
సకలకల్యాణ గుణధన్య! సర్వమాన్య!
- సీ. దృష్టిసారించినీ ♦ సృష్టిచిత్రమ్ములఁ
గాంచిమెచ్చని యట్టి ♦ కనులవేల?
విశ్వమంతటనుండి ♦ వీతెంచువేదముల్
వినిసంతసింపని ♦ వీనుతేల?
- నిర్మలమైనట్టి ♦ నీగుణరాజని
వర్ణించిపాడని ♦ వక్త్రమేల?
దీనులయాపదల్ ♦ దీర్పవెచ్చింపని
విరివిగాఁగూర్చిన ♦ సిరులవేల?
- గీ. పరమసౌజన్యనిధివైన ♦ పరమపురుష!
నీహాసంగిన వన్నియు ♦ నీదునాజ్ఞ
జరపఁగానీనియానీచు ♦ జన్మమేల?
సకలకల్యాణ గుణధన్య! ♦ సర్వమాన్య!

సీ. అఖిలాండములనిండి ♦ యలరుచుండెడునీకు,
 నాలయంబునుగట్టఁ ♦ జాలునెవఁడు?
 గణనకుమీఱిన ♦ గుణములుగలనీకు
 సరియైనపేర్వెట్టఁ ♦ జాలునెవఁడు?
 ఆద్యంతములులేని ♦ యప్రమేయునినిన్ను
 సాంతంబుగాఁజూడఁ ♦ జాలునెవఁడు?
 ఆత్మకునాత్మవై ♦ యతిసూక్ష్మవస్తువై
 క్రాలునిక బట్టంగఁ ♦ జాలునెవఁడు?

గీ. పరమయోగీంద్ర మానస ♦ పద్మములను
 వేవెలుంగుల వెలిగించు ♦ విభునినిన్ను
 సర్వశక్తుని వర్ణింపఁ ♦ జాలునెవఁడు?
 సకలకల్యాణ గుణధన్య! ♦ సర్వమాన్య!

సీ. విశ్వేశ్వరుండవై ♦ వెలయునీపువసించు
 నఖిలాండములు వార ♦ ణాసిమాకుఁ
 బతితపావనకార్య ♦ బద్ధమానీదయా
 వాహినిగంగాభ ♦ వానిమాకుఁ
 జాంచల్యరహితమై ♦ సద్భక్తిబొల్పునీ
 గూర్చుచి త్తమేపంచ ♦ క్రోశిమాకుఁ
 బ్రాణి మాత్రమునకు ♦ భద్రమేకోరుచుఁ
 గావించుపనులు నీ ♦ సేవమాకు

గీ. మూఢవిశ్వాసములఁ గట్టి ♦ మూలఁబెట్టి
 నిన్ను నిరతంబు హృదయసా ♦న్నిధ్యమందు
 మోదమునఁజూచి పొంగుటే ♦ ముక్తిమాకు
 సకలకల్యాణగుణధన్య! ♦ సర్వమాన్య!

సీ. బీభత్సా వద్రంగి ♦ బిడ్డనినామంబు
 చక్రవర్తులకుసం ♦ స్తవ్యమయ్యై (క్రీస్తు.)
 నొకమూల నొదిగిన ♦ యొకకొన్నిదీవులు
 రవియస్తమింపని ♦ రాజ్యమయ్యై (ఆంగ్లరాజ్యము.)
 మొనమొన్నవఱకుఁ దూ ♦ ర్పున బేరులేనిది
 హెచ్చి పేర్చినదాని ♦ మచ్చమాపె (జపాను.)
 నెన్నికయే లేని ♦ సన్ననియొకయేఱు
 పెనుబట్టణముమ్రుంగి ♦ పేరుఁగాంచె (మూసానది.)

గీ. నీదయాపూరమెద్దాని ♦ మీఁదఁబాటుఁ
 జిన్నదయ్యను నదిచాలఁ ♦ జెన్నుమీఱు
 నెన్ననాకీర్తియంతయు ♦ నిన్నెచేరు
 సకలకల్యాణ గుణధన్య! ♦ సర్వమాన్య! 28.

సీ. నీకటాక్షము జాఱ ♦ నిముసంబులోపల
 బ్రహ్మాండములు భస్మ ♦ రాసుతాను
 నీకటాక్షముఁజేర ♦ నిమిషార్థమున భస్మ
 రాసులు బ్రహ్మాండ ♦ రాసుతాను
 నీవు చేపిడిన ♦ నిర్జరేంద్రుండైన
 ఊణములోపలఁగ్రింద ♦ జాతిపడును
 నీవుచేబట్టిన ♦ నీచుండైనను దత్తు
 ణంబున సామ్రాజ్య ♦ నాథుఁడౌను

గీ. నిగ్రహానుగ్రహంబుల ♦ నిరుపమాన
 శక్తియు క్తుండవగుటను ♦ సర్వశక్తి
 మంత్రుఁడందురు నిన్ను స ♦ మస్తజనులు
 సకలకల్యాణ గుణధన్య! ♦ సర్వమాన్య! 29.

- సీ. కన్నులారా! మీరు ♦ కరుణాస్వరూపుని
గనుగొన సాయంబు ♦ గండు రండు
వీనులారా! మీరు ♦ విభునిశాసనముల
నెలమినాలింపంగ ♦ నిండు లెండు
చేతులారా! మీరు ♦ చిత్తాబ్జమిత్రుని
దవిలిసేవింప సి ♦ దంబుగండు
హృదయమా! నాథుండు ♦ ముదముతోనీలోన
గనఁబడనున్నాడు ♦ గదలకుండు
- గీ. మనుచుఁ బరివారములకెల్ల ♦ నాజ్ఞయొసంగి
వేడ్కతోనిన్ను వీక్షింప ♦ వేచియుండు
భక్తునకుఁ దత్క్షణమతోచు ♦ ప్రభుఁడవీవు
సకలకల్యాణగుణధన్య! ♦ సర్వమాన్య!
- సీ. దోషసైన్యంబులఁ ♦ దూలిపోనేయ 'భి
రంగి' యాభక్తితె ♦ అంగుసుమ్ము
పాపనాశకావళి ♦ బ్రద్దలుగొట్టంగ
బలమైన 'టార్పెడో' భక్తిసుమ్ము
అఘరణపోతమ్ము ♦ నద్భుతంబుగముంపఁ
బ్రబలమా 'సబ్ మెరై' ♦ భక్తిసుమ్ము
భవప్రపంచమ్ముల ♦ భస్మమ్ముగావింపఁ
బాగుపతామ్రమ్ము ♦ భక్తిసుమ్ము
- గీ. సకలసంసార సాగర ♦ నన్నిబద్ధ
జాలములనెల్లఁ దెగఁద్రుంపఁ ♦ జాలి మోక్ష
వప్రమునుగూర్చుసేనాని ♦ భక్తిసుమ్ము
సకలకల్యాణగుణధన్య! ♦ సర్వమాన్య!

- సీ. ధారాశమాదయా ♦ సారమ్ములేనట్టి
హృదయమ్ము మకరంద ♦ హీనసుమము
విద్యావిహీనుని ♦ విఫలమాజన్మమ్ము
వెలుతురులేనట్టి ♦ విడిదినుమ్ము
సుగుణస్థపద లేని ♦ సుదతిచక్కదనమ్ము
తంతులులేనిసి ♦ తారువీనుము
నీతిలేనట్టి దు ♦ ధౌతి కవిత్వమ్ము
మానమ్ములేని యా ♦ సానిసామ్ము
- గీ. పరమపావనమైనట్టి ♦ భక్తి లేని
వాఁడు దలలేనిమొండెమ్ము ♦ వానికంటె
నధముఁడెవ్వఁడు కరుణాను ♦ ధాభి చేపుమ
సకలకల్యాణ గుణధన్య! ♦ సర్వమాన్య!
- సీ. పట్టెడన్నమువెట్టి ♦ పతికిఁబ్రాణంబైన
నెమ్మినొసంగు శ్వా ♦ నమ్ముమేలు
పచ్చికమెసవియా ♦ ప్రియమానంబుగా
నమృతంబు పిదకెడు ♦ నావుమేలు
ఇంతనీరముఁగొని ♦ యెంతయుమధురజ
లమ్మిచ్చునారే కే ♦ శమ్ముమేలు
జలమిడుపారెకి ♦ ఫలములేకొకుండ
కాయమేయొప్పించు ♦ కదలిమేలు
- గీ. నీదయావృష్టిచేతను ♦ నెగడుచుండె
హృదయకునుమంబునీకు న ♦ ర్హింపకుండు
కూళసరపగోవునకంటె ♦ గోటిరెల్లు
సకలకల్యాణ గుణధన్య! ♦ సర్వమాన్య

సీ. తరణితాపమున సం ♦ తప్తంబులై నను
 దమనీడలొరులకు ♦ దయనొసంగు
 టివ్వనరాళ్ళచే ♦ టువ్వినసహియించి
 పక్వఫలంబుల ♦ బ్రతిగఁబెట్టు
 దలమీఁదికెక్కి నృ ♦ త్యములునల్పెడునట్టి
 ప్రాణికోటులకుసం ♦ వాసమిచ్చు
 నఱికివై చెడువారి ♦ కొఱకునుసౌఖ్యముల్
 దొరకొనఁజేయును ♦ మఱచికిడు

గీ. నౌర! తమజీవితములోన ♦ నమలమైన
 ధర్మమేబోధ సేయునీ ♦ తరులుగూడఁ
 బరతనినుఁగొల్పునాభక్త ♦ వరునిఁబోలి
 సకలకల్యాణ గుణధన్య! ♦ సర్వమాన్య!

సీ. పురుషరత్నముఁగాంచి ♦ పొంగునువంశమ్ము
 ప్రజలసేమముఁగని ♦ ప్రభువుపొంగుఁ
 దఱిఁదగువర్షంబు ♦ గురియఁగాఁపుప్పొంగుఁ
 బెన్నిధిఁగాంచినఁ ♦ బేదపొంగు
 బతియాదరించిన ♦ సతికడునుప్పొంగు
 దానపాత్రునకిచ్చి ♦ దాతపొంగుఁ
 దనయుఁడుఘనుఁడైనఁ ♦ దండ్రితానుప్పొంగు
 జయమందశూరుఁడు ♦ చాలఁబొంగు

గీ. నిఖిలభూతగణంబుల ♦ నిండియుండు
 నిన్నుఁజూచినయపుడెల్ల ♦ నీదుభక్తుఁ
 డెంతయునుబొంగుఁజెప్పఁగా ♦ నంతపొడవు
 సకలకల్యాణ గుణధన్య! ♦ సర్వమాన్య!

సర్వమాన్యశతకము.

సీ. తులలేనిసిరులచేఁ ♦ దులఁదూఁగువాఁడైన
సంత్యాననిర్ధనుం ♦ డగుచుఁబోవు
రాజులలోనెల్ల ♦ రాజాధిరాజైనఁ
దుదకురాష్ట్రములెల్ల ♦ వదలిపోవు
బలవంతులకునెల్ల ♦ బలవంతుఁడైనను
గడకునాబలముఁగో ♦ ల్పుడుచుఁబోవు
రూపవంతులకెల్ల ♦ రూపవంతుఁడైనఁ
జివరకురూపఁటి ♦ చిన్నవోవు

గీ. నిన్నియునుగల్గఁగొనకున ♦ వెల్లఁబోవు
సీదుభక్తియెనిరతంబు ♦ నిలిచిపోవు
దానినార్జింపసుఖములు ♦ దఱుఁగఁబోవు
సకలకల్యాణ గుణధన్య! ♦ సర్వమాన్య!

సీ. అసహాయశూరున ♦ కవ్యాజకరుణయే
యందమైయొప్పియా ♦ నందమిచ్చుఁ
బండితోత్తమునకు ♦ భవ్యమావినయమే
గౌరవంబునుగూర్చి ♦ కలిమిఁదెచ్చు

• విజ్ఞానజలధికి ♦ విమలవివేకమే
సద్భూషణంబయి ♦ శాంతిఁగూర్చు
ధనవంతునకుమహా ♦ దానవైదగ్ధ్యమే
క్షీణింపఁబోనిన ♦ తీర్తినించు

గీ. నిశ్చలంబైనసీభక్తి ♦ నిజముగాను
గలిగెనేనందఱకునలం ♦ కారమగుచు
బొల్చుసంతోషవార్ధిలో ♦ ముంచితేల్చు
సకలకల్యాణ గుణధన్య! ♦ సర్వమాన్య!

- సీ. మనమునసద్గుణ ✱ గణములుచిగురింప
నదివసంతంబని ✱ యలగుచుండుఁ
బాపజాలమ్ములు ✱ పరితాపములనింక
నదిగ్రీష్మఋతువని ✱ యభినుతించు
స్వాంతంబుకరుణాప్ర ✱ వాహంబుతోనిండ్
వర్షకాలంబని ✱ హర్ష మొందు
భావాననీకీర్తి ✱ పర్వవెన్నెలఁగాఁ
శరదాగమంబని ✱ సంతసించు
- గీ. నఘమువణకును గొల్పహి ✱ మాప్తియంచు
దోషములురాలశిశిరము ✱ దోచెనంచు
నుబ్బుచుండునునీభక్తు ✱ డబ్బురముగ
సకలకల్యాణ గుణధన్య! ✱ సర్వమాన్య!
- సీ. పరమేశనీభక్తి ✱ వరవిమానంబెక్కి
చూడ్కికివిందుగా ✱ జూచునపుడు
జలధులన్నియునొక్క ✱ జలజాకరముగాఁగ
భూమియంతయుఁదమ్మి ✱ పూవుగాఁగ
వివిధదేశమ్ములు ✱ వెలయురేకులుగాఁగ
వనపంక్తి కేసర ✱ పాళిగాఁగ
బ్రవహించునదులుము ✱ రందధారలుగాఁగ
శైలజాలముపట్టు ✱ డాళిగాఁగ
- గీ. దోచ నానందముననేమి ✱ దోచకుండ
మఱిచిపోవునుదనుడాను ✱ నురుసమాధి
యుక్తుడై భవదీయసు ✱ ద్భక్తవరుడా
సకలకల్యాణ గుణధన్య! ✱ సర్వమాన్య!

సీ. ఘమయనుకవచంబుఁ † జక్కగాఢరియించి
 శ్రద్ధాకిరీటంబు † సంఘటించి
 భక్తియోడాలును † బదిలమ్ముగాఁబట్టి
 సత్యమౌశస్త్రంబు † సరగఁదాల్చి
 దయయనుదూతను † దగుసంధికై పంచి
 వేగుపానిగఁదన † విద్యనునిచి
 లోశత్రులార్వర † లోపలబంధించి
 యజ్ఞానముఁ దెగ † తార్పనెంచి

గీ. రాజరాజగునీయాజ్ఞ † రక్తిఁగొంచి
 ధర్మరంగంబునందుయు † న్ధరిబుజేయు
 సిద్ధమైపోల్చు నీభక్తుఁ † జెనకఁదరమే !
 సకలకల్యాణ గుణధన్య ! † సర్వమాన్య !

40

సీ. దుఃఖముల్ కొండలై † దొర్లి ప్రచ్ఛన్నుగాక
 చింతలు చిటుతలై † చీల్చుఁగాక
 శోకముల్ పాగులై † చుట్టిముంచునుగాక
 యర్చులై తాపమ్ము † లేర్చుఁగాక
 బాధలు పాములై † పట్టిపీచునుగాక
 యార్తిపెరోగమై † యడఁకుఁగాక
 పిడుగులై యాపదల్ † పేర్చిపై బడుఁగాక
 మృత్యువు సింహమై † మ్రొంగుఁగాక

గీ. నిన్ను శరణంబుగా నెంచి † నిష్కళంక
 భక్తిచేఁ గొల్చిపోల్చెడు † భక్తవరుని
 హృదయ మంతయు † జెదరక చెదరకుండు
 సకలకల్యాణ గుణధన్య ! † సర్వమాన్య !

41

సీ. భక్తరక్షణకళా ♦ భరణుండవనుటకు
 యోగ్యుడౌ 'ప్రహ్లాదు' ♦ డొక్కసాక్షి
 సత్యసంధులఁగాచు ♦ స్వామినీవనుటకు
 నుర్వి 'హరిశ్చంద్రు' ♦ డొక్కసాక్షి
 పరిశుద్ధహృదయుల ♦ ప్రాపునీవనుటకు
 బెక్కురలో 'ధ్రువు' ♦ డొక్కసాక్షి
 స్వామిభక్తులను సం ♦ భావించువనుటకు
 న 'కేసరికుమారు' ♦ డొక్కసాక్షి

గీ. సకల హృదయంబులనుజూచు ♦ సర్వసాక్షి
 వీవయనుటకు యోగీంద్రు ♦ లెల్లసాక్షి
 సాక్షులకు నీవుప్రత్యక్ష ♦ మైనసాక్షి
 సకలకల్యాణ గుణధన్య ! ♦ సర్వమాన్య !

42

సీ. నీదాసులెందఱో ♦ నీచి త్తమలరింపఁ
 గడఁకతోనోర్చిరి ♦ కష్టములను
 బండితులెందఱో ♦ భక్తితోనినుఁగొల్వఁ
 గడఁకతోనోర్చిరి ♦ కష్టములను
 ఆర్యులెందఱోనీదు ♦ నాజ్ఞలఁజెల్లింపఁ
 గడఁకతోనోర్చిరి ♦ కష్టములను
 ఎలమితోడమహాత్ము ♦ లెందఱోనినుఁగోరి
 కడఁకతోనోర్చిరి ♦ కష్టములను

గీ. భక్తవరులెల్ల నిట్టులు ♦ పడెడునట్టి
 కష్టమేకదనీకున ♦ భీష్మమైన
 వజ్రమణి భూషణంబయి ♦ వఱలుదేవ
 సకలకల్యాణ గుణధన్య ! ♦ సర్వమాన్య

43

సీ. ప్రజకు స్వరాజ్యమే ♦ పరమావధియటంచుఁ
దేటగాఁజాటుడు ♦ ధీరమతులు
కష్టమ్ములెన్నేని ♦ గడకతోనోరిచి
న్యాయమ్ముగాపాడు ♦ సమలమతులు
సత్యమే నమ్ముచు ♦ సత్యమేపల్కుచు
సత్యమనుష్ఠించు ♦ సరళమతులు
ఏకార్యమైనని ♦ స్మితశ్వురుడలఁపక
యాచరింపకయుండు ♦ ననఘమతులు

గీ. దేశభక్తులు దమతమ ♦ దేశములను
నుద్ధరించుటనీపరి ♦ శుద్ధమైన
భక్తి గల్గుటచేఁగదా ♦ పరమపురుష!
సకలకల్యాణ గుణధన్య! ♦ సర్వమాన్య!

44

సీ. క్షమలోయుధిష్ఠిర ♦ క్షౌపాలవరుఁబోలి
సత్యంబుననుహరి ♦ శ్చంద్రుఁబోలి
పూన్కిసాధించు పెం ♦ పునభగీరథుఁబోలి
ధృతిదానములలోద ♦ ధీచిఁబోలి
శౌర్యసాహసముల ♦ సవ్యసాచినిబోలి
సీతిశ్రీరాముని ♦ రీతిఁబోలి
దయలో నశోకుడఁ ♦ ధరణీధవునిఁబోలి
బలవీర్యములమరు ♦ దృఢులఁబోలి

గీ. జ్ఞానభక్తి విరక్తులే ♦ మానములుగఁ
గలిగివర్తిల్లి ధన్యులై ♦ వెలయుచుండ్రు
నిన్నుమదిగన్నయట్టిప్ర ♦ సన్నమతులు
సకలకల్యాణ గుణధన్య! ♦ సర్వమాన్య!

45

- సీ. పట్టాభిషేకంబు ♦ వనవాసముగఁగూఁగి
జింత 'శ్రీరామునిఁ' ♦ జేరకునికి,
దనసతీమణిఁడానె ♦ తునుమఁగల్గిన వేశ
వగ 'హరిశ్చంద్రు'ని ♦ వంచకునికి
దర్పించి తండ్రిబా ♦ ధలుపెట్టునమయ్యాన
వంతప్రస్థుఁడుని ♦ వాల్చుకునికిఁ
దనదు సర్వస్వంబు ♦ ధారవోపట్టున
శోకంబు 'బలి'వైపు ♦ చూడకునికిఁ
- గీ. గారణమువారిమానస ♦ కమలమందు
సుసిరంబుగఁబొల్చెడు ♦ శుద్ధమైన
భక్తియేకాక మఱివేఱు ♦ శక్తియున్నె
సకలకల్యాణ గుణధన్య ! ♦ సర్వమాన్య!
- సీ. ఏకపత్నీవ్రతం ♦ జెవ్వనివ్రతమున్న
నితనిదంచని చెప్ప ♦ నెసఁగువాఁడు
శరణాగతతాణ ♦ బిరుద మెవ్వనిదన్న
నితనిదంచని చెప్ప ♦ నెసఁగువాఁడు
పితృవాక్యపాలన ♦ ప్రితుఁడెవ్వఁడన్న
నీతఁడంచని చెప్ప ♦ నెసఁగువాఁడు
జనులపాలిఁటివారి ♦ భాతమెవ్వఁడన్న
నీతఁడంచని చెప్ప ♦ నెసఁగువాఁడు
ఎలమినినుఁ గొల్చుచోగోంద్రుఁ ♦ డెవ్వఁడన్న
నీతఁడంచని చెప్పంగ ♦ నెసఁగువాఁడు
రామవిభుఁడాతనికిసాటి ♦ రాజుగలడె
సకలకల్యాణ గుణధన్య ! ♦ సర్వమాన్య

- నీ. అటచేతనున్నట్టి ♦ యఖిలసామ్రాజ్యమ్ము
వదలి సత్కీర్తిచే ♦ బాదలినాడు
అన్యాయమొనరించు ♦ నాచార్యునైనను
శిక్షించినీతిర ♦ షించినాడు
వృద్ధత్వమునవైరి ♦ వీరాగ్రగణ్యుల
వేటాడి శౌర్యమ్ము ♦ జాటినాడు
శరతల్పగతుడయి ♦ సకలధర్మంబుల
గఱపుచు శాంతంబు ♦ గురిపినాడు
- గీ. బ్రహ్మచర్యగరిష్ఠుడై ♦ ప్రబలినాడు
నిన్నునిరతంబుమదిలోన ♦ నిల్పినాడు
'భీష్ము' నంతటిభక్తుండు ♦ పృథ్వీనెవడు
సకలకల్యాణ గుణధన్య ! ♦ సర్వమాన్య!
- నీ. కనిగంగబాటవై ♦ చినతల్లికుంతికి
గోరినకోర్కుల ♦ గూర్మి నొసంగె
గపటంబుతోవచ్చి ♦ కనచకుండలముల
నిండుండువేడిన ♦ నెలమి నొసంగె
బెంచినవారలు ♦ బైస్తవేయైనను
మమతతో సకలస ♦ న్మానమొసంగె
దనయంతవానిగా ♦ మనిచినకౌరవ
పతికిరణంబున ♦ బ్రాణమొసంగె
- గీ. దాతలకు దాతృగుటను ♦ దలచినీకు
ముదముతో దనపరిశుద్ధ ♦ హృదయమొసంగె
దాతయన 'గర్జు'డొక్కడై ♦ దాతభువిని
సకలకల్యాణ గుణధన్య ! ♦ సర్వమాన్య!

48:

49.

- సీ. నరకుని చెఱబడ్డ ♦ నరనాథకన్యల
మానముఁగాచిన ♦ మహిమతోడఁ
బాడ్డిదప్పనియట్టి ♦ పాండుపుత్రులఁబ్రోచి
ప్రతినదీర్చినమహా ♦ ప్రతిభతోడ
దీనాతిదీనుల ♦ ధీరులుగామార్పు
శక్తిగల్గినయోగ ♦ శక్తితోడ
భక్తుఁగుచేలుని ♦ బాల్యమిత్రునిగృత
కృత్యుఁజేసినశుభ్ర ♦ కీర్తితోడ
- గీ. నీదునాజ్ఞలఁదలఁదాల్చి ♦ నెగడుచుండు
నీతిపరులనుసేవించు ♦ నియతితోడ
వెలుగు 'శ్రీకృష్ణు' డొకవిత ♦ వెలుఁగుగాడె!
సకలకల్యాణ గుణధన్య! ♦ సర్వమాన్య!
- సీ. అంతటనినుఁజూచి ♦ యఖిలంబునీవని
సర్వస్వమర్పించె ♦ 'శంకరుండు'
అన్నియునీదని ♦ యభిమానమునుమాని
మానకొల్పె 'రా' ♦ మానుజుండు'
నేనెంతవాఁడను ♦ నీవెనాప్రభువని
యర్పించె 'మధ్య'నా ♦ మాంకితుండు
వరభక్తులగుటచే ♦ వారలనామంబు
లాచార్యపదవిని ♦ నలరుచుండు
- గీ. నిన్ను నిర్మలభక్తిచే ♦ గన్నవారి
కీర్తిసంపూర్ణ చంద్రుని ♦ మూర్తినవ్వి
వెలుఁగుచుండును జగములు ♦ వెలుఁగుదాక
సకలకల్యాణ గుణధన్య! ♦ సర్వమాన్య!

సీ. 'ఫాల్గిస్థలి'ని బాప ♦ పరుల 'యహూదీ'ల
నుద్ధరింపఁగఁ బ్రాణ ♦ మొసఁగెనొకఁడు
మొరకుతానరబియా ♦ తురకలసవరింపఁ
బడరాని కడగండ్లఁ ♦ బడియెనొకఁడు
భరతఖండమునందుఁ ♦ బ్రబలినక్రౌర్యంబుఁ
బాపసర్వస్వంబుఁ ♦ బాసెనొకఁడు
హిందూమహాజాతి ♦ కందుకుందులడింప
విసము ప్రేముడితోడ ♦ మెసవెనొకఁడు

గీ. సతుల సహగమనంబు ల ♦ సహ్యమంచు
నుడుపఁబర దేశమున కేగి ♦ మడిసెనొకఁడు
భక్తులన నిట్టివారలో ♦ పరమపురుష!
సకలకల్యాణ గుణధన్య! ♦ సర్వమాన్య!

52

సీ. దయకంటె మించిన ♦ ధర్మంబుమఱిలేదు
దయకునునీకుభే ♦ దంబులేదు
దయనుజూపెడువాఁడె ♦ ధన్యచరిత్రుండు
దయలేనివానినే ♦ దనుజుఁడండ్రు
దయయడుగంటిన ♦ ధరనరకంబగు
దేయచేతనే స్వర్గ ♦ ధామమగును
దయయెకోరుచునుండ్రు ♦ ధరణినందఱుఁగూడ
దయయందె విశ్వంబు ♦ దనరుచుండు

గీ. నని 'మహావీరు'డనుభక్తుఁ ♦ డవనియందుఁ
జాతెనాబుద్ధదేవుని ♦ సాటివాఁడు
దయకు సర్వమొసంగిన ♦ ధర్మవిదుఁడు
సకలకల్యాణ గుణధన్య! ♦ సర్వమాన్య!

53

- సీ. తేజస్వ్యరూప! నీ ♦ తేజంబునొక్కింత
యవనిలోవంతగా ♦ నగ్నిచూపు
సత్యాకృతీ! నీదు ♦ సత్యంబునొక్కింత
యవనిలోవంతగా ♦ నగ్నిచూపుఁ
జైతన్యరూప! నీ ♦ చైతన్యమొక్కింత
యవనిలోవంతగా ♦ నగ్నిచూపుఁ
బరిశుద్ధమూర్తి! నీ ♦ పారిశుద్ధ్యమొకింత
యవనిలోవంతగా ♦ నగ్నిచూపు
- గీ. నంచునిను నగ్నినార్యులు ♦ గాంచి నట్లు
భక్తమణి 'జడత్పష్ట'డ ♦ పారసీకుఁ
డగ్నినిన్ఁగాంచి పూజించి ♦ యలరినాఁడు
సకలకల్యాణ గుణధన్య! ♦ సర్వమాన్య!
- సీ. నీనివాసంబగు ♦ నిర్మలహృదయమే
భాసిల్లుచుండు కై ♦ లాసమంచుఁ
బసులనెంతయుఁ బ్రేమఁ ♦ బాలించుచుండుట
శ్రీకరంబగునంది ♦ సేవయంచు
నిరుపమానంబగు ♦ సీతత్వమెఱుంగుట
యుమనుబూజించెడు ♦ క్రమమటంచు
మంగళప్రదుఁడవై ♦ మహిమకొప్పెడునీకె
శివనామ మెఱితయుఁ ♦ జెల్లునరచు
- గీ. జగతిసంతటఁ జక్కఁగాఁ ♦ జాగిటకును
బంపెశిష్యుల భవదీయ ♦ భక్తవరుఁడు
'బసవ'డనుపేర నొప్పెడు ♦ భవ్యయశుఁడు
సకలకల్యాణ గుణధన్య! ♦ సర్వమాన్య!

సర్వమాన్యశతకము.

సీ. కనకకామినులపై ♦ మనసునుబోసీక
లోభమోహమ్ముల ♦ లొంచినాడు
సర్వమతమ్ముల ♦ జక్కగాఁబరికించి
యెలమితోడనమస్వ ♦ యించినాడు
అతిశయశ్రద్ధతో ♦ యమనియమాదుల
దాల్చిద్వంద్వమ్ముల ♦ గెల్చినాడు
ఏకాగ్రమతితోడ ♦ నీశ్వర! నినుఁగాంచి
యోగీశ్వరుండయి ♦ యొప్పినాడు

గీ. జ్ఞానతేజంబుచేత న ♦ జ్ఞానతమముఁ
బాపుకొని లోకబంధువై ♦ పరఁగినాడు
భవ్య 'శ్రీరామకృష్ణా'ఖ్య ♦ పరమహంస
సకలకల్యాణ గుణధన్య ♦ సర్వమాన్య!

56

సీ. సుజ్ఞాని 'నానకు' ♦ శుద్ధజీవనమున
బలమునూఁదినది నీ ♦ భక్తికాదె?
నిరుపమ 'చైతన్య' ♦ చరితామృతమునందు
స్వాదముంచినది నీ ♦ భక్తికాదె?
'రామమోహను'ని న ♦ ద్రమణీయచరితలో
బ్రభను గొల్పినది నీ ♦ భక్తికాదె?
శ్రీదయానందుని ♦ చిత్రచారిత్రకు
రక్తిఁదెచ్చినది నీ ♦ భక్తికాదె?

గీ. క్షితితలేశ్వరు లెల్లను ♦ శిరమువంచి
దండములు పెట్టునతయు ♦ ద్దండశక్తి
యు క్తమైపొల్పుచున్నది ♦ భక్తికాదె?
సకలకల్యాణ గుణధన్య! ♦ సర్వమాన్య!

57

సీ. 'నానకు' శుద్ధ వి ధి జ్ఞానప్రతాపముల్
 'గోవిందుసింహు' లోఁ ధి గొమరుమిగిలె
 'రామమోహను'ని స ధి ద్రమణీయతేజముల్
 'దేవేంద్రనాథు' లోఁ ధి దేజరిల్లె
 'శ్రీదయానందు'ని ధి చిత్రప్రదీప్తులు
 'లేఖరాము' నియందు ధి లీలసలిపె
 'శ్రీవివేకానందు' ధి చిత్తంబులోపలఁ
 'బరమహంసు' నికళల్ ధి ప్రజ్వరిల్లెఁ

గీ. దరణితేజంబు చంద్రులోఁ ధి దనరుకరణి
 హృదయమోదమ్ముమోమునఁ ధి బొదలునట్లు
 సీమహిమ భక్తవరునిలో ధి నెగడురీతి
 సకలకల్యాణ గుణధన్య! ధి సర్వమాన్య!

58

సీ. కవిముఖమ్మునమహా ధి కవితాలహరిగంగ
 నెనసిబోరునబ్రవ ధి హించుటెల్ల
 శూరునిలోనుండి ధి సూర్యతాపమువలె
 నంతకంతకు శౌర్య ధి మడరుటెల్ల
 సుజ్ఞానిలోనుండి ధి శుభ్రాంశుకిరణాలి
 పగిదిబ్రబోధముల్ ధి ప్రబలుటెల్ల
 సదయాత్మహృదయాన ధి సంద్రంబుచందానఁ
 గరుణపైఁ బైఁబొంగి ధి పొరలుటెల్ల

గీ. వారిపరిశుద్ధమానసాం ధి భోరుహములఁ
 గ్రాలుభక్తిమరందంబుఁ ధి గ్రోలుచుండు
 బంభరంబై న నీప్రభా ధి వమునఁగాదె?
 సకలకల్యాణ గుణధన్య! ధి సర్వమాన్య!

59

సీ. సకలరసంబుల † శబ్దంబులనుగూర్చి
చెవిగుండ మనసులో † జేర్చునుకవి
అఖలరసంబుల † నాకారములఁగూర్చి
కనుమూలమునబుద్ధి † జోనుపుశిల్పి
కనులేనివానికి † గవియెక్కుడుగఁదోచు
జెవిటికినధికుడై † శిల్పిదోచు
గనులును గర్ణముల్ † గలవారికిరువురు
సచుముగాఁదోతురు † జగతియందు

గీ. గవులశిల్పుల నిర్మించి † కనులుసెవులు
మాకునీవు ప్రసాదింప † మహిమలెల్ల
జూచుభాగ్యంబు సమకూరు † చుండుఁగాడె?
సకలకల్యాణ గుణధన్య! † సర్వమాన్య!

సీ. రామకథాసుధా † రసమువర్షించిన
'యాదికవీంద్రు'ని † యమలమతికి
నాటకసంధాన † ధాటీవిహారియా
'కాళిదాసు'నికళా † కలితమతికి
బ్రాహ్మమహాకావ్య † రచనాధురీణుడై
'శ్రీహర్ష' కవివర్యు † చిత్రమతికి
శబ్దప్రయోగకౌ † శలవిదగ్గుండగు
'భట్టబాణు'నిమహా † భవ్యమతికి

గీ. జండతరశబ్దరుచిర బ్ర † హ్మాండమునకు
దండమైపోల్చుదండియు † ద్దండమతికి
నాలవాలమునీదు వి † శాలమహిమ
సకలకల్యాణ గుణధన్య! † సర్వమాన్య!

సీ. 'నన్నయ' సీతర ♦ ణంబునొండకయున్న
 'వాక్కాసనుం'డయి ♦ వఱలుపాడె?
 'తిక్కన'సీభక్తి ♦ దేలియాడకయున్న
 'గవిబ్రహ్మ' యైకీర్తి ♦ గాంచువాడె?
 'పోతన' నినుగాంచి ♦ పొంగికొల్వకయున్న
 'సహజపాండిత్యు'డై ♦ చనెడువాడె?
 'శ్రీనాథు'డేనిన్ను ♦ జింతింపకుండిన
 'గవిసార్వభౌము'డై ♦ క్రాలువాడె?

గీ. 'నాచనాన్వయశ్రీసోమ' ♦ నాథనుకవి'
 సర్వమర్పించి సీసేవ ♦ సలుపకున్న
 భవ్య 'సర్వజ్ఞ' చిహ్నుడై ♦ ప్రబలువాడె?
 సకలకల్యాణ గుణధన్య! ♦ సర్వమాన్య!

62

సీ. నారదమునిభాతి ♦ నవనవరీతుల
 భక్తిగీతమ్ముల ♦ బాడిపాడి
 అన్యోన్యమగుప్రేమ ♦ నందఱిలోగొల్ప
 భవ్యవాగ్ధురులను ♦ పన్యసించి
 గురుశిష్యధర్మముల్ ♦ గూర్చితోనేర్పంగ
 నన్యశాంతినికేత ♦ నంబునిలిపి
 విశ్వభారతియను ♦ విమలవిద్యాపీఠ
 మును నెలకొల్పెడు ♦ పనికిఁజూసి

గీ. ఆసియాకవిసార్వభౌ ♦ మాంకమంది
 నిండుకీర్తిరవింద్రనా ♦ ధురండు' గనుట
 భక్తితోనిన్నుగొల్చుట ♦ వలనఁగాడె?
 సకలకల్యాణ గుణధన్య! ♦ సర్వమాన్య!

63

సీ. ప్రాచీనభారత † భవ్యదృశ్యమ్ముల
బుద్ధిలోఁదలపోసి † భువనమెఱుంగ
నమల చిత్రమ్ముల † నలవరించుటెకాక
కడుఁజిత్రముగజీవ † కళలనించి
జాతిజీవనములో † నూతనోజ్జీవంబు
చిత్రచాతురిచేత † జెలఁగనిచ్చి
యాసేతుశీతమ † హఃచలపర్యంత
భరతభూమికిగౌర † వంబుఁగూర్చి

గీ. యింటనింటను గంటికి † నింపునింపి
పూతచారిత్రములబుద్ధి † పొడమఁజేసి
కీర్తి 'రవివర్మ' గనుటనీ † కృపనుగాడె?
సకలకల్యాణ గుణధన్య! † సర్వమాన్య!

64

సీ. బాలవితంతుల † పరితాపములనార్ప
జనకుఁడై 'యీశ్వర † చంద్రుఁ'డొప్పె
నతఁడేయితండన † నతికృపామతియయి
'వీరేశలింగము' † వినుతికెక్కె
బరిశుద్ధభక్తిచే † భవ్యవాక్సుధలచే
'గేశవచంద్రసేక' † కీర్తిఁగాంచె
నతఁడేయితండన † నమలవర్తనముచే
'రఘుపతివేంకట † రత్న'మమరె

గీ. సహహ! ఈశ్వర కేశవు † లంతవారు
వీరరత్నంబులలరిన † విమలభూమి
భక్తులకునాటపట్టయి † ప్రబలకున్నె?
సకలకల్యాణ గుణధన్య! † సర్వమాన్య!

65

- సీ. భక్తిభీష్మండని ♦ ప్రఖ్యాతివడసిన
 'శివనాథశాస్త్రి'తోఁ ♦ జెలిమినెఱపి
 కార్యశూరుండును ♦ గరుణానువర్తియౌ
 'వీరేశలింగార్యు' ♦ దారిద్ర్యోక్తి
 పాంచాలమందలి ♦ భక్తాగ్రమణులలో
 'గురుదత్తవిద్యార్థి' ♦ గుణముగలిగి
 యెన్నికీడులుమూడి ♦ తన్నుబాధించిన
 నిన్నుఁజిత్తమునందు ♦ నిలిపియోర్చి
- గీ. పిన్నయయ్యను భక్తిలోఁ ♦ బెద్దయగుచు
 దేశరాజాన్వయాగార ♦ దీపమైన
 'పెద్దబాపయ్య'కిలనెవ్వ ♦ రుద్దియయ్య?
 సకలకల్యాణ గుణధన్య! సర్వమాన్య!
- సీ. శ్రీనాథుఁడైనను ♦ జిఱుపదైమేన్ద్రాప్తుఁ
 'జాలునేసీదయ' ♦ చాలకున్న?
 నర్జునుండునను ♦ నంగుళిసేనెత్తఁ
 జాలునేసీదయ ♦ చాలకున్న?
 వలతినారదుఁడైన ♦ నలగీతమేన్బాడఁ
 జాలునేసీదయ ♦ చాలకున్న?
 హనుమంతుఁడైనను ♦ నణువేనియునుమోయఁ
 జాలునేసీదయ ♦ చాలకున్న?
- గీ. కాన నీదయగల్గెడు ♦ కరణిమెలగి
 భక్తులందఱుఁడమతమ ♦ భక్తికొలఁదిఁ
 గార్యసాఫల్యమును బొంది ♦ క్రాలుచుండు
 సకలకల్యాణ గుణధన్య! ♦ సర్వమాన్య!

సీ. బోబ్బిలిశ్రీరంగ ♦ భూజానినకలంక
శౌర్యశోభితయశ ♦ స్సాంద్రుఁజేసి
మాడభూషికులంపు ♦ మణివేంకటాచార్యు
నతులావధానవి ♦ ఖ్యాతుఁజేసి
భాష్యమయ్యంగారి ♦ బహుసూక్ష్మన్యాయైక
వీక్షణంబున మహా ♦ దత్తుఁజేసి
శ్రీకోడిరామమూ ♦ ర్తిని నద్భుతంబగు
బలముచేగౌరవ ♦ కలితుఁజేసి

గీ. భక్తిరసమును గురిపించు ♦ భవ్యకృతుల
ద్యాగరాజునుబరిపూర్ణ ♦ ధన్యుఁజేసి
పొల్చునినుఁగొల్చి శుభములఁ ♦ బొందరాడె?
సకలకల్యాణ గుణధన్య! ♦ సర్వమాన్య!

68

సీ. తరులందుఁగూడఁజై ♦ తన్యంబుఁజూపంగఁ
జాలిన 'జగదీశ ♦ చంద్రబోసు'
సకలరసాయన ♦ శాస్త్రశోధనలందుఁ
జతురుడైన 'ప్రభుల్ల ♦ చంద్రరాయి'
గణితశాస్త్రమునందు ♦ గణితవహియించి
మహితాత్ముడైన 'రా ♦ మానుజమ్మ'
గగనయానంబులఁ ♦ గట్టుటలోనేర్పఁ
జూపిన 'వేంకట ♦ సుబ్బశెట్టి'

గీ. గానవిద్యను విఖ్యాతిఁ ♦ గన్న 'బరెయ్య'
మల్లరకు నెల్లమాన్యుడై ♦ మన్న 'గామ'
నీకృపనుబుట్టి యిబ్బువి ♦ నెగడినారు
సకలకల్యాణ గుణధన్య! ♦ సర్వమాన్య!

69

- సీ. శ్రీఛత్రపతిశివా ♦ జీచరిత్రనువ్రాసి
 వీరరసంబును ♦ వెల్లిగొలిపి
 విజ్ఞానచంద్రికా ♦ వెలయింపఁగాఁజేసి
 ప్రజ్ఞావిశేషమున్ ♦ బ్రకటపఱచి
 భవ్యాంధ్రసాహిత్య ♦ పరిమన్మహాకార్య
 నిచయంబునేర్పుతో ♦ నిర్వహించి
 విశ్వకోశంబగు ♦ విజ్ఞాన సర్వస్వ
 మునకు సర్వస్వంబు ♦ ముట్టఁజెప్పి
- గీ. నిర్మలభ్యాతి భువినిల్పి ♦ నిన్నుఁజేరె
 శ్రీ కొమ్మజ్ఞానవంశాబ్ధి ♦ శీతకరుఁడు
 మహిత గుణపాలిత్వేనా ♦ మాత్యమాళి
 సకలకల్యాణ గుణధన్య! ♦ సర్వమాన్య!
- సీ. ప్రాచీన శిథిలకా ♦ వ్యములనుశోధించి
 ప్రకటింపఁబండిత ♦ పాళిఁగొలిపి
 ఆంధ్రభాషాసేవ ♦ నాచరించుటయందుఁ
 దనదు సర్వస్వంబు ♦ ధారవోసి
 దీనుల దుఃఖముల్ ♦ దీర్చుకార్యములకై
 సకల వ్యయప్రయా ♦ సములకోర్చి
 చెలికానివంశమన్ ♦ క్షీరవారాశికిఁ
 బరిపూర్ణ చంద్రుని ♦ పగిదిఁదనిరి
- గీ. చిత్రవాటినివాణి నా ♦ సీనఁజేసి
 కడకు నినుఁగొల్చువేడ్కనీ ♦ కడకువచ్చె
 లలితగుణములప్రోవుశ్రీ ♦ లచ్చరావు
 సకలకల్యాణ గుణధన్య! ♦ సర్వమాన్య!

నీ. ప్రజకుస్వరాజ్యమే ♦ పరమావధియటంచుఁ
దేటగా 'నారోజి' ♦ తెలియఁబడిచె
సంఘసంస్కరణమే ♦ సర్వసాధనమని
తేటగా 'రానడే' ♦ తెలియఁబడిచె
విద్యయుండినఁగాని ♦ వెలయదునుఖమని
తేటగా 'గోఖలే' ♦ తెలియఁబడిచె
గర్మయోగమునందె ♦ కలదుసర్వంబని
తేటగా 'దిలకుండు' ♦ తెలియఁబడిచె

గీ. నెన్నియున్నను నీభక్తి ♦ యున్నఁగాని
సర్వసౌభాగ్యమబ్బదు ♦ జనులకంచుఁ
దేటగానుమహాత్ముండు ♦ దెలియఁబడిచె
సకలకల్యాణ గుణధన్య! ♦ సర్వమాన్య!

72

నీ. నినుభక్తిమదినిడి ♦ నీతివర్తించుటే
మతమనె 'తాయాబ్జి' ♦ మనుసదృశుండు
నినుభక్తిమదినిడి ♦ నీతివర్తించుటే
మతమనె 'అండ్రాసు' ♦ మహితయశుండు
నినుభక్తిమదినిడి ♦ నీతివర్తించుటే
మతమనె 'నారోజి' ♦ మాన్యతముండు
నినుభక్తిమదినిడి ♦ నీతివర్తించుటే
మతమనె 'మాంలేగ్యు' ♦ మానధనుండు

గీ. 'మదనమోహన మాలవ్య' ♦ యదియెయనియె
మతములివియిట్లు నీలోన ♦ మగ్నమయిన
స్వర్గమగుఁగాదె భువియింక ♦ సత్వరముగ
సకలకల్యాణ గుణధన్య! ♦ సర్వమాన్య!

73

- సీ. శ్రమకోర్చినత్పరి ♦ శ్రమలచేయోగ్యమా
 వాణిజ్యవృత్తికి ♦ వన్నెఁదెచ్చి
 కోట్లకొలందిగాఁ ♦ గూర్చిధనమ్ముల
 వరవణిక్రృభువని ♦ వాసిఁగాంచి
 సిరమైనలాభంబు ♦ షీతికిఁగల్గించెడు
 విద్యలనార్జించు ♦ నుద్యమమున
 ధనరాసులనుమహా ♦ ధారగాఁగురిపించి
 'తాత' దాతలకువి ♦ ధాతయగుచు
- గీ. నక్షయంబగుకీర్తిని ♦ నమరుపెల్ల
 విమలమాభక్తిహృదయానఁ ♦ గొమరుమిగిలి
 యతిశయంబుగవెలిగిన ♦ కతనఁగాదె?
 సకలకల్యాణ గుణధన్య! ♦ సర్వమాన్య!
- సీ. బానిసవారల ♦ బంధవిముక్తికై
 జంకకపోరిన ♦ 'లింక' నొకఁడు
 'పోపు' లదౌర్జన్య ♦ మునుధిక్కరించిన
 యుత్తమయోధుఁడౌ ♦ 'లూఢ' రొకఁడు
 నరకంబులుగనున్న ♦ చెఱలనుసవరించి
 మనిన 'హోవార్దను' ♦ మాన్యుఁడొకఁడు
 కొజ్జాలగల్పించు ♦ క్రూరకార్యంబును
 ఖండింపఁబుట్టఁబో ♦ నుండునొకఁడు
- గీ. లోకశోకంబులార్పప్ర ♦ లోభములను
 వదలువారలువీరలె ♦ వ్వారికై న
 వందనీయులునీభక్త ♦ వరులుగాన
 సకలకల్యాణ గుణధన్య! ♦ సర్వమాన్య!

సీ. ఆవిరిలోపల ♦ నా 'జేమ్ము వాట్టున'
కెలమితోదర్శన ♦ మిచ్చినావు
పైనుండిరాలిన ♦ పండుచే 'న్యూటను'
చిత్తమాకర్ణించి ♦ చెలగినావు
'ఎడిస' నాకర్ణింప ♦ వడి 'ఫానోగ్రాఫులో'
వేడుకతోమాట ♦ లాడినావు
వితగామెఱపులో ♦ 'బెంజమక్రఫాంక్లిను'
తోడదాగిలిమూత ♦ లాడినావు

గీ. 'మార్క్సని' కిదీగెలేనట్టి ♦ మార్గమందు
వార్తలనుబంపియానంద ♦ వార్ధిలోన
దేచ్చినాడవునీకృప ♦ తేటపడంగ

సకలకల్యాణగుణధన్య! ♦ సర్వమాన్య!

76

సీ. అమెరికాకునుస్వేచ్ఛ ♦ నార్జించుటకుగాను
'జార్జివాషింగ్టను' ♦ శౌర్యనిధిని
ఇటలీనిగాపాడ ♦ నేచియాప్రియతోడ
డికొన 'గ్యారిబా ♦ లీ' నిఘనుని
సర్వవిధమ్ముల ♦ చైనానుసవరింప
'సకోయెట్టుసేను'ని ♦ చతురమతిని
పడియున్నరష్యాను ♦ వడిలేవనెత్తంగ
దగిన 'మహాలినక్' ♦ ధైర్యధనుని

గీ. కేవలము టర్కిగాపాడ ♦ 'కమలుపాచ్ఛ'
బంపి కృపజూపినాడవు ♦ పరమపురుష!
దీనులకునెల్ల భువిలోన ♦ దిక్కునీవె
సకలకల్యాణగుణధన్య! సర్వమాన్య!

77

- సీ. ఆర్తులపాలికి ♦ నాప్తుడై వర్తిల్లి
 కీర్తిగాంచినదయా ♦ మూర్తియెవడు?
 ప్రభువై జనించియు ♦ విభవమ్ములనుమాని
 త్యాగియైమనినవి ♦ రాగియెవడు?
 అర్థమ్మునమవిభా ♦ గార్హమధర్మమ్ము
 దేటగాజాటిన ♦ ధీరుడెవడు?
 హింసకహింసయే ♦ హితమహాపథమని
 తనయందుజూపిన ♦ ధన్యుడెవడు?
- గీ. ఎన్నికష్టమ్ములొదవిన ♦ నెలమినోర్చి
 సీమహాదివ్యపథమున ♦ నెగడెనెవడు?
 అతడు 'టాల్టాయి' యనెడుర ♦ ష్యామహర్షి
 సకలకల్యాణగుణధన్య! ♦ సర్వమాన్య!
- సీ. 'సీతామహాదేవి' ♦ శ్రీరామచంద్రుని
 వరియించెసుస్వయం ♦ వరమునందు
 'దమయంతి' నలమహా ♦ ధరణీధవేంద్రుని
 వరియించెసుస్వయం ♦ వరమునందు
 'పాంచాలరాట్పుత' ♦ పాండవోత్తముఁబార్థు
 వరియించెసుస్వయం ♦ వరమునందు
 నట్టిస్వయంవర ♦ మడుగంటిపెండ్లిండ్లు
 ప్రబలంగజొచ్చెను ♦ బాల్యమందు
- గీ. మఱలవిద్యాప్రవీణలై ♦ మానవతులు
 వరునివరియించెసుస్వయం ♦ వరమునందు
 భవ్యచరితులఁబుత్రుల ♦ బడయనిమ్ము
 సకలకల్యాణగుణధన్య! ♦ సర్వమాన్య!

సీ. నీకరుణావృష్టి ♦ నెగడఁ 'శాసల్య'కు
రామచంద్రుడుపుట్టి ♦ రహినిగూర్చె
నీయనుకంపచే ♦ నెమ్మి 'దేవకి' కిశ్రీ
కృష్ణుడుదభవమంది ♦ కీర్తిజేర్చె
గృష్ణరాయలునీదు ♦ కృపచేత 'నాగమాం
బా' సాధ్యకుదయించి ♦ వాసినించె
నీదయచే 'జిజా' ♦ నిర్మలాత్మకుశివా
జీజనియించిప్ర ♦ సిద్ధిదెచ్చె

గీ. నీకటాక్షంబుగల్గిన ♦ నెలతమిన్న
సుగుణమణిభూషణుండగు ♦ సుతునిఁగాంచి
కడుపుచల్లఁగబ్రదుకునీ ♦ పుడమియందు
సకలకల్యాణగుణధన్య! ♦ సర్వమాన్య!

80

సీ. ఏరాజకన్యయు ♦ నెలమిబెండ్లాడని
పుట్టుగుడ్డినిగోరి ♦ చెట్టపట్టి
పతికిలేనిసుఖంబు ♦ సతికినిదగదని
కనులుగన్నడకుండఁ ♦ గట్టుగట్టి
పుత్రులుపెక్కండ్రు ♦ పుట్టిననొకనిని
గనుఁగోకమనసును ♦ గట్టిపెట్టి
యనికేగుసుతుఁడుమ్రొ ♦ క్కినధర్మమేగెల్పు
వత్స! పోపొమ్మని ♦ వరమువెట్టి

గీ. భర్తవెంబడినడవికి ♦ బయలుదేటి
కష్టములకోర్చె 'గాంధారి' ♦ కడఁకమీటి
భక్తి నీసతిమించిన ♦ వారలేరి ?

సకలకల్యాణగుణధన్య! ♦ సర్వమాన్య!

81

- సీ. శ్రీహరిశ్చంద్రుని ♦ బ్రీతితోసేవించి
మహిమమించినచంద్ర ♦ మతియొక్కర్తు
సత్యవంతునికయి ♦ సకలార్తినోర్చిన
చిత్రచారిత్రసా ♦ విత్రియోర్తు
వీరేశలింగము ♦ వెంటధర్మమునంటి
చనినట్టిరాజ్యల ♦ క్షమ్మయోర్తు
పతితోడదేశసే ♦ వనుజేసికష్టముల్
పడుచుండు 'కస్తూరి ♦ బాయి' యోర్తు
- గీ. మఱియుసత్కార్యశూరులై ♦ మహినివెలఁ
భర్తలకుఁదోడునీడలై ♦ పరఁగుసతులు
పూనినీమెప్పవడసిన ♦ పుణ్యసతులు
సకలకల్యాణ గుణధన్య! ♦ సర్వమాన్య!
- సీ. తిరిగినచోటెల్ల ♦ స్త్రీసమాజమ్ముల
నెలకొల్పుచుండిన ♦ నెలఁతమిన్న
ఆంధ్రజాతికినొక్క ♦ యాభూషణంబయి
యలరుచునుండిన ♦ లలితసుగుణ
సాధ్వీలలామల ♦ చారిత్రరత్నముల్
దండగాఁగూర్చిన ♦ ధన్యచరిత
యనితననందఱు ♦ గొనియాడవెలసిన
యట్టి 'శ్రీభండారు ♦ అచ్చమాంబ'
- గీ. నీదునాజ్ఞలఁజెల్లించి ♦ నిష్కళంక
నీతిఁదాఁజరియించిన ♦ రీతి నెల్లఁ
దెలుపనినుఁజేరవచ్చెనో ♦ దేవదేవ!
సకలకల్యాణ గుణధన్య! ♦ సర్వమాన్య!

సీ. 'సత్యభామా దేవి' ♦ సమరకౌశలమున
శౌరినిమెప్పించి ♦ సంతసించె;
రణమునదశరథ ♦ ప్రభునకుఁదోడ్పడి
'కేకయరాడ్పుత్తి' ♦ కీర్తిగాంచె;
'దుర్గావతీదేవి' ♦ దుష్టులఖండించి
తనమౌసేమునుగాచి ♦ కొనగతించె;
'పద్మిని' శత్రుల ♦ బలములఁజెండాడి
పతిఁజేఱివిడిపించి ♦ భక్తిమించె;

గీ. ఆత్మరక్షాసమర్థమై ♦ యలరునట్టి
యంగబలమునుగ్రుంగని ♦ యాత్మబలము
గలుగుధీర లెనీకృపఁ జెలఁగువారు
సకలకల్యాణగుణధన్య! ♦ సర్వమాన్య!

84

సీ. 'సీతాసతీమణి' ♦ చెఱునున్నసమయాన
నోదార్చినదిభవ ♦ త్సక్తికాదె!
'పాంచాలి' బట్టంగఁ ♦ బఱతెంచుకీచకుఁ
బడఁదన్నినదిభవ ♦ త్వదముకాదె?
'దమయంతి' నడవిలోఁ ♦ దాఁకవచ్చినవ్యాధు
రూపుమాపినదినీ ♦ చూపుకాదె?
'పద్మిని' జెఱఁగొన ♦ బలసివచ్చినట్లేచ్చు
బలముఁగూల్చినదినీ ♦ బలముకాదె?

గీ. సాధ్వ్యులకుమానభంగంబు ♦ సలుప నెంచు
నీచులనుబట్టివిదలించి ♦ నీఱుసేయ
నెడతెగక వేచునదినీదు ♦ కడఁకకాదె?
సకలకల్యాణగుణధన్య! ♦ సర్వమాన్య!

85

- సీ. 'రాణీభవాని' దా ♦ రాజ్యంబునేయంగఁ
ప్రజలకుసౌఖ్యంబు ♦ బ్రబలుటకును
ధరణి 'నహల్యాంబ' ♦ దయతోడఁబాలింప
స్వర్ణధామంబయి ♦ వఱలుటకును
'సూర్యహా' నేలంగ ♦ నూత్నవై భవముల
నెలపుగానిభూమి ♦ యలరుటకును
'ఆమహావిక్టోరి ♦ యా' మాతరక్షింప
శాంతమ్మనాట్యమ్ము ♦ సల్పుటకును
- గీ. స్త్రీలుపాలించుభాగ్యంబు ♦ షీతికిఁగల్గు
సప్తఙ్గెల్లనుసంతోష ♦ మబ్బుటకును
గారణముచూడభవదీయ ♦ కరుణకాదె?
సకలకల్యాణగుణధన్య! ♦ సర్వమాన్య!
- సీ. బాలవీతంతుల ♦ పరితాపములఁగూర్చి
వనరిన 'భగవతీ' ♦ జననిజనని
వరదయాశాలియై ♦ ప్రజలకుమఱవంగ
రాని 'విక్టోరియా' రాణిరాణి
తనదానమహిమచే ♦ ఘనగౌరవమ్ములఁ
దనరిన 'స్వర్ణమా' ♦ దాతదాత
'అమెరికా' చనిభర్త ♦ యమలసంకల్పంబు
సలిపిన 'యానంద' ♦ సాధ్వీసాధ్వీ
- గీ. నిరుపమానందరూపుడౌ ♦ నిన్నుమదిని
నిరతమునునిల్పిభజించి ♦ నెగడినట్టి
భవ్య 'తరిగొండవెంకమ' ♦ భక్తభక్త
సకలకల్యాణ గుణధన్య! ♦ సర్వమాన్య!

3. విద్యసరస్వతీ ♦ విగ్రహంబయి 'రమా'
రమణీలలామంబు ♦ రహివహించె
స్వర్ణ గేహళిపేరఁ ♦ జారుకావ్యమొనర్చి
'కవిసరోజిని' మహా ♦ ఖ్యాతివడసె
మహిళాభివోదినీ ♦ మాసపత్రికఁగూర్చి
'కమలా' సతీతిల ♦ కంబుమించె
స్త్రీచికిత్సలనాంగ్ల ♦ సీమనేరిచివచ్చి
'శ్రీద్వారకాబాయి' ♦ చెన్నుమీఱె
- గీ. 'సరళ' 'హరిదేవి' మొదలగు ♦ చారుమతులు
విమలగుణముల విద్దెల ♦ వెలసినారు
సీకృపామృతపూరంబు ♦ నెగడుకతన
సకలకల్యాణగుణధన్య! ♦ సర్వమాన్య!
- సీ. శ్రీరామకృష్ణుని ♦ శిష్యురాలై యుండి
యతనిబోధలనెల్ల ♦ నాత్మనిలిపి
భారతోద్ధరణమే ♦ పరమధర్మంబని
తన దేశమునువీడి ♦ తరలివచ్చి
భారతీయులపూర్వ ♦ భవ్యచారిత్రమ్ము
లందఱకాశైలిని ♦ బొందుపఱచి
దీనులయాపదల్ ♦ దీర్చుకార్యములందు
శక్తికిమీఱిన ♦ సాయమొసఁగి
- గీ. నిష్కళంకప్రవర్తన ♦ నెగడుచుండి
నీదునాజ్ఞలనెఱవేర్చి ♦ నిన్నుఁజేరె
'సోదరినివేదితాకన్య' ♦ సుగుణగణ్య
సకలకల్యాణ గుణధన్య! ♦ సర్వమాన్య!

88.

89.

సీ. రణరంగమున నిరు ♦ ప్రక్క నై న్యములందు
 గాయమొందినవారిఁ ♦ గరుణనరయ
 స్వయముగాఁ గృపిచేసి ♦ సభలను నెలకొల్పి
 ఖ్యాతి 'నై టింగేలు' ♦ గాంచుటెల్ల
 సరకుసేయక మహా ♦ దురితముల్ గావించి
 చెఱఁబడ్డపతితుల ♦ చెంతఁజేరి

యుద్బోధన మొనర్చి ♦ యుత్తములుగఁజేసి
 'ఎలిజబెత్ ఫై' కీర్తి ♦ నలరుటెల్ల

గీ. ప్రాసుంలొదేశభక్తిని ♦ బాదుకొల్పఁ
 ప్రాణమిడి 'జోను' యశమును ♦ బడయుటెల్ల
 దమమనంబుల నీభక్తి ♦ దనరఁగాదె?

సకలకల్యాణ గుణధన్య! ♦ సర్వమాన్య!

90

సీ. పాశ్చాత్యదేశానఁ ♦ ప్రభవించియునుగూడ
 ప్రాచ్యులమేలుకై ♦ పాటుపడియె
 మాంసాశనంబును ♦ మరగియుండియుగూడ
 కందమాలాశన ♦ కలితయయ్యెఁ
 బొలఁతయయ్యునుకూడఁ ♦ బురుషులతో బాటు
 ప్రతిసంస్థలోదన ♦ ప్రతిభఁజూపె
 నాస్తికాగ్రములలో ♦ నామమందియుగూడ
 నీజ్ఞాన సభకు ని ♦ ర్ణేతయయ్యె

గీ. దేవ! యి 'ట్లానిబీసెంటు' ♦ జీవితమున
 జోద్యముగమార్పులెన్నియో ♦ చూపినావు
 ఇంక నేవితచూపఁగా ♦ నెంచివావో?

సకలకల్యాణ గుణధన్య! ♦ సర్వమాన్య!

91

సీ. మిసమిసల్ చిమ్మెడు ♦ మెత్తనిపువ్వుల
 నీవు మరందంబు ♦ నించినట్లు
 ముద్దుపల్కులఁగుల్కు ♦ పద్మమ్ములను 'మొల్ల'
 రామకథామృత ♦ రసమునించె
 నారఁబైటినయట్టి ♦ యచ్చంపుఁబాలలో
 గరళమ్ముసర్పమ్ము ♦ గ్రక్కినట్లు
 కదలికాపాకపుఁ ♦ గయితలోఁ జెడుకత
 మూఱురాలై కూర్చె ♦ "ముద్దుపళని"

గీ. కానఁగాంతురునీదయా ♦ గారమైన
 సజ్జనావళిలోపల ♦ సంతతంబు
 మొల్లకీర్తిని నవకీర్తి ♦ ముద్దుపళని
 సకలకల్యాణగుణధన్య! ♦ సర్వమాన్య!

92

సీ. రామచంద్రునివంటి ♦ రమణునిఁ బెండ్లాడి
 కుశలపులనుబోలు ♦ కొడుకులఁగని
 పతిభక్తిలోపలఁ ♦ ప్రఖ్యాతిగాంచిన
 సతిసీతకై వడి ♦ చరితఁగలిగి

• పుట్టినయింటికి ♦ మెట్టినయింటికి
 తీరిణింపఁబోని న ♦ తీర్తినించి
 నీభక్తిలోపల ♦ నిరతంబు నెగడుచు
 నానందమునఁదేలి ♦ యాడుకొఱకు

గీ. జననమొసఁగితివనుబుద్ధి ♦ తనకులేక
 మానమునుమాని సానిగా ♦ మనెడునట్టి
 చానకంఠెను శ్వాసంబు చాలమేలు
 సకలకల్యాణగుణధన్య! ♦ సర్వమాన్య!

93

సీ. నివ్వలఁగురిసెడు ♦ నిండు వేసవి నైన
 వదలక వర్షించు ♦ వాన నైన
 గజగజవణకించు ♦ కడుశీతమున నైన
 రేలైనఁ బవలైన ♦ రెంటునైనఁ
 గోపించిపైఁబడు ♦ క్రూరునికడ నైనఁ
 జెడఁదిట్టు నీచుని ♦ చెంత నైన
 విధివిరుగడలేని ♦ వృత్తియందేయైన
 దేశదేశమ్యులఁ ♦ దిరిగియైనఁ

గీ. గప్తపడిగడియించి రొ ♦ కమ్ముదెచ్చి
 తన్నుబోపించుభర్తకుఁ ♦ దప్పినడచు
 సుదతికిహపరసౌఖ్యముల్ ♦ సున్నసున్న
 సకలకల్యాణగుణధన్య! ♦ సర్వమాన్య!

94

సీ. కనికడ్డారాబ ♦ మునఁబెంచుచుండిన
 తల్లిదండ్రుల ప్రాపు ♦ నెల్లవదలి
 యాటపాటలడను ♦ నలరించుచుండిన
 తనదుతోబుట్టులం ♦ దఱినివదలి
 యిరుగునఁబొరుగున ♦ నెలమితోఁగ్రీడల
 సలుపుచుండినయట్టి ♦ సఖులవదలి
 పలుమాఱుఁజూచుచు ♦ బలుకరించుచునున్న
 మితిలేనిబాంధవ ♦ ప్రతతివదలి

గీ. సర్వమునుభర్తయే యని ♦ శ్రేగతోడ
 వచ్చి కొల్పెడుసాధిని ♦ వదలిపెట్టి
 కష్టములఁబెట్టువాడెవో ♦ కటికవాడు
 సకలకల్యాణ గుణధన్య! ♦ సర్వమాన్య!

95

సీ. మానుషజన్మంబు ♦ మాన్యంబుగాఁజేయఁ
 గార్వమ్ములెన్నియో ♦ కలిగియుండఁ
 జీట్లాడువారును ♦ జీటికిమాటికిఁ
 బోట్లాడువారును ♦ బుడ్లుకొట్టి
 కాట్లాడ్లువారును ♦ కనికరమునుమాని
 కోళ్ళపండ్లముఁజూచి ♦ కులుకువారు
 వెలలేనివీర్యంబు ♦ వేశ్యలపాలేసి
 యిల్లాలినింట నే ♦ డ్పించువారు

గీ. స్వర్గమును సరకంబుగ ♦ సలుపువారు
 దేవ! వీరినినీవొక ♦ దెబ్బగొట్టి
 మంచిమార్గానబెట్టు నీ ♦ మహిమవలన
 సకలకల్యాణ గుణధన్య! ♦ సర్వమాన్య!

96

సీ. బడలికఁదీర్చెడు ♦ బంధువుగాఁదోచి
 పిమ్మటఁబీలిచి ♦ పిప్పిచేయు
 జిత్తముకొవికసింపఁ ♦ జేయునట్లగువడి
 చేయఁగూడనిపనుల్ ♦ నేయనిచ్చు
 నప్పటికప్పుడా ♦ ప్రియమానంబయి
 విపరీతదాహంబు ♦ వెనుకఁగూర్చు
 నంతకంతకుమితి ♦ నభివృద్ధికినిదెచ్చి
 కొనకుమేరనుమీటి ♦ కొంపఁదీయుఁ

గీ. బుట్టుకనువ్యర్థపఱచుఁబె ♦ స్థూతమగుచు
 నీకుదూరంబుగానుంచు ♦ నీతిఁజెరచుఁ
 గానఁద్రాగుడుకంటెను ♦ గలదెకీడు?
 సకలకల్యాణ గుణధన్య! ♦ సర్వమాన్య!

97

- సీ. వేర్వేరుచులచే ♦ విందులుగొలిపెడు
 పలుతెఱంగులమంచి ♦ పండులుండఁ
 దలఁచిననోహారు ♦ తాలింపులకుఁజాలు
 గణనకుమీఱు శా ♦ కంబులుండ
 దినమొక్కదినసుగాఁ ♦ దనియింపుఁగలమేలు
 పలురకంబులపిండి ♦ వంటలుండ
 గరగరఁగరఁగిపో ♦ వరుగులువడియాలు
 గడుఁజవిగలయూరుఁ ♦ గాయలుండఁ
- గీ. బాలుపెరుఁగు సమృద్ధిగాఁ ♦ బరగుచుండ
 గనికరముమాని మాంసంబుఁ ♦ దినమరగిన
 క్రూరమతికేడ? నీభక్తి ♦ కుదురులేడ?
 సకలకల్యాణ గుణధన్య! ♦ సర్వమాన్య!
- సీ. తొమ్మిదినెలలు గ ♦ ర్భమ్మునమోచి నొ
 ప్పలకోర్చిక నెడు ప్ర ♦ భూతమాత
 యేతటిబిడ్డకు ♦ నేమివచ్చునోయని
 భీతిల్లు కరుణా స ♦ మేతమాత
 మలమూత్రములుమీఁద ♦ సలిపినవిసువక
 పోషించునట్టి ప్ర ♦ పూతమాత
 తెగులువచ్చినవేళఁ ♦ బొగలుచుమెలకువ
 గలిగివర్తించు వి ♦ ఖ్యాతమాత
- గీ. పరమపావనగుణగణ ♦ భరితమాత
 యట్టిమాతనుసేవించు ♦ నట్టిచేత
 నీకుఁగూర్చినచేత లో ♦ కైకమాత!
 సకలకల్యాణ గుణధన్య! ♦ సర్వమాన్య

సీ. రక్తికుటుంబ భా ♦ రము నేల్ల వహియించి
 వారకపనిచేయు ♦ వాడుతండ్రి
 యింట నెవ్వరికెప్పు ♦ డేమికావలసిన
 బనిపూనితెచ్చెడు ♦ వాడుతండ్రి
 గృహకార్యములయందు ♦ గృహిణికిదోడ్పడి
 వర్తించుచుండెడు ♦ వాడుతండ్రి
 మందిరమ్మున మహా ♦ సందమ్ము గలుగంగఁ
 బరమమైత్రినిగూర్చు ♦ వాడుతండ్రి

శీ. వసుధలోఁ దల్లినరితూఁగు ♦ వాడుతండ్రి
 అట్టితండ్రినిగొల్వని ♦ యట్టివాడు
 బ్రతికిచచ్చినపాడన ♦ వచ్చుతండ్రి!
 సకలకల్యాణ గుణధన్య ! ♦ సర్వమాన్య !

100

సీ. తనజన్మకారకుల్ ♦ తలదండ్రిలగుటను
 భావించివారిని ♦ దేవతలుగఁ
 దనతల్లి పేర్వెట్టి ♦ దానధర్మమ్ములఁ
 బడఁతులదుఃఖముల్ ♦ పాయఁజేసి

• దీనులదైన్యంబు ♦ దీర్పఁగా ధనతండ్రి
 పేరిడినతొక్కర్య ♦ వితతినలిపి
 మాతాపితలన్నియు ♦ మన్నించిభక్తితో
 భవదీయకరుణకు ♦ బాత్రుడగుచు

శీ. స్త్రీలుదీనులు దీవెనల్ ♦ చాలనొసంగ
 జననసాఫల్యమొసరించు ♦ కొనెడునట్టి
 తనయుఁడొక్కఁడువంశపా ♦ వనుడుచాలు
 సకలకల్యాణ గుణధన్య ! ♦ సర్వమాన్య !

101

సర్వమాన్యశతకము.

- సీ. సుగుణరత్నంబుల † సుందరహారమై
కులదీపకుండగు కొడుకుకొడుకు
నీతివర్తనమందు † నిరతుడై నిరతంబు
సదుపదేశముసేయు † సఖుడుసఖుడు
పతినిప్రాణంబుగా † భావించి నేవించి
భక్తితోమెలగెడు † భార్యభార్య
తత్మకుసమముగా † నతివనుజూచుచు
బరమమైత్రినిగూర్చు † భర్తభర్త
- గీ. సకలమునునీకు నర్పించి † సంతతంబు
నీదునాజ్ఞలదలఁదాల్చి † నిష్కళంక
భూరితేజంబుతోబొల్చు † బుధుడుబుధుడు
సకలకల్యాణ గుణధన్య! † సర్వమాన్య! 102
- సీ. సకలవిద్యలలోని † సారంబుగ్రహించి
సర్వభూతములందు † సమతనుంచి
భావంబుగరుణాప్ర † వాహంబుచేనించి
తవిలిసీయాజ్ఞనా † దలధరించి
యభిమానమునుగూల్చి † యాగ్రహంబునుగూర్చి
కలుషజాలములెల్ల † గడిగివైచి
యందఱిహృదయార † విందమ్ములనుభక్తి
రసమునుగురించు † రక్తిమించి
సుగుణమణిహారసూత్రమై † సోంపుగుల్కు
వివయసూత్రంబు ధరియించి † నెలుగుచుండ
వాడెవోబ్రాహ్మణుండన † వసుధయంద
సకలకల్యాణ గుణధన్య! † సర్వమాన్య! 103

సీ. దీనరక్షణకళా ♦ దేదీప్యమానుడై
విషయభోగాసక్తి ♦ విముఖుడగుచు
భూరిదానవినోద ♦ పారిజాతంబయి
క్రూరమహీజకు ♦ తారమగుచు
వివిధవిద్య దృష్టంద ♦ విబుధనాథుండయి
మూఢులపాలికి ♦ మూకయగుచు
భవదీయమహిమాను ♦ వాదనవందియై
పాపులకడరు ద ♦ వాన్నియగుచు

గీ. భవ్యకరుణోపవీత సం ♦ బద్ధశౌర్య
ఖడ్గభూషణకాంతిచేఁ ♦ గ్రాలుచుండు
వాఁడెపోక్షత్రియుండన ♦ వసుధయందు
సకలకల్యాణ గుణధన్య ! ♦ సర్వమాన్య!

104

సీ. కృషిశిల్పవాణిజ్య ♦ వృత్తుల ధనమును
విరివిగాఁగూరిచి ♦ వృద్ధిజేసి
లోభంబు విడనాడి ♦ లోకై కహితకార్య
ములయందు ధారాళ ♦ ముగ నొసంగి
యపరకర్ణుండని ♦ యందఱుఁ బొగడంగఁ
బరమ విఖ్యాతిచేఁ ♦ బరిధవిల్లి
సీభక్తిలోపల ♦ నిరతంబు మగ్నుడై
యానందమునఁదేలి ♦ యాడుచుండి

గీ. క్షమయు సత్యంబు దయయను ♦ సమములైన
మూఁడుపోగులు దాలిచి ♦ పాలుచుచుండు
వాఁడెపో వై శ్యరత్నంబు ♦ వసుధయందు
సకలకల్యాణ గుణధన్య ! ♦ సర్వమాన్య!

105

సీ. అవనికి సర్వస ♦ స్యాధ్యయన్ నామంబు
సార్థకంబగునట్లు ♦ శ్రమలకోర్చి
సకలధాన్యంబుల ♦ సర్వశాకంబుల
బలుతెఱంగుల మంచి ♦ పండ్లనెల్ల
విరివిగాఁ బండించి ♦ సిరులను గడియించి
నీతిమార్గమునందు ♦ నెగడుచుండి
పరిపూర్ణ కరుణతోఁ ♦ బసులను బోషించి
పాడి సమృద్ధిగాఁ బడయుచుండి

గీ. అన్నదాతగ నందఱుఁ ♦ దన్నుఁదలఁచి
దండములు పెట్టునంత యు ♦ ద్దండ భక్తి
తోడఁ బొల్చెడు వాఁడె శూ ♦ ద్రుండనంగ
సకలకల్యాణ గుణధన్య! ♦ సర్వమాన్య!

10

సీ. నీతిబాహ్యముగాని ♦ నిర్మలవృత్తిని
నెవరుదాల్చిన నేమి ♦ హేయమగునె ?
విద్వాంసులును మఱి ♦ విమలవర్తనులగు
విబుధులుచేపట్ట ♦ వృత్తులెల్ల
వికసించు దేశంబు ♦ విద్యానివాసమై
విరివిగా సిరులచే ♦ విజ్ఞవీఁగు
దేశస్థులకు నెల్ల ♦ దివ్యతేజంబబ్బు
గరము వెలుంగు శ్రీ ♦ భరతమాత

గీ. కాని నీభక్తి గలుగక ♦ కలసిమెలసి
యందఱును నొక్కయనుకూల ♦ మైన మార్గ
మందు పర్తించుటెట్లుబ్బు? ♦ నప్రమేయ!
సకలకల్యాణ గుణధన్య! ♦ సర్వమాన్య!

1

సర్వమాన్యశతకము.

సీ. కన్నులు చల్లని ♦ కాంతులీనుచునుండఁ
బలుకుల నమృతంబు ♦ లొలుకుచుండ
గరుణచే హృదయంబు ♦ గరగిపాటుచునుండ
మోమున శాంతంబు ♦ పొదలుచుండ
హస్తంబు దీనుల ♦ కభయమిచ్చుచునుండ
విజ్ఞానమున బుద్ధి ♦ వెలయుచుండఁ
బొంగిలోపలి భక్తి ♦ పొరలివచ్చుచునుండ
దలమీఁద వినయంబు ♦ గులుకుచుండ

గీ. మించి లోకంబులేల నే ♦ తెంచు యోగి
యోగియగుఁగాక తక్కిన ♦ జోగులెల్ల
యోగులౌదురె? ఋషిహృద్య ♦ యోగివేద్య!
సకలకల్యాణ గుణధన్య! ♦ సర్వమాన్య!

108

సీ. చాతుర్యముగ నీతి ♦ బ్రీతితోఁదెలిపిన
యఖిలోపయోగి వే ♦ మన్న యోగి
తత్త్వమ్ముకందగీ ♦ తములందుఁజెప్పిన
యాత్మానుభోగి వే ♦ మన్న యోగి
తనజీవితమునందు ♦ త్యాగమొచూపిన
యనుపమత్యాగి వే ♦ మన్న యోగి
తను నందఱిలోనఁ ♦ గొనియాడఁజేసిన
మంత్రప్రయోగి వే ♦ మన్న యోగి

గీ. దేవ, నీభక్తియనియెడి ♦ నావనెక్కి
సూటిగా భవవార్ధిని ♦ దాటినట్టి
యమృతలోకానురాగి వే ♦ మన్న యోగి
సకలకల్యాణ గుణధన్య! ♦ సర్వమాన్య!

109

- సీ. కోర్కొమై సంసార ✱ ఘోరమహారణ్య
మందు నీతేజంబు ✱ నొంది చొచ్చి
నిఖిలమూఢాచార ✱ నిబిడాంధకారమ్ము
సరకుసేయక నీతి ✱ సంచరించి
భవదీయభక్తియక ✱ పదునైన వాలునఁ
గ్రూరపాపమృగాళి ✱ గూలనడఁచి
సాధుల దీనుల ✱ సంత్రాసములఁ దీర్చి
యాదర్శమూర్తులై ✱ యలరుచుండి
- గీ. మఱుల నినుఁ జేర వచ్చెడు ✱ మహితమతులు
భూమిలోపల నవతార ✱ పురుషులనఁగ
నక్షయంబైన కీర్తిచే ✱ నమరుచుండ్రు
సకలకల్యాణ గుణధన్య! ✱ సర్వమాన్య!
- సీ. ఊషరజ్యోతిమై ✱ యూరకచెడుచుండు
మనమును నందన ✱ వనముఁ జేసి
కఠినకార్యములకుఁ ✱ గడఁగుచుండెడునట్టి
కరముల వరదయా ✱ కరముఁ జేసి
పరుషవాక్యములచే ✱ బలితమావక్త్రంబు
భవ్యవాక్సుధలచే ✱ బాగుఁజేసి
బుద్ధిని భవదీయ ✱ శుద్ధవిజ్ఞానతే
జంబుచే భాసమా ✱ నంబుఁ జేసి
యఖిలమును నీదుసేవకై ✱ యప్పగించు
విమలమైనట్టి భక్తిని ✱ నమరఁజేసి
నెమ్మిరఁగించుభారమ్ము ✱ నీదినుమ్ము
సకలకల్యాణ గుణధన్య! ✱ సర్వమాన్య!

సీ. శేషభక్తుల మహా ♦ దివ్యచారిత్రముల్
మించిన వేడ్క నా ♦ లించుదినము
దీనులయాపదల్ ♦ దీర్పంగ ధనమును
హెచ్చినతమిని వె ♦ చ్చించుదినము
వివిధవిద్యలయందు ♦ విఖ్యాతులగువారి
నెలమి మీఱఁగ గార ♦ వించుదినము
బంధుమిత్రాదుల ♦ బాగు నోగును గని
యెంతయుఁ బ్రీతి మ ♦ న్నించుదినము

శీ. నిన్నుఁ గరుణాస్వరూపుని ♦ నిష్కళంక
భక్తితోఁ గొల్చిపొల్చు సా ♦ భాగ్యదినము
దిన మగునుగాక తక్కిన ♦ దినము దినమె?
సకలకల్యాణ గుణధన్య! ♦ సర్వమాన్య!

112

సీ. పూనినసత్కార్య ♦ మును బూర్తిసేయఁగా
నపుడుగల్గెడు నట్టి ♦ హర్ష మొకటి
మహానీయుఁడొక్కఁడు ♦ మందిరమ్మునుజేరి
నపుడుగల్గెడు నట్టి ♦ హర్ష మొకటి
చాలకాలముమీఁద ♦ సఖునిఁజూడఁగ గల్గి
నపుడుగల్గెడు నట్టి ♦ హర్ష మొకటి
కలుగక కలుగక ♦ కడకుఁ బుట్టుఁడు గల్గి
నపుడుగల్గెడు నట్టి ♦ హర్ష మొకటి

శీ. చెప్ప శక్యంబు గాదని ♦ చెప్పుచుండ్రు
గాని నినుఁ గన్నసమయానఁ ♦ గలుగునట్టి
హర్ష మున కెద్దిసాటి? స ♦ ర్వరివినుత!
సకలకల్యాణ గుణధన్య! ♦ సర్వమాన్య!

113

సీ. లోకబాంధవుడని ♦ లోకమెన్నఁగ దీన
లోకంబుఁగాచు ను ♦ శ్లోకుఁ డగుచు
మిత్రుఁ డీతండని ♦ మించుకూరిమితోడ
బుధులుమెచ్చెడు పుణ్య ♦ పురుషుడగుచు
శ్రీపీఠికాపురీ ♦ సింహాననంబను
పూర్వాద్రిబొల్చు న ♦ స్మార్తియగుచు
భవదీయ భక్తి ప్ర ♦ భాభాసమానుడై
రాజుల్లు శ్రీసూర్య ♦ రావుప్రభువు

గీ. ఆయురారోగ్యపుత్ర పా ♦ త్రాభివృద్ధి
సకలసంపత్సమృద్ధియు ♦ శాంతిఁ గల్గి
ప్రబలుఁ గావుత నీకృపా ♦ పటిమచేత
సకలకల్యాణ గుణధన్య! ♦ సర్వమాన్య!

114

సీ. దంపతు లన్యోన్య ♦ ధర్మముల్ రక్షించి
యురుసుఖాబ్ధిని దేలు ♦ చుంద్రుగాక
ప్రజలు రాజును పర ♦ స్వరము ప్రేమించుచు
మిత్రలేని శుభముల ♦ మిత్రుగాక
మిత్రులు పరిశుద్ధ ♦ మైత్రితో వర్తిల్లి
కలకాలమునుగీర్తి ♦ గాంతుగాక
జనకులు సంతాన ♦ మును బాడిఁ గాపాడి
కులపావనము చేసి ♦ కొంద్రుగాక

గీ. అందఱును గూడి నిన్ను నా ♦ నందమయుని
భక్తిఁ గొల్పుచు సంతోష ♦ భరితులగుచు
బృద్ధి వేన్వర్ణభూమి గా ♦ వింతుగాక
సకలకల్యాణ గుణధన్య! ♦ సర్వమాన్య

115

లోకపావనశతకము.



ఉ. శ్రీరమణీయఘూర్తి వయి ♦ శిష్టముముక్షుజనానువ ర్తివై
చారువిశాలకీర్తి వయి ♦ సర్వమునీంద్ర హృదబ్జవ ర్తివై
గూరిమి మీఱఁగా భవన ♦ కోటిల నేలెడు చక్రవ ర్తివై
సారెకు వెల్లుచుండుదువు ♦ సజ్జనజీవన! లోకపావనా! 1

ఉ. చంపకమాలికల్ మఱియుఁ జక్కనియత్పలమాలికల్ గడున్
సొంపులు గుల్మనొక్కకృతిఁ జొక్కపుభక్తినిగూర్చినీకిదే
యింపుగ నప్పగింతుఁబరఁ మేళదయన్ గయిఁకొమ్మరమ్మనా
సంపదయెల్ల నీవె కద ♦ సజ్జనజీవన! లోకపావనా! 2

ఉ. శ్రీకరము నివ్విచిత్రమగు ♦ సృష్టినొనర్చి చెలంగు నీదు శో
భాకృతి యోగిరాడ్డతి స ♦ మంచితరీతి సమాధిఁజూచి నిన్
నాకధునీప్రవాహముల ♦ నవ్వెడు వాగ్గురుల న్నుతించు నీ
శా! కవిలోకమూలధన! ♦ సజ్జనజీవన! లోకపావనా! 3

ఉ. నిరతము నీవినోదములె ♦ నిర్మలబుద్ధికిఁ దోచుచుండుటన్
నిరుపమగీతజాతముల ♦ నీగుణగానముఁ జేయు చాత్మలో
గురియగునిన్నుఁగాంచిఋషిఁ కూటముగంతులువై చియాడెడిన్
సరసమనోహరా! సకల ♦ సజ్జనజీవన! లోకపావనా! 4

ఉ. ఆశ నిరాశయౌ తఱిని ♦ నద్భుతరీతిని నాన గొల్పు స
ర్వేశ! భవద్విచిత్రముల ♦ నెల్లను జూచి మునీంద్రులందఱ
వేశముచేత నీయశము ♦ వింతగఁ బాడి నుఖించుచుంచు
శా! శరణాగతాభయద! ♦ సజ్జనజీవన! లోకపావనా! 5

చ. తమగతిఁదప్పకుండఁగన ♦ దాగ్రహణంబులుధూమకేతువుల్
గ్రమముగఁ దోచుచుండుటను ♦ గాంచిబుధుల్ గడుజోడ్య
[మందుచున్

బ్రమదము మీఱసినియమ ♦ పాళినిబాడుచునుద్రుభక్తితో
శమదమభూషితాత్మలయి ♦ సజ్జనజీవన! లోకపావనా! 6

ఉ. ఆకసమందుఁ బక్షికుల ♦ మందముగా విహరించునట్లు లీ
లోకచయమ్ము నీకడుపు ♦ లోపుల వింతగ సంచరించుచున్
వాకొనుచుండు నీమహిమ! వారకయెప్పుడు వేయినోళ్లతోఁ
జొకగఁ జెప్పనొనె నిను ♦ సజ్జనజీవన! లోకపావనా. 7

క. చల్లని కీర్తిచంద్రికలఁ ♦ జల్లుచు లోకము లేలు మన్మనో
వల్లభ! నీప్రభావమునఁ ♦ బాపచయంబుల నెల్లద్రుంచి వ
ర్ధిల్లుచు భక్తిభావమున ♦ దివ్యతరస్తుతి పుష్పమంజరుల్
చల్లగనియ్యవే సకల ♦ సజ్జనజీవన! లోకపావనా! 8

జ. అందఱు స్వేచ్ఛమీఱఁగవి ♦ హారమునలైడు నందనంబుగా
సుందరమైనయీధరను ♦ సూరులు మెచ్చ రచించినావునీ
యందము చందమిందుఁగని ♦ హర్షసుధాంబుధిఁ దేలిమేమునీ
సాంద్రయశంబుఁ బాడుటకు ♦ సజ్జనజీవన! లోకపావనా! 9

ల. అబువునకంబెసూక్ష్మఁడవె! యంతట నెట్లులునిండినావు? మా
కనులకుఁగానరావెవలు! శాంతలఁ జిమ్మెడుసూర్యకోటులన్
ఘనమతి! యెట్లుచేసితివి! ♦ గాంచగ నీపనులెల్లవింతలా
చనకవనందవానినంత! ♦ సజ్జనజీవన! లోకపావనా. 10

ఉ. చందురుశై త్యమెంతమటి ♦ సంద్రములోపలి లోతడెంతపే
 రొందిన గ్రీష్మభానుని స ♦ ముజ్జ్వలభీష్మప్రతాప మెంత నీ
 యందలి సీతు లోతులకు ♦ నారనివేడికి ముందు విస్ఫుర
 త్సంద్రయశోమహావిభవ! ♦ నజ్జనజీవన! లోకపావనా! 11

ఉ. నీవొకసార్ని ఊఁ అనిన ♦ నీరధు లెల్లంగలంగిపారెడున్
 దావకృశానుడెంతయును ♦ దర్పముమీఱజగంబుఁగాల్పెడున్
 భూవలయంబు చూర్ణమయి ♦ పోవఁగవీచును జండవాతముల్
 స్థావర మెల్లరూపడఁగు ♦ నజ్జనజీవన! లోకపావనా! 12

చ. నను నిటు గట్టిపెట్టితివి ♦ నాబలమెల్లను గ్రుంగిపోయెడిన్
 దినములవెన్ని నేనిటులు ♦ దీనుడనై పడియుందుఁ జెప్పవే
 యనిమొఱసీకు బెట్టెడిక్రియన్ గడుఘోషిలుసంద్రమెప్పుడున్
 సనియమశక్తి సంభరణ! ♦ నజ్జనజీవన! లోకపావనా! 13

ఉ. భూతములన్ వరాశ్వములఁ బొందికతోనొడగూర్చి లోకమన్
 ఖ్యాతరథంబునీవుగడఁ ♦ కన్నడిపింపఁగమేముహాయిగా
 భీతిని మాని నీకృపకు ♦ భృత్యులమై సుఖమున్నవారమీ
 శా! త్రిజగన్నుతైకయశ! ♦ నజ్జనజీవన! లోకపావనా! 14

ఉ. పిల్లలు మేము నీకృపను ♦ బెల్లుగ నాటల నాడు కొంటకై
 యెల్ల పదార్థము ల్లుగు ♦ నిల్లుగ భూమినలంకరించి మా
 యుల్లముపల్లవించునటు లొప్పుగవింతలఁజూపుచుందువౌ
 సల్లలితప్రశస్తస్థుణ! ♦ నజ్జనజీవన! లోకపావనా! 15

ఉ. బాలురమయ్య మేము మరి ♦ పాఠము సెప్పుగురుండవీవునీ
 పాలితమైనలోక మిది ♦ భవ్యతరం బగు పాఠశాల వే
 యేలభవత్ప్రబోధమున ♦ నిద్ధచరిత్రుల మౌదు మయ్యయీ
 శా! లలితప్రభాకలిత! ♦ నజ్జనజీవన! లోకపావనా! 16

ఉ. ఎల్లట నీదుగర్భమున ♦ నెల్లపుడు వహించియుండుట
గొల్లగభోజ్యవస్తువుల ♦ గూరిమితోనొడగూర్చుచుండుట
బెల్లుగ నీకృప న్నొదివి ♦ వీడని యౌషిక బెంచుచుండుట
జల్లని తల్లిపీవెకద! ♦ సజ్జనజీవన! లోక పావనా! 17

ఉ. అందఱుమమ్మువీడిచను ♦ నప్పుడుమా వెనువెంటనుండి మా
డెందములొని కుందులను ♦ డిందగఁజేసి కడింది ప్రేమతో
ముందును వెన్కఁదోడగుచు ♦ మోదముఁగూర్చెడుమిత్రుఁడీ వెగా
చందనశీతలా! విమల! ♦ సజ్జనజీవన! లోక పావనా! 18

చ. అకలుష! భక్తవత్సల! దయామయ! నీవు భవాబ్ధిపోతమై
ప్రకట జగత్ప్రాయంబునకు ♦ బంధువునై పరమోపకారివై
త్రికరణ శుద్ధిగాఁ గొలుచు ♦ ధీరులకుం గడుదోడునీడయై
సకలమున న్వేలింగెదవు ♦ సజ్జనజీవన! లోక పావనా! 19

ఉ. సర్వమునీదయంగలుగు ♦ నంగతిభక్తుఁడెఱుంగుఁ గానఁదా
గర్వము మాని సర్వమును ♦ గాన్కగనీకునొసంగియాత్మలో
బర్విన వేడ్కనుత్సవము ♦ బాయక సల్పుచునుండునిత్యము
సర్వశుభప్రదా! సకల ♦ సజ్జనజీవన! లోక పావనా! 20

ఉ. సంతత మంత రంగమున ♦ సత్యపథంబునుజాటిచూపుచు
వితగనంతయుఁ దెలిసి ♦ వేయివిధంబులఁ బ్రీతిఁ బోచుచు
బంతముతోడనందఱును ♦ బట్టినుమార్గమునందెప్పెచ్చుచు
సంతస మందుఁ దేల్చెదవు ♦ సజ్జనజీవన! లోక పావనా! 21

ఉ. సత్యమునీస్వరూపమని ♦ స్వాంతముతోఁ దలఁపొసినిత్యము
సత్యవచో విహారమున ♦ సర్వమునర్పణసేయునట్టియా
సత్యప్రతాపశీలుర ప్ర ♦ శాంతమనస్కులసత్యకీర్తికి
సత్యము నీవె కారణము ♦ సజ్జనజీవన! లోక పావనా! 22

చ. దురితములొక్కటంబయికిఁ దూఁకగ నెంచినయప్పుడాత్మలోఁ
బరుషముపూని యన్నిటిని † బారగఁ దోలెడుశక్తి నీదుసం
స్మరణముచేతఁ గల్గునిది † సత్యముసత్యము సత్యమంచునిఁ
స్మరణముచేసి చెప్పఁగల † సజ్జనజీవన! లోకపావనా! 23

చ. పరమకృపాళు వొకతనఁ † బాపదవాగ్నినిగ్రాగు వారలఁ
గర మనురక్తి నెత్తికడఁ † కన్గరుణాయత వీక్షమాలికల్
బటపి బ్రశాంతచిత్తులుగ † భాసిలఁజేయుచు నుందువారసి
శరణమె శాంతికారణము † సజ్జనజీవన! లోకపావనా! 24

చ. దురిత దవాగ్ని దూఁకితిని † దుఃఖపరంపరలందుఁగ్రాగితిఁ
దరిగనరాక కుందితిని † దర్పముఁదక్కితి నీకుఁమొక్కితిఁ
గురిసిభవత్కృపామృతము † గొబ్బునశాంతినిగూర్పవేఁడితిఁ
శరణముచొచ్చితిఁవినుము † సజ్జనజీవన! లోకపావనా! 25

చ. మనసునుజొచ్చి చూచెదవు † మాటలచే నినుమోసపుచ్చగా
ననువగునేపరాత్పర! స † మంచితచారుచరిత్రనీకునా
మనసునువిప్పిచూపెదను † మానక నన్నుఁగృతార్థుఁజేయవే
చనవున నిన్నె చేరితిని † సజ్జనజీవన! లోకపావనా! 26

ఉ. మీఱితి నీదు నాజ్ఞలను † మేలును గీడును నెంచకెంతయుఁ
జాఱితిఁ బాపకూపమున † జన్మము దుఃఖము పాలుసేసితిఁ
జీరితిఁ గావు కావుమని † చేతులు మోడ్చితి దీనుఁడైతి వే
సారితి నింక నీవెగతి † సజ్జనజీవన! లోకపావనా! 27

చ. అతుల విచిత్ర లోకముల † నద్భుతరీతి సృజించి ప్రోచునీ
ప్రతిభకు నన్నుఁగాచుటాక † భారమెయోకరుణాసుధానిధి!
మతినిను నెంచినంతటనెఁమానివెతఁ, సుఖయించు నెంతయుఁ
సతతము నీవె నాకు గతి † సజ్జనజీవన! లోకపావనా! 28

ఉ. చింతలుపై బయిన్ బొదివి ♦ చెచ్చెరగ్గిలలబోలెనంటినన్
బంతముతో రుజావళలు ♦ పట్టిపొరింబారి బెట్టుదాకినన్
మింతగ శాంతమై మఱలు ♦ విశ్వభుండగునిన్ స్మరించినన్
శాంతినికేతనా! నకల ♦ సజ్జనజీవన! లోకపావనా! 30

ఉ. భూరవిపత్సముద్రమున ♦ గూలినవారికి నీకటాక్షమే
పారముఁ జేర్చునావకద ♦ భక్తచకోరకపాళికిన్నదా
పారణపూర్ణచంద్రికయు ♦ బాపవిమోచనధారయుంగదా
చారుకృపానుధానదన! ♦ సజ్జనజీవన! లోకపావనా! 30

ఉ. భూతలమందుఁ బ్రాణులను ♦ భూరివిపద్దశ నొందజేయుచున్
ఘాతుకులై మెలంగు నప ♦ కారవిహారుల నీతిదూరులన్
ప్రబాతిగ శిక్షసేయునెడ ♦ భవ్యతరంబగు నీకటాక్షమే
శాతకృపాణమై తనరు ♦ సజ్జనజీవన! లోకపావనా! 31

చ. నిరతమునీదయామృతము ♦ నిండిజగంబునఁబర్వచుండియున్
దురితమునన్ బ్రవర్తులగు ♦ దుష్టుల బుద్ధికిగోచరించునే?
మఱిమఱిఁబైపయిన్ గవియుఁమంటగఁదాఁగనుపించుఁగాకయీ
శ్వర! సుఖాపూర! పాపహర! ♦ సజ్జనజీవన! లోకపావనా! 32

ఉ. సారెకుఁబాపపంకమున ♦ జారెడుమూర్ఖులమమ్మునెత్తుచున్
దీరనిప్రేమతోఁ దుడిచి ♦ దిద్దుచునుందువు, కొంచమైనవే
సారవు, నీక్షమాగుణము ♦ సన్నతిసేయఁగ మాకుశక్యమే?
చారుకృపామహాభరణ! ♦ సజ్జనజీవన! లోకపావనా! 33

ఉ. నీకరుణావలోకనము ♦ నిల్చియ దెవ్వనిమీఁదఁ బొల్చునోఁ
లోకము లెల్ల నాతనికి ♦ లొగ్గి నమస్కృతి సేయు, నాతఁడ
స్తోకమనీషతోవెలుగు, ♦ దోఁగుచునుండుసుఖాబ్ధిలోన, నీ
శా! కరుణానివేశయశ! ♦ సజ్జనజీవన! లోకపావనా!

- చ. దయహృదయాంబరస్థలిని ♦ దద్దయుబూర్ణ సుధాంశుమించెడు
దయహృదయాంబుజాతమున ♦ దన్మకరందముగా స్రవించెడున్
దయహృదయాభ్రసంజనిత ♦ ధన్యతమామృతవృష్టియైచనున్
స్వయమది నీగుణంబగుట ♦ సజ్జనజీవన! లోకపావనా! 35
- ఉ. శిష్టులసస్థుణం బనెడు ♦ చెన్ను పసిండి మెఱుంగు దేరఁగాఁ
గట్టము వెట్టి రాచెదవు ♦ కానఁగ లేరుగ నీప్రభావముల్
నస్టమతుల్ ప్రపంచమున ♦ నాథ. భవత్కరుణావిశేషముల్
స్పష్టములొను సాధులకె ♦ సజ్జనజీవన! లోకపావనా! 36
- చ. తరిచినకొద్ది వెన్న దధిఁ ♦ దగ్గును గాని జగంబులోనినున్
దరచినకొద్ది నీకరుణ ♦ తద్దయు వర్ధిలి కానుపించు, నిన్
దఱుగనివాని నెవ్వఁడు స ♦ దామదిఁగొల్పునొ, వాఁడెధన్యఁడై
సరగున ముక్తిఁజూఁఁగొను ♦ సజ్జనజీవన! లోకపావనా! 37
- ఉ. సృష్టిని జూచి, నీమహిమ ♦ చిత్తములోఁ దలపోసిపోసి, నీ-
కిష్టము లేనివానికడ ♦ కింతయుఁ బోవక ద్రోసిత్తోసి, యే
కష్టము వచ్చినన్ విడక ♦ గ్రక్కున నీపని చేసి చేసి, నిన్
స్పష్టముగాఁ గనంగ నగు ♦ సజ్జనజీవన! లోకపావనా! 38
- చ. వదలక నీవు సర్వమున ♦ వ్యాపకుఁడై విలసిల్లినావు; నీ
యుదరమునందు సర్వమును ♦ హోత్త మరీతి వసించునైన స
మ్మదమున భక్తులందఱును ♦ బూతచరిత్రునిబూజ్యునిన్న హృ
త్సదనములందెచూచెదరు ♦ సజ్జనజీవన! లోకపావనా! 39
- ఉ. చిత్రవిచిత్రయంత్రములఁ జెన్నలరారెడు దేహ యంత్రమున్
బుత్రులమంచుమాకుఁబరిఁపూర్ణ దయన్ దయచేసినావు; నీ
చిత్రము లెల్లఁ జూచినను ♦ జిత్రములోఁగనిపొంగిఁకొల్ప, నీ
శా! త్రిజగత్ప్రకాశయశ! ♦ సజ్జనజీవన! లోకపావనా. 40

చ. రవినిజుట్టుభూమియును ♦ రమ్యముగాభువిచుట్టుఁ జుండ్రుడున్
భువి తనచుట్టుఁదాఁ దిరిగి ♦ పొల్పుగ వత్సర మాసపాసరా
లవనిని గల్గజేయును మ ♦ హద్భుతరీతిని నీదు శాసన
స్తవమొనరించుచున్ సతము సజ్జనజీవన! లోకపావనా! 41

ఉ. వింతగభూవిమానమున ♦ విశ్వవిభూ! మమునుంచిమింటిపై
నెంతయువేడ్కఁద్రొప్పెదవ! దేమివిచిత్రమే? త్రిప్పినట్టులొ
క్కింతయుఁగానరాదహహ! యెన్నఁదరంబెభవత్రప్రభావముల్
సంతతసౌఖ్యహేతువులు సజ్జనజీవన! లోకపావనా! 42

ఉ. టికసమృద్ధిబంబునమహాద్భుతరీతి మహేంద్ర చాపమున్
శ్రీకమనీయవర్ణములఁ ♦ జిత్రతరంబుగ తెప్పపాటులో
నే కలిగించి చూపెద వ! దెంతటిచిత్రపు వ్రాతకాండ వీ
శా! కమనీయశుభ్రయశ! ♦ సజ్జనజీవన! లోకపావనా! 43

చ. రవి దివి వచ్చి పోవుతఱి ♦ రాజులు చిత్రపటంబులోయనన్
బ్రవిమలకాంతులీనెడుప్రభాతరుచుల్ మఱిసాంధ్యరాగముల్
దవిలి నభంగనామణి సదానినుఁగూర్చి రచించివ్రాయుసం
స్తవకవితాప్రభావములు సజ్జనజీవన! లోకపావనా! 44

ఉ. వారిథిలోని నీరమును ♦ బాష్పవిధంబునఁ బీల్చి దానినే
వారక వారిదాకృతిగ ♦ వర్ధిలఁజేసి సువృష్టి భూములం
జారుతరంబుగాఁగురుపు చక్కనియంత్రము భాస్కరుండునిన్
సారెకుఁజాటుచుండెడిని ♦ సజ్జనజీవన! లోకపావనా! 45

ఉ. చీకటిఁజిమ్మనీ వడరి ♦ జెంగు ఫిరంగి గడంగి కాల్చినన్
బ్రాకటమైన తెల్లపొగ ♦ పర్వెననంగను బూర్వదిక్కునన్
వేకువఁ దెల్లవాఱు రవి ♦ బింబము వచ్చును గుండుభాతి నీ
శా! కమనీయభూరియశ! ♦ సజ్జనజీవన! లోకపావనా! 46

ఁ. లెండని, మీఁదఁ జేవయిచిఁ లీలగఁజూచెడుమాడ్కిదోఁపఁగా
నండజముల్ రొద. ల్పలుపు, ఁ హాయిగఁజల్లనిగాలివీచుమా
ర్తాండునిరశ్మిపైఁబయిని ఁ దద్దయుఁబర్వుఁ, బ్రభాతవేళ నీ
చండతరప్రభావమున ఁ సజ్జనజీవన! లోకపావనా! 47

చ. ఉదయమునందు లేచి నిను ఁ నుజ్జ్వల భక్తి భజించువారికిఁ
హృదయమునద్గుణంబులకుఁ నెంతయు నాకరమైచెలంగెడు
మదముఖదుర్గుణావళులు ఁ మ్రందినిరంతరశాంతియబృదు
నదమలశాసనా! సకల ఁ సజ్జనజీవన! లోకపావనా! 48

ఉ. పెల్లుగ వెల్లువేవెలుఁగు వేడికిమందుగఁ గంటి విందుగాఁ
జల్లగఁబై పయిఁ సుధలఁ ఁ జల్లెడుపున్నమనాటినిండు జా
బిల్లి సృజించి నీకుఁగల ఁ ప్రేమకు సూచనఁ జూపి తొర! నీ
చల్లదనం బదెంతటిదో? ఁ సజ్జనజీవన! లోకపావనా! 49

ఉ. జల్లునఁగీర్తి నీపయినఁ ఁ జల్లిన మల్లెలొ! నీజయోత్సవం
బెల్లడఁజాటుదీపములొ? ఁ యీశ్వర! నీదు విలోకనంబులొ!
కొల్లఁగమింటఁజక్కలనఁ ఁ గోట్లకొలంది వెలుంగులోకముల్
సల్లలితప్రభావిభవఁ ఁ సజ్జనజీవన! లోకపావనా! 50

ఉ. సూర్యుడునీకుముందు నెఱఁ సున్నప్రతాపమునందుజంద్రుఁడొ
స్థైర్యముపూనిచెప్పటకుఁ ఁ జాలఁడుదానర సున్నసున్నయొ
వీర్యయశంబులందు నర ఁ విందముబిందులఁదెల్పుఁ జెల్వలొ
శౌర్యముఁ జూచుజాల నని ఁ సజ్జనజీవన! లోకపావనా! 51

- ఉ. ధారుణిమీఁదభాస్కరుఁడు † దారుణరశ్మలు వేలుచిమ్మినన్
గూరుచు శాంతిమేఘములు † గూరిమిఁగోట్లకొలందిచిన్ములన్
సారెకు నీవ్రభావమున † సర్వదయాపర! భక్తకింకరా!
చారుపవిత్రసచ్చరిత! † సజ్జనజీవన! లోకపావనా! 52
- చ. ఖరకరుఁడెంతతీక్షణముగఁగిన్నులకున్ మిఱుమిఱ్ఱు గొల్పినన్
శిరమునొకింతయెత్తికడుఁజెన్నగుపచ్చనియాకుజొంపమున్
సరగునఁజూడ నేత్రములు † శాంతి సుధాంబుధిలోలలాడు నీ
శరణము చొచ్చువారివలె † సజ్జనజీవన! లోకపావనా! 53
- ఉ. నీదగుసృష్టి చిత్రముల † నెమ్మిగనందగు చారుసౌధముల్
భేదముమాపుగంధవహు † క్రీడకుఁజాలిన రమ్యరంగముల్
మోదముగూర్చువాహినుల † మూలపదంబులుభూర్జైలముల్
సాదరముల్ భవత్కృతులు † సజ్జనజీవన! లోకపావనా! 54
- ఉ. భూమికి సారమున్ గొలిపి † పూతశరీరులఁ జేసి స్నాతులన్
బ్రేమను జీవకోటులకు † బెల్లుగ జీవనమిచ్చి నీదయా
స్తోమముగల్గవెల్వరిసి † తోయధిఁగూడెడు నమ్మహానదుల్
స్వామి! భవద్యశోలతలు † సజ్జనజీవన! లోకపావనా! 55
- చ. తగువిగతావరోధమునఁ † దద్దయుస్వేచ్ఛమెలంగుఁ గావునన్
మృగములుపక్షులున్ మరిసఁగీసృపముల్ ఫలపుష్పవృక్షముల్
సొగసుగఁజాటు నీవ్రభలు † సుందరబంధురమా మహాటవిన్
స్వగతస్వతంత్రసౌఖ్యమున † సజ్జనజీవన! లోకపావనా! 56
- ఉ. ఇమ్ముగ లేజగు శ్వేసవి † యింపుగఁగూసెడు కోకిలావళుల్
ప్రమ్మినప్రేమఁబండ్లఁదిని † పల్కులముద్దులుచిల్కుచిల్కులున్
గమ్మనితేనెనానుచు ను † కమ్ముగఁజమ్మని పాడుతుమ్మెదలో
సమ్మతితో నినున్ బొగడు † సజ్జనజీవన! లోకపావనా! 57

- ఉ. తీయనితేనె నానుటకుఁ ♦ దేంట్లకుఁ బూల నొసంగి, కోకిలలో
మేయఁగఁలే జగుళ్ళనిడి, మించుతమిక్ దిన దోరగాయలక్
బాయనిప్రేమఁజిల్లకుఁ, ♦ బండ్లనుమాకొదవించి, మావిసే
చాయ నొకింత చూపెడిని ♦ సజ్జనజీవన! లోకపావనా! 58
- చ. పనసకుఁబూల్చలేవు; మఱిపండులుమల్లెకులేవు, క్రోటనుల్
ననలనుఁబండ్లనీవు; కరు ♦ ణామయ! మామిడిపూల బండ్లతోఁ
వనరుచునుండుజోద్యము గ♦దా! భవదీయవిచిత్రస్మృప్తియే
జనుఁడునుతింపఁగాఁగలఁడు? ♦ సజ్జనజీవన! లోకపావనా! 59
- చ. అలరులుపండ్లుక్రోటనుల ♦ యందుదయింపనిలోటుఁబాపఁగా
విలసదనంతవర్ణముల ♦ వెల్లెడు నాకులు వానియందు సం
కలితము చేసి చిత్రముగఁ ♦ గన్నుల విందొనరించినావు; నీ
సలలితస్మృప్తి వింత గద! ♦ సజ్జనజీవన! లోకపావనా! 60
- చ. ఋతువునకొక్కపూ వెతన ♦ యింపునుసాంపునుజూపుచుండగా
సతతముకొక్క తీరునవ♦సంతము నేయు గులాబిగావునక్
బ్రతికవి దీనిఁబువ్వులకు ♦ రాశిగఁజెప్పఁచు నీయశంబు నే
సతమును జాటుచుండెడిని ♦ సజ్జనజీవన. లోకపావనా. 61
- ఉ. మెత్తనిచిత్రముం గలిగి ♦ మేల్మకరందముఁబోలు భోజనం
బుత్తమచూచకాళికిడి ♦ యూర్జితపకా ఘనకీర్తి సౌరభం
బొత్తుగదిక్కులన్నెఱపు ♦ యోగ్యుఁడనీదగుభక్తుఁడంచుఁదా
సత్తెమె చాటుఁబువ్వుమిల ♦ సజ్జనజీవన! లోకపావనా! 62
- ఉ. మల్లెలు నీవిలాసమును ♦ మాటికిఁజాటుట చేతనేకదా
చల్లగఁగంటికద్దుకొని ♦ చానలు వేనలి వానిఁదాల్చుటల్
మల్లెలె గావచేవయిన ♦ మన్ననఁజెందునె నిన్నువీడి? భా
స్వల్లలితప్రభావినర. ♦ సజ్జనజీవన. లోకపావనా! 63

- ఉ. నీవిధి దాటువారలకు ♦ నేరువుమీఱు ననేకరోగముల్
 నీవుసృజించియున్ మఱల ♦ నీదగుకూరిమి పేర్చితోడ నా
 నావిధులన్ బ్రతిక్రియలు ♦ నాథ. మహాపథులందుగూర్చితో
 స్థావరసత్కృపాభరణ. ♦ సజ్జనజీవన! లోకపావనా 64
- చ. పఱచెడువానిపైఁ బడక ♦ పట్టుకుఁజిక్కిని ఛానిజోలికిన్
 బఱవక క్షుత్తులేని తఱి ♦ వన్యమృగంబుల జాడఁబోక భీ
 కరత గభీరతన్ గలిగి ♦ కాననసీమలనేలుచుండు కే
 సరిని సృజించినావు గద ♦ సజ్జనజీవన! లోకపావనా! 65
- చ. తమతమజుట్టు వీడని వి ♦ ధంబునజంతలనాజ్ఞఁ బెట్టగా
 సమదమృగోత్కరంబులను ♦ సంసృతిలో సృజించినావు నీ
 క్రమమును దప్పవాని కిల ♦ గట్టిగముప్ప ఘటిల్లితీరెడున్
 సమధిక దుష్టనిగ్రహణ! ♦ సజ్జనజీవన! లోకపావనా 66
- ఉ. కాకము కావుకావుమని ♦ కర్ణకరోరముగాఁగ గూసినన్
 వేఱువదెల్పదే? మఱియు ♦ వేయివిధంబులఁ దన్ను దెప్పనా
 కోకిలఁబెంపదే భువిని? ♦ గుందులకున్ సుగుణాళిఁగూర్చియీ
 శా! కృపఁజూపినావుగద ♦ సజ్జనజీవన! లోకపావనా! 67
- చ. అతులిత శేముషీగరిమ ♦ వన్నుతమై తనరార్థగూడునం
 చితగతిఁ గట్టుచుండుటను ♦ శిల్పిగణంబులు భూమిలోపలన్
 బతఁగుల శిల్పిరాజునుచు ♦ బంగరుపిచ్చుకఁ బిల్చు పెల్ల నీ
 చతురతచేతఁగల్గెగద ♦ సజ్జనజీవన! లోకపావనా! 68
- ఉ. పక్షములెప్పుడున్ మెఱుంగు ♦ బాయనిరీతిని రాచిదువ్వకోన్
 బక్షికేబుచ్చకోశమున ♦ భవ్యతరంబుగ మంచిత్రైలమున్
 రక్షణచేసి దువ్వెనగ ♦ రాజులు ముక్కును నీదుకూర్చికిన్
 సాక్షిగనిచ్చినావుగద ♦ సజ్జనజీవన! లోకపావనా 69

ఉ. పాపముచేత బుద్ధి చెడి ♦ పావన! నీపొడఁజూడ నోడు నా
పాపినిబోల్చి చెప్పటకు ♦ భానునిఁజూడఁగ నోడు గూబలఁ
జూపితి వార లోకమున ♦ శుభ్రయశోవిభవాభిరామ! సం
స్థాపితసర్వధర్మపథ! ♦ సజ్జనజీవన! లోకపావనా! 70

ఉ. వీలిచిప్రాణవాయువును ♦ బెల్లుగమే మిడు దుష్టవాతమున్
గ్రోలుచుమంచిగాలినొడ ♦ గూర్చుచునుండెడువృక్షజాలముల్
చాల సృజించినీమహిమఁ ♦ జాటితివార! జగంబులోపలఁ
జాలు నెవండు నిన్బొగడ ♦ సజ్జనజీవన! లోకపావనా! 71

ఉ. అన్నిటికంటెముఖ్యముగ ♦ నాడరువై తనరారి యందఱన్
గ్రన్ననఁగాచుచుండునది ♦ గాలిగదా యనిదాని నెత్తెడన్
బన్నులు రాజు లెవ్వరును ♦ బన్ననిరీతిని నించినావు నిన్
సన్నుతిసేయఁగాఁ దరమె? ♦ సజ్జనజీవన! లోకపావనా 72

ఉ. ధాటిగఁబ్రాణికోటులil ♦ దాహముదీర్చుకొనఁగఁ ద్రావుశ్శా
నీటినిదేటఁజేయుటకు ♦ నేరుపుమీఱఁగ మీసయంత్రముల్
కోటులకొద్ది జేసితివి ♦ కూరిమిలోపల నీకు నెవ్వరున్
సాటియె విశ్వసంభరణ! సజ్జనజీవన! లోకపావనా! 73

చ. పసిండిఁబి జేయఁగానరులు ♦ భస్మములున్ రసముల్లుటించినన్
బసిడికిఁగాక పెక్కుపని ♦ పాటలకున్ ఫలకారియౌచు నీ
యసమకృపావిలాసముల ♦ నంతటఁజూపెను లోకమంధు నీ
జనమె వెలుంగుఁగా సకల ♦ సజ్జనజీవన లోకపావనా! 74

ఉ. పిల్లలు దొర్లుచు నృదుచుఁ ♦ బెల్లుగ నాడుదురంచువారిల్లోఁ
బల్లవకోమలంబు లనఁ ♦ పాయములొనెముకల్ ఘటించియో
వల్లభ యెల్లరుం దెలియు ♦ వైఖరిఁ జక్కఁగఁ జాటితొర! నీ
సల్లలితార్ద్రచిత్తమును ♦ సజ్జనజీవన! లోకపావనా! 75

ఉ. వెన్నునఁ గాలుమోపి కరి ♦ వెళ్ళిన వెంటనె యెంతో వింతగాఁ
దిన్నగఁ జీమ దెప్పిరిలి ♦ తేకువఁ దెన్నునుబట్టి పోయెడున్
బిన్నల నెల్ల నెంతయును ♦ బ్రేమ భరింతువు చిత్రరీతినిన్
సన్నుతిసేయ శక్తులమె? ♦ సజ్జనజీవన! లోకపావనా! 76

ఉ. వేసవిలోన గొత్తెలకు ♦ వేసటఁబాఁడుగఁ డీయు నున్నియే
వాసిగ శీతకాలమునఁ ♦ బాపును మాచలి నిట్టు లిర్వరున్
గాసికిఁ దప్పమార్గమును ♦ గల్గఁగఁజేసితి వార! నీకృపా
శాసన మెన్న మాతరమె? ♦ సజ్జనజీవన! లోకపావనా! 77

చ. రవికిఁ బ్రదక్షిణంబుగను ♦ రమ్యముగా భువీనీవుద్రిష్టపటన్
బ్రవిమల సౌఖ్యసంపదలు ♦ భవ్యతరంబుగ మాకుఁగూర్పఁగా
వివిధముతుల్ గ్రమానుగతి ♦ వింతగఁగల్గుచునుండునీకృపన్
స్తవమొనరింపఁగా వశమె? ♦ సజ్జనజీవన! లోకపావనా! 78

చ. చిగురులచీరెఁగట్టి మఱి ♦ చెన్నలరారెడునట్టి పువ్వులన్
నగలుగఁదాల్చి భృంగములఁ నాదముతోఁ బికకూజితంబులన్
సొగసుగఁగూర్చి స్వామినిను ♦ సొంపుగఁబాడి వసంతలక్ష్మీదా
స్వగతసుఖంబు జాటుఁగద! ♦ సజ్జనజీవన! లోకపావనా! 79

చ. చనిచని యంతగుగానని ర ♦ సాతల మంటిన, నీటి సూటిగాఁ
దనకిరణాళి గ్రీష్మరవి ♦ తద్దయుఁ బీల్చుటచేతనే కదా
ఘనముగ నెల్లనాశములఁ గాంచిజలంబుతరుల్ చిగుర్చుటల్
జను లరుదంది నిన్బొగడ ♦ సజ్జనజీవన! లోకపావనా. 80

చ. మొఱు మనునిష్పసోకఁగ నె ♦ మేఘుశతఘ్ని భయంకరంబుగా
మొఱుమునుగాని జల్లుమని ♦ యుత్తమశీతలసౌఖ్యవృష్టియే
గురియునుగాదె నీకరుణఁ గూరిమి నెవ్వరు నీసముల్ దయా
శరధివి నీవెగా సకల ♦ సజ్జనజీవన! లోకపావనా! 81

ఉ. పున్నమనాటిచంద్రుఁ డనుఁపూర్ణసుధాకలశంబు చేతిలోఁ
గ్రన్ననఁ దా శరత్కమలఁగైకొని నీకభిషేక మింపుగా
మనతోడ జేసెడిని ♦ మాటికి భక్తులు సంతసిల్లఁగా,
సన్నతసద్యశోవిభవ! ♦ సజ్జనజీవన! లోకపావనా! 82

ఉ. సుందరశిల్పకల్పము వ ♦ సుంధర గావున దీనియందమున్
గుండఁగనియరా దనుచుఁ ♦ గూరిమి నీవొడగూర్చికప్పుమే
లొందిన జిల్లుగొసెనఁగఁనొప్పు హిమంబు హిమర్తువంశునీ
చందము లెన్నఁజిత్రములు; ♦ సజ్జనజీవన! లోకపావనా!

ఉ. లేమిని మమ్ము వీడకుము ♦ లేదనఁబోకుము మాకు దిక్కునీ
వే మహానీయుయంచు నినుఁనెంతయు వేఁడెడునగ్నశాఖలఁ
దామనియందుఁ బూర్ణకృపఁనాకులఁబూల నలంకరింతువౌ ;
స్వామివిగావె యన్నిటికి? ♦ సజ్జనజీవన! లోకపావనా! 84

ఉ. నిర్వచనీయశక్తియుత! ♦ నేర్పున గొంగళిపుర్వు నందమై
పర్యెడుతెక్కలం గలిగి ♦ భాసిలు సుందరకీటకంబుగా
నుర్విని మార్చ నీప్రతిభఁయొక్కటిచాలదె నిన్నుఁజాటఁగా
సర్వశుభప్రదా! సకల ♦ సజ్జనజీవన! లోకపావనా! 85

ఉ. వీలిచ్చి పిప్పిచేసినను ♦ బెల్లుగ ముక్కలుగాఁగఁ గోసినన్
గూలిచి శీర్షమున్నటికి ♦ క్రూరత గానుగఁ బెట్టిత్రిప్పినన్
జీలిచివేసినన్ మధుర ♦ శీలమె చూపుచు భక్తిఁజాటఁగాఁ
జాలదెహి భువిం జెఱకు ♦ సజ్జనజీవన! లోకపావనా! 86

ఉ. చిన్ననినూపుగిం జయినఁజేయఁగఁజాలము సర్వలోకముల్
చెన్నుగఁజేయుచుండునినుఁజింతనసేయము కండ్రొవ్వనన్
మిన్నును మన్నుఁగానము తుఁమిం చెదోమమ్మదలించిదిదైదో
సన్నతసత్కృపాభవన ♦ సజ్జనజీవన! లోకపావనా! 87

- ఉ. అర్థములేనివస్తు వొక ధైవము గల్లునె నీదుస్పృష్టిలో!
వ్యర్థముగామె మేము పరమార్థమున న్బనిసేయకుండినన్ ?
స్వార్థములేని కేవలప ధార్థపరుండవు నీవు గావునన్
సార్థులజేయు మయ్య మము ధ సజ్జనజీవన! లోకపావనా!
- ఉ. పచ్చిక మెత్తపానుపుగఁ ధ బండ్లను దియ్యనివిందుగా సదా
యచ్చపునీరె పానముగ, ధ హాయిగ సోకెడు చల్లగాలియే
నిచ్చలు వీచు వీవనగ, నెమ్మది నెంచుచు నిన్నుఁ గొల్పునా
సచ్చరితుండే ధన్యుడుగ ధ సజ్జనజీవన! లోకపావనా! 89
- చ. కలకలలాడుచుండ్రుఁగని, ధ కాకలఁజిమ్మెడుసూర్యుఁగాంచి, వే
జలజలఁ బారునేలులను ధ జల్లగ వీచెడు శాలిఁ జూచి, భూ
వలయమునందుఁ బండు పలుపంటలఁగన్గొని నీకుదండమున్
సలుపనివాఁడు మానవుడె? ధ సజ్జనజీవన! లోకపావనా! 90
- ఉ. గోరినవెల్ల నీయవనిఁగొందఱు దూషణసేయుచుండ్రునిన్
గోరినవెల్ల నీవిడినఁ ధ గూళలమై భువి నెల్లఁ గూల్పమే?
కూరిమి నిడ్డవెన్నిటిన్ ధ కుత్సితమార్గములందుఁ గాల్పమే?
సారథివై మము న్నడవు ధ సజ్జనజీవన! లోకపావనా! 91
- చ. వరద! యసంఖ్యహస్తములవారక యిత్తువు ఫీవు గోరికల్
కరముల రెంటునే నెటులుఁగైకొనఁజాలుదునయ్య నీకృపన్
గరములుమోడ్చి నీకిడెదఁగారవసూచకమా నమస్కృతిన్
సరవిఁ బరిగ్రహింపు మిదె ధ సజ్జనజీవన! లోకపావనా! 92
- చ. గిరగిర స్వర్వలోకములఁ ధ కేలిగఁ ద్రిప్పెడు నీదుశక్తికిన్
బొరిఁబొరి దుష్టులం బొదివి ధ బుద్ధిని నేర్పెడు నీదుయుక్తికిన్
మరిమరి భక్తులన్మనుచు ధ మానితమైన త్వదీయరక్తికిన్
శరణముజొచ్చి మ్రొక్కితిని ధ సజ్జనజీవన! లోకపావనా! 93

చ. హృదయసభాస్థలిక బరమహృద్యముగాఁదన రాగుభక్తియన్
 నదమలభద్రపీఠమున ♦ స్వామిని నిన్ను వసింపజేసి స
 మ్ముదమునఁగొల్చిధన్యుడయి ముక్తిని నేనుజెలంగుటెన్నఁదో
 నదయ! నిరంతరాభ్యుదయ! ♦ సజ్జనజీవన! లోకపావనా! 94.

ఉ. మాటునుజంద్రుడొక్క రవియు ♦ మాటుగ్ర హంబులుపగ్ర
 [హంబులుగ్
 మాటును జంతుసంతతులు ♦ మాటునుమానవజాతిరీతులుగ్
 మారును నర్వ; మెన్నటికి ♦ మాటునివాడవు నీవుమాత్రమే
 సారెకు వెల్లుచుండుదువు ♦ సజ్జనజీవన! లోకపావనా! 95.

ఉ. ఆకసమందు మేఘము మ ♦ హృద్భృతరీతిని మాటునట్లు లో
 కైకశరణ్య! నాహృదయమక్కటమాటికిమాటుచుండెడిగ్
 నీకరుణాకటాక్షమున ♦ నిర్మలము ద్విరహాను గాక యీ
 శా! కరుణాసుధాకలశ! ♦ సజ్జనజీవన! లోకపావనా! 96.

ఉ. ఎచ్చటనుండినక మఱియు ♦ నేగతి నుండిన నేమిచేసినక
 బొచ్చెములేని భక్తినిను బుణ్య ♦ చరిత్రుని గొల్వనిచ్చినా
 యిచ్చను దీర్పుమయ్య పరమేశ్వర! నన్నిడనాడకయ్య నీ
 సచ్చరితంబె పాడెదను ♦ సజ్జనజీవన! లోకపావనా! 97.

ఉ. త్యాగము భోగముంగలిగి ♦ ధర్మపథంబునఁ బీఠికాపురిక
 దాఁ గృపనేలు సూర్యనర ♦ నాధుని నాతనిరాణిధీమణిం
 బాగుగ వారిసంతతిని ♦ బాయనిప్రేమను బ్రోవుమయ్యనిక
 సాగిలిమొక్కి వేడెదను ♦ సజ్జనజీవన! లోకపావనా! 98.

7.

ఉ.

ఉ. అందఱు నీకు భక్తులయి ♦ యంచితరీతి దయార్ద్రచిత్తులై
 సుందరసద్గుణాభరణశోభితులై ధరణీతలంబు నా
 నందమయంబుగా సలిపి ♦ నర్మిలి వర్ధిలుచుండ్రుగాక స
 త్సాంద్రయశోవిశాలురయి ♦ సజ్జనజీవన! లోకపావనా! 99

ఉ.

చ. జయజయ భక్తకోటినుత! ♦ చారువిశాల యశోవిరాజితా!
 జయజయ ఘోరపాపహర! ♦ సర్వశుభంకర! దుష్టభీకరా!
 జయజయభూరిశాంతికర ♦ సాధుమనోహర! సత్కృపాకరా!
 జయజయపూర్ణ! శ్రీనదన! ♦ సజ్జనజీవన లోక! పావనా! 100

ప్రబోధశతకము.



శ్రీకరుండును దుర్జన ధీకరుండు
శంకరుండును బాపనా శంకరుండు
రంజనుండును భక్తార్తి భంజనుండు
విశ్వపతి గాన నతని సే వింపు మనస.

1

గీ. నిల్వఁగా నేల, బాగుగాఁ బీల్చి గాలి,
ద్రాగఁగా నీరు, దినఁ బండ్లు, ధాన్యములను
గొల్లగాఁ బెట్టి జగమును నిల్లు గట్టె
హరికి మనమీద నెంతటి కరుణ మనస.

2

గీ. వింతవింతగ మెఱపుతో వీట వీటఁ
గోట్లకొలఁదిగ దీపముల్ గూర్చి నేమి
దివిని దేవుండు వెల్లించు దీపమైన
సూర్యునకు సాటివచ్చునే చూడు మనస.

3

గీ. ఆకలికి నేడ్వఁ బాలిచ్చి యలఁతఁ దీర్చు
నిదురే వచ్చిన జోకొట్టి నిదురపుచ్చు
మందగింపక వ్యాధికి మందు వోయు
అమ్మ పరమేశుడయకుఁ జి హృమ్ము మనస.

4

గీ. పెద్దలను భక్తితోడ నే వింపవలయు
సములతో మైత్రి నెప్పుడు సలుపవలయు
బలితులను బ్రేమ నుద్ధరిం పంగవలయు
వసుధ హరికృప గనఁగోరు వారు మనస.

5

- గీ. లోపములనెల్లఁ దేటఁగాఁ ♦ జూపువాఁడు .
 మేలు నెప్పుడుఁ గోరుచు ♦ మెలఁగువాఁడు
 ఇడుమలను బాపఁ బ్రాణమే ♦ నిచ్చువాఁడు
 మిత్రుఁ డనఁదగువాఁడు ధ ♦ రిత్రి మనస. 6
- గీ. పాలు పొకింతయుఁ జెడకుండఁ ♦ బూలనుండి
 తేనియను బీల్చుచుండెడు ♦ తేటికరణి
 సౌఖ్య మింతయుఁ జెడకుండఁ ♦ జనులనుండి
 పన్నుఁ గొనుటయె ప్రభునకుఁ ♦ బాడి మనస. 7
- గీ. నదమలం బయి సుగుణాళి ♦ నదన మైన
 స్వాంతమే కద భువిలోన ♦ స్వర్గ మనఁగ
 మలినమయి దుర్గుణాళికి ♦ నిలయ మైన
 చిత్తమేకద నరకంబు ♦ చెవుము మనస. 8
- గీ. బలము విద్యయు సుగుణ సం ♦ పదయుఁ గలిగి
 ప్రాయమం దుండువాఁడు వి ♦ వాహమైన
 సంచితం బగుసంతాన ♦ మబ్బుఁ గాని
 బాల్యమునఁ బెండ్లి యాడిన ♦ ఫలమె మనస. 9
- గీ. నీతి లేకున్న జగతి వి ♦ ఖ్యాతి లేదు
 నీతి లేకున్న మదికి సం ♦ క్షీణి లేదు
 నీతి లేకున్న నాత్మకు ♦ జ్యోతి లేదు
 ఏదియును నీతికిని సాటి ♦ రాదు మనస. 10
- గీ. తనకు నభిమానవిషయమా ♦ దాని జనుఁడు
 దిరముగాఁ గృషి చేసి సా ♦ ధింపవలయు
 నన్యవిషయము లెల్ల సా ♦ మాన్యముగను
 దెలిసి విద్యావినోది గా ♦ వలయు మనస. 11

గీ. ఒకని మెప్పింప సాధ్యమై † యొప్పుఁ గాని
సర్వజనులను మెప్పింప † సాధ్య మానె?
కానఁ దనయంతరాత్మయై † క్రొలుచుండు
నొక్క దేవునె మెప్పింప † నొప్పు మనస. 12

గీ. పగను బగ వోదు గావునఁ † బొగరు దక్కి
ధరణి సరితటఁ బ్రేమామృ † తమ్ముఁ బఱపి
పగను జల్లార్చివై చెడు † పావనుండె
పరమసంతోషధామంబుఁ † బడయు మనస. 13

గీ. ధర్మమును సుంతయైనను † దప్పకుండఁ
దగినమార్పులఁ గాలోచి † తముగఁ జేసి
కాలచక్రంబుతోఁబాటు † కదలుజాతి
పరమసౌభాగ్యవంతమై † ప్రబలు మనస. 14

గీ. స్వర్గమునకంటెఁ దనదగు † జన్మభూమి
నెంతయును గొప్పగా నెంచి † సంతతంబు
దానివృద్ధికి నన్నివి † ధాలచేతఁ
బూని పనిసేయు దేశాభి † మాని మనస. 15

గీ. ప్రబలు లెప్పుడు భువిని దు † ర్బలులఁ ద్రొంప
వేచి యుందురు గాన వి † వేకమతులు
దైవమును నమ్మి యెంతయి † ధైర్యమూని
యెల్లబలముల నార్జింప † నెంత్రు మనస. 16

గీ. అవయవము లెల్ల నై కమ † త్యమ్ముతోడ
దేహమును గాచుచుండెడు † తెఱఁగు దోచ
దేశభక్తులు దమతమ † దేశములను
గాచుకొం దైక్రమత్యంబు † గలిగి మనస. 17

- గీ. తమసుఖమ్మును దుఃఖమ్ము ♦ తనవి గాఁగ
నెంచి తమపయు సుఖమె వ ♦ ర్షించుచుండి
ప్రాణపదముగఁ దమ్ముఁ గా ♦ పాడునేని
ప్రభునికియ్యరె ప్రాణమేక ♦ ప్రజలు మనస. 18
- గీ. ఎప్పటికి నెవ్వి జనుల క ♦ భీష్మితములొ
యప్పటికి వాని నిర్మించి ♦ యద్భుతమేగ
నమ్మకము గొల్పి యోగ్యలా ♦ భమ్ముఁ గొనుచు
నమ్మి ధనవంతులౌట న్యా ♦ యమ్ము మనస. 19
- గీ. పరులు దనపట్ల నెట్టులు ♦ పరఁగఁగోరు
బరులపట్టులఁ దానట్లు ♦ పరఁగుచుంట
ధరణిలోఁచల నుత్కృష్ట ♦ ధర్మమంచు
జాటి రార్యులు సర్వదే ♦ శముల మనస. 20
- గీ. వివిధవిజ్ఞానశాస్త్రముల్ ♦ విశ్వవిభుని
నిరత మొకతీరుగా వెల్లు ♦ నియమములను
దెల్పి యాతనిమహిమ బో ♦ ధించుఁ గావ
వాని నందఱుఁ బరియింప ♦ వలయు మనస. 21
- గీ. తాను వసియింపఁ బ్రేమతో ♦ దైవ మిడిన
మందిరమ్మగుదేహమ్ము ♦ నందునుండు
యంత్రములగూర్చి యెఱుఁగని ♦ యజ్ఞఁ డెట్లు
కడు సుకమ్ముగ వసియింపఁ ♦ గలఁడు మనస. 22
- గీ. సృష్టిలోపలిచేతనా ♦ చేతనములు
పరుల కుపకార మొనరించి ♦ వఱలుచుండ
మానవుఁడు స్వార్థపరుఁడయి ♦ మనియెనేని
వానిజన్మంబు భువిని ని ♦ ష్పలము మనస. 23

.గీ. ఆకసంబున నెల్లబ్ర ♦ హృండములను
నలుసులట్లుగఁ దేల్చి య ♦ సంతమహిమఁ
జూపునర్వేశు మదిలోనఁ ♦ జూడఁజేని
వాఁడెవో యంధుఁ డనఁదగు ♦ వాఁడుమనన. 24

.గీ. చూచువా రెంతయును మదిఁ ♦ జోద్యమందఁ
జిత్తరువు వ్రాసి దానికి ♦ జీవ మిడఁగ
శక్తి లేమిని గర్వంబు ♦ సర్వ ముడిగి
దైవమును జిత్రకారుఁడు ♦ దలఁచు మనన. 25

.గీ. వేనిచేతను దేశముల్ ♦ వృద్ధి గనెనొ
వేనిచేత నశించెనో ♦ వానినెల్ల
దేశచరితలలోఁ గాంచి ♦ దేశమునకు
వృద్ధి గూర్పఁ గడంగు సు ♦ బుద్ధి మనన. 26

.గీ. పెరుఁగును మధింపఁ గలిగెడు ♦ వెన్నమాడ్కిఁ
బ్రకృతిని మధించుకొలఁదిఁ బ్ర ♦ పంచమునకు
మేలు నమకూర్చువస్తువుల్ ♦ వేలకొలఁదిఁ
గలుగుఁ దఱుఁగనిపరమేశు ♦ కరుణ మనన. 27

.గీ. పువ్వులోపలఁ దేనె, ను ♦ ప్పులను నూనె,
యిద్దో నుప్పు, దారువు ♦ లందు నిప్పు,
పెరుఁగులో వెన్న పెట్టిన ♦ కరణి నెన్న
నీశ్వరుఁడు దేహమునఁ బ్రాణ ♦ మిడెను మనన. 28

.గీ. వినెడువారికి వీనుల. ♦ విందుగాఁగఁ
బరమపురుషుని సుగుణప్ర ♦ భావములను
వివిధవృత్తాళిలోపల ♦ వినుతి నేసి,
సుకవిసంతోషభరమునఁ ♦ జొక్కు మనన. 29

- గీ. రాగతాళమ్ములను గూర్చి ♦ రమ్యఫణితిఁ
బాడనేర్చిన మాత్రాన ♦ ఫలము గలదె?
దేవదేవునిదివ్యప్ర ♦ భావములను
జెన్నుమీఱఁగఁ గీర్తింప ♦ కున్న మనస. 30
- గీ. ఒక్కవైపున సూర్యుని ♦ నొక్కవైపు
సురుచిరంబుగఁ జుక్కలఁ ♦ జూపుకొఱకు
రమ్యతరమైనభూమియన్ ♦ రాట్నమందుఁ
బెట్టి మముఁ ద్రిప్పగద విశ్వ ♦ విభుఁడు మనస. 31
- గీ. పలుజెఱంగులఋతువులు ♦ గలిగి జనులు
వివిధసౌఖ్యమ్ములను గాంచి ♦ వెలయుకొఱకు
సకలజగదేకనాథుఁడ ♦ సనముచేతఁ
ధరణిచుట్టును దిరుగును ♦ దరణి మనస. 32
- గీ. దుష్టులే లేకయుండిన ♦ శిష్టులకును
సుగుణసంపద యెల్లను ♦ జూపుటకును
సమయ మబ్బునె కావున ♦ జగతియందుఁ
గ్రాలు నన్నిటఁ బరమేశు ♦ కరుణ మనస. 33
- గీ. పాపికిడు భీతి, బాధకుఁ ♦ బార మొసఁగు
వచ్చువారికిఁ జోటిచ్చుఁ; ♦ బ్రతిభఁ జూపఁ
గ్రొత్తవారికి సమయంబుఁ ♦ గూర్చుఁ గాన
మరణమునఁగూడ హరికృప ♦ మెఱయు మనస. 34
- గీ. పాటుపడఁ దిండి రుచ్యమై ♦ పరఁగుచుండుఁ
బాటుపడ హాయిగా నిద్ర ♦ పట్టుచుండుఁ
బాటుపడ దేహ మారోగ్య ♦ భాగ్య మందుఁ
బాటుపడువాఁడె సుఖములఁ ♦ బడయు మనస. 35

- గీ. బడలికను దీర్చు, నొడలికి ♦ బలముగూర్చు,
బాటవముతోడ బుద్ధికి ♦ దేటగొల్పు
జక్కఁగాఁ బనిసేయ ను ♦ త్యాహ మిడఁగ
నుచితమగునిద్ర పరమేశుఁ ♦ డొసఁగె మనస. 36
- గీ. ప్రస్తుతం బున్నతిని గాంచఁ ♦ బాటుపడక
పూర్వులపరాక్రమాదులే ♦ పొగడికొనుచు
వ్యర్థముగఁ గాలమునుబుచ్చు ♦ వాని బుధులు
వట్టిమూఁఘునిగా నెంత్రు ♦ వసుధ మనస. 37
- గీ. స్త్రీలు పురుషులుగూడ నే ♦ దేశమందు
మోద మిడుదురొ విద్యావి ♦ నోదు లగుచు
నద్ది సర్వేశుకరుణచే ♦ నలరుచుండి
దేశములకెల్లఁ దిలకమై ♦ తీరు మనస. 38
- గీ. లోపములఁ జూపువారిపైఁ ♦ గోపపడక
వందన మొనర్చి తనకున్న ♦ కుందులెల్లఁ
బాపుకొనఁ బాటుపడుచుండు ♦ భవ్యమతియె
యఖిలసగుణవంతుఁడై ♦ యలరు మనస. 39
- గీ. ఎట్టివాడైనఁ బరమేశు ♦ సృష్టిలోన
గర్వభరమునఁ గన్నులు ♦ గానఁడేని
లోతు తెలియంగరానట్టి ♦ గోతిలోనఁ
దల్లక్రిందుగఁ బడును ద ♦ భ్యమ్ము మనస. 40
- గీ. తన్నునమ్మినవారల ♦ యున్నతికిని
దఱిని సాయమొనర్పఁగఁ ♦ దప్పువాఁడు
కీడుమూడినయప్పుడు ♦ తోడుగనక
డిల్లపడి యెంతయును దల్ల ♦ డిల్లు మనస. 41

- గీ. దిక్కుమాలినదీనులఁ ♦ బెక్కులైన
తంత్రములచేత నొక్కఁగాఁ ♦ దలచువాని
నొక్కసారిగ భగవంతుఁ ♦ డుక్కడంచు
దీనరక్షయె తనదీక్ష ♦ గాన మనస. 42
- గీ. తీసి యీలేనిప్రాణముల్ ♦ దీసి తీసి
భావమం దుండుకరుణను ♦ బాపి పాపి
చేత వాతను బాపముల్ ♦ చేసి చేసి
బ్రహ్మకుమనుజుఁడు భూమికి ♦ బహువు మనస. 43
- గీ. ఒరులయున్నతి వీక్షించి యుడుకువాఁడు
తనప్రతాపమ్మొ కొనియాడు ♦ కొనెడువాఁడు
బాధపడువారిఁ గని దుఃఖి ♦ పడనివాఁడు
పరమపాతకుఁ డనఁదగు ♦ వాఁడు మనస. 44
- గీ. శత్రువేషంబుఁ దాల్చిన ♦ మిత్రుఁ డరయఁ
జేయలేడేని మేల్ కీడు ♦ సేయకుండు
మిత్రవేషంబుతో నున్న ♦ శత్రు వన్నఁ
గూర్చి జూపుచునే గొంతుఁ ♦ గోయు మనస. 45
- గీ. దుర్జనులు సజ్జనులవలెఁ ♦ దోచుచుండ్రు
తోచుచుందురు సుజనులు ♦ దుష్టులట్లు
లున్నరీతిని గనపడ ♦ కుండ్రుజనులు
గానఁ బై వేషముల నమ్మఁ ♦ గాదు మనస. 46
- గీ. పరులదోషముఁ గనఁ బాటు ♦ పడుటకంటెఁ
దొడరి తనదోషమును జూడఁ దొడఁగెనేని
మాని తనయల్పభావంబు ♦ మానవుండు
పడయుచుండు నుదారభా ♦ వంబు మనస. 47

గీ. జగముహోపల నిష్ప్రయో † జనముగాఁగ
నేదియును హరి సృష్టింప † లేదు గానఁ
బనికిమాలిన దని దేనిఁ † బలుకకుండ
దానియుపయోగ మెఱుంగంగఁ † దగును మనస. 48

గీ. వానకోయిల తమితోడ † వానచినుకు
కొఱకు వేచెడుగతిని స † ధ్ధణముకొఱకు
వేచి యెచ్చట నది గన్న † విడువకుండ
నీదిగా నెంచి కైకొంట † నీతి మనస. 49

గీ. అప్పటికిఁ గష్ట మొదవిన † నెప్పటికిని
సుఖమె కలిగెడు పని సేయఁ † జూడవలయు
నప్పటికి మేలు గల్గిన † నెప్పటికిని
గష్టమబ్బెడు పని సేయఁ † గాదు మనస. 50

గీ. హానిలాభమ్ములనుబట్టి † యరసి చూడఁ
గొందఱకు నష్ట మొదవినఁ † గొంచెముగను
బలుపురకుఁ జాల మేలును † గలుగఁజేయు
పనులు సేయుచు నుంటయే † పాడి మనస. 51

గీ. పాపపుణ్యంబులనుగూర్చి † భవ్యమతులు
స్పష్టముగఁ దెల్పినట్టిల † క్షణము వినుము
పరుల కపకార మొనరింపఁ † బాప మగును
బరుల కుపకృతి పుణ్యమై † పరఁగు మనస. 52

గీ. మంచిచెడుగులు రెండును † మనుజునందుఁ
బెనగొనియె యుండు, మంచిని † జెంపకున్నఁ
జెడుగు చెలరేఁగు, జెడుగును † జెడ నడంప
మంచి తలయె త్తి యెంతయు † మించు మనస. 53

- గీ. సుగుణమణిహార నూత్రమై ♦ నెగడుచుండు
మార్తరనుగూడ సఖులుగా ♦ మార్పుచుండు
గుప్తముగఁ గీర్తి నల్లడఁ ♦ గూర్పుచుండు
నడకువయె యెల్లవారికిఁ ♦ దొడవుమనస. 54
- గీ. పరుల కుపకార మొనరింపఁ ♦ బాటుపడెడు
పుణ్యమూర్తికి హృదయానఁ ♦ బొదలుశాంతి
ఘోరతరములు గష్టముల్ ♦ గోట్లకొలఁది
వచ్చినను నోర్చుకొనుశక్తి ♦ నిచ్చుమనస. 55
- గీ. తమసుఖమె చూచుకొనుచుండు ♦ దంపతులకు
నీశ్వరుడు ప్రేమసంతాన ♦ మిడుట చూడఁ
బరులకై స్వార్థమును వీడి ♦ పాటుపడఁగ
నెమ్మి నొసఁగెడుప్రథమపా ♦ తమ్ము మనస. 56
- గీ. తనబలమ్మును విద్యయుఁ ♦ దనధనమ్ము
దేవదత్తము లని మదిఁ ♦ దెలిసి వాని
సతతము పరోపకృతి నిడు ♦ సదయుమీఁద
హరి సుఖామృతవృష్టిని ♦ గురియుమనస. 57
- గీ. విత్తనము నష్టమెనను ♦ వృక్షరూప
మొంది వర్ధిల్లుచుండెడు ♦ చందమునను
గాయ మెడలినసుజనుండు ♦ ఖ్యాతిరూప
కాయమును బొంది వర్ధిల్లుఁ ♦ గాదె మనస. 58
- గీ. వివిధభాషలయం దుండు ♦ విషయములను
లలితమా శైలితోడ స ♦ లక్షణముగ
మాతృభాషను భాషాభి ♦ మానివ్రాసి
యక్షయంబగుకీ రిచే ♦ నలరు మనస. 59

గీ. సూదిబెజ్జంబునోపల † సూటిగాను
సామజంబైన దూరంగఁ † జాలుఁగాని
మోక్షరాజ్యమహాద్వార † మును జొరంగ
లేడు విషయాబ్ధి మునిగిన † వాడు మనస 60

గీ. యుద్ధమున వేలకొలఁదిగ † యోధవరులఁ
గూల్చువీరునికంటెను † ఘోరపాప
జాలములతోడఁ బోరాడి † జయముగాంచు
వీరుడే యర్వి శ్రేష్ఠుడై † వెలయు మనస. 61

గీ. అఖిలపాపములకు మూల † మగుచు నడరు
నింద్రియాళిని నెదిరి జ † యించి వాని
నత్పథంబున నడిపింపఁ † జాలఁడేని
నెన్నిరాజ్యము లేలిన † నేమి మనస. 62

గీ. ఎంతధనమున్న బిరుదుల † నెన్నిగన్న
సకలవిద్యలయందును † జాణయైన
నెవఁడు దనజన్మ భూమిప్రే † మింపకుండు
వాడే జీవన్మృతుండనఁ † బడునుమనస. 63

గీ. వివిధదేశస్థులందఱు † విహితమతిని
మించునన్యోన్యప్రేమ వ † ర్తించిరేని
జగడములుమాని శాంతితో † నెగడిరేని
భూతలంబెల్ల స్వర్గమై † పొదలు మనస. 64

గీ. పాపమునుగూడ మర్యాదఁ † బడయుటకును
బుణ్యవేషంబుఁ దాల్చెడు † పోల్కి చూడఁ
బూని పాపంబుగూడ న † ప్పణ్యమునకు
కొరవముఁ జూపుచుండుట † గాదె మనస. 65

- గీ. సత్యమనుధృవరేఖపై ♦ సంతతంబు
దిరుగుచును నిల్చి హరియందుఁ ♦ దిరముగాను
సత్పథమ్మున నరుగువ్ర ♦ శస్త్రమతియె
భూతలస్వర్గలోకమై ♦ పొల్చు మనస. 66
- గీ. పొగడుఁగాక జనావళి ♦ దెగడుఁగాక
పెంతుగాక నృపాలురు ♦ నొంతుగాక
చేరుఁగాక సుఖమ్ములు ♦ జాఱుఁగాక
సత్పథమునుండి తొలగంగఁ ♦ జనదు మనస. 67
- గీ. సత్యమైయొప్పున్యాయ ప ♦ ఊంబుఁ బూని
సములపైఁగాని తమకంటె ♦ శక్తియందు
నధికులౌవారిపైఁగాని ♦ యడరి తొడరి
గెలుపుకొనుటయె శౌర్యమై ♦ వెలయు మనస. 68
- గీ. దీనులై తమకెవ్వరు ♦ దిక్కులేక
పొక్కువారలపైఁ బొగ ♦ రెక్కియరిగి
పెక్కుబాధలఁ జిక్కించు ♦ ఫక్కిచూడఁ
గ్రౌర్యమే కాని శౌర్యంబు ♦ గాదు మనస. 69
- గీ. మహిని దప్పొనరించుట ♦ మనుజగుణము
తప్పు ఊమియించు తెంతయు ♦ దైవగుణము
గానఁ జేసినతప్పుకై ♦ కరము వగచు
దీను ఊమియింప హరి మెచ్చి ♦ తీరు మనస. 70
- గీ. చూపవలయును మిత్రుని ♦ లోపములను
జూడవలయును శత్రుని ♦ సుగుణములను
జూచికొని తనలోపలఁ ♦ జొచ్చియున్న
రాపహూనినెలఁ గానుగో ♦ నలయు మనస. 71

- గీ. తమచరిత్రల నుత్తమో ♦ త్తమములుగను
జేసికొనఁగోరువారల ♦ చిత్తములకు
నెదుట నాదర్శకము లయి ♦ బోదలుచుండు
ధరమహాత్ములసచ్చరి ♦ త్రములు మనస. 72
- గీ. బలమ్ము న్నార్జింప నుగుణసం ♦ పద గడింప
భక్తి మదిఁ బెంపఁ బరమపా ♦ వను భజింప
గురుల సేవింప విద్యల ♦ నెఱిఁ బఠింప
బ్రహ్మచర్యంబు వహియింప ♦ వలయు మనస. 73
- గీ. అంద తానందమునఁ దేలి ♦ యాడుచుండ
నేడ్చుచును వత్తు మిబ్బువి ♦ కెల్లరమును
వగవ మనకంద తానంద ♦ ముగను మనము
పోవునట్లుగ మెలగంగఁ ♦ బోలు మనస. 74
- గీ. వచ్చి గర్వంబు దనలోనఁ ♦ జొచ్చెనేని
హరికిఁ దనకును నుండెడు ♦ సంతరంబు
మనుజుఁడు దలంప నెండకు ♦ మంచువోలెఁ
గరఁగిపోవును గర్వ మా ♦ త్మణమె మనస. 75
- గీ. పాపరోగంబు నిన్నుండి ♦ పాయుటకును
వేకువను సంజ నిత్యంబు ♦ విడువకుండ
హరిగుణధ్యాన మనుపర ♦ మౌషధంబు
భక్తి యుతముగ సేవింప ♦ వలయు మనస. 76
- గీ. హృదయసింహాసనంబున ♦ నీశు నునిచి
సకలజీవులకును దన ♦ శక్తికొలఁదిఁ
గూర్చితో సాయమొనరించు ♦ కొలు వొనర్చి
మనెడుకరుణాళువే భక్తుఁ ♦ డనఁగ మనస. 77

- గీ. భక్తు లని వేషములు వేయ ♦ వచ్చుగాని
నిర్మలం బగుమదితోడ ♦ ధర్మ మెఱిగి
పరమపురుషునియాజ్ఞలో ♦ పల మెలంగి
ధన్యతము లౌట మిగులదు ♦ స్తరము మనస. 78
- గీ. చాటుచాటుగఁబాపముల్ ♦ చాల సలిపి
యంద తెఱుగ నొకింతపు ♦ ణ్యంబు చేసి
జనుల వంచింప నగుఁ గాని ♦ నర్వమెఱుఁగు
దై వమును మోసపుచ్చుంగఁ ♦ దరమె? మనస. 79
- గీ. పాపములకయి లోనఁ జీ ♦ వాల్లు పెట్టి
యంద తెఱిగెడునట్లు పు ♦ ణ్యంబులకును
దగినయాదరమును గూర్చి ♦ దయను జూపు
జగదధీశున కెవ్వరు ♦ సాటి? మనస. 80
- గీ. మిత్రుఁడుగఁ గొందఱకు నుండు ♦ శత్రువుగను
గొందఱకు నుండుఁ దక్కిన ♦ యందఱకును
మహిఁ దటస్థుఁడుగా నుండు ♦ మానవుండు
అందఱకు మిత్రుఁడగువాఁడు ♦ హరియె మనస. 81
- గీ. నిప్పు గాల్పంగలేనట్టి ♦ నీరమైన
గడిగివేయంగలేనట్టి ♦ గాలియైనఁ
బారదోలంగలేనట్టి ♦ పాపములను
నిముసమునఁ బాపు హరిఁ జేరి ♦ నెగడు మనస. 82
- గీ. అంతరాంతరహృదయగు ♦ హంతరమునఁ
గదలి మెదలక తిరముగాఁ ♦ బొదలుమాని
తేట తెల్లంబుగాఁ జూపు ♦ తెన్నువట్టి
ఘోషసామ్రాజ్యమును జేరఁ ♦ బొమ్ము మనస. 83

గీ. విన్నఁ బరమేశుమాటలే ♦ వింటివేని
గన్నఁ బరమేశుతత్త్వమే ♦ కంటివేని
మన్నఁ బరమేశుసేవనే ♦ మంటివేని
సున్నయై పోవు పాపమ్ము ♦ లన్ని మనస. 84

గీ. పాడుచుండుము హరికిరీ ♦ భక్తితోడఁ
గూడుచుండుము భక్తులఁ ♦ గూర్చితోడఁ
వీడుచుండుము దుష్టుల ♦ వెరవుతోడఁ
హరి ముదంబున నీతోడ ♦ నాడ మనస. 85

గీ. గుట్టు సఖులకుఁ దెల్పినఁ ♦ గూర్చి మఱచి
వెల్లడింతురు లోలోన ♦ నెల్లరకును
ఎన్ని దెల్పిన విని హరి ♦ యించుకైన
నెవరికిని జెప్పఁ డెంతటి ♦ హితుఁడు మనస. 86

గీ. ఇచ్చటికి నిన్ను దేవుడు ♦ దెచ్చినప్పు
డెన్నిసదుపాయములఁ గూర్చె ♦ నెఱుఁగుదు గద
యెచటకిం గొనిపోయిన ♦ నచటఁగూడ
నిట్లై కృపచేయు నని నమ్మ ♦ వేల? మనస. 87

గీ. గర్భమందున్నయప్పుడు ♦ గాచినాఁడు
గాఢమానిద్రయందును ♦ గాచినాఁడు
గావకుండునె? మరణంబు ♦ గాంచినపుడు
చేర్చి తనయొడి హరి నిన్ను ♦ దేర్చు మనస. 88

గీ. జననికడనుండి వచ్చి యా ♦ జననిదరికి
నరుగఁ జింతిల్లునినుఁ జూడ ♦ నలుక వొడముఁ
బుట్టినంటికి నందఱు ♦ ముదముతోడఁ
బోవ నీకిది యేమిదు ♦ ర్బుద్ధి మనస. 89

- గీ. పట్టియున్నట్టిమెలను † బాపుటకును
బట్టలను బండపైఁ బెట్టి † బాదునట్లు
వీడిపోవంగఁ బాపముల్ † వెతను బెట్టి
దేవుఁ డుతుకును నిన్ను భీ † తిలకు మనస. 90
- గీ. ఎప్పు డెచ్చటఁ గోరిన † నప్పు డచట
దర్శనం బిచ్చి నినుఁగాచు † దాత యైన
దైవ ముండంగ నల్పుల † దరిని జేరి
వృథగ యాచించుచుండుదు † వేల? మనస. 91
- గీ. కూర్చి నీమీఁద శుభములే † కురియుచుండు
దేవుఁ డొసఁగినదానితోఁ † దృష్టి గనక
యేల యడిగెద విది యది † యిమ్మటంచు
నెఱుంగఁజే హరి నీకెద్ది † హితమొ? మనస. 92
- గీ. ఒండొకటితోడ డీకొన † కుండుమాడ్కి
నద్భుతమ్ముగ దివిని బ్ర † హ్మాండములను
వివిధరీతులఁ ద్రిప్పెడు † విశ్వవిభుని
చేతిలీలారవిందమై † చెలఁగు మనస. 93
- గీ. రమ్యకల్యాణగుణమణి † రచితభక్త
హృదయసింహాసనంబునఁ † బొదలుచుండి
సకలజగముల నేలెడు † సార్వభౌము
కూర్చిబిడ్డవు నీకేమి † కొదువ? మనస. 94
- గీ. అర్కశతకోటిచంద్రస † హస్రకోటి
కలితలలితమహాద్భుత † కాంతియుక్త
చారుసౌందర్యమూర్తియౌ † స్వామియెదుట
నిల్వటద్దముగా నిల్చి † నెగడు మనస. 95

- గీ. ధర్మవైరులఁ జెండాడ † దైవ మెంచి
వారిపై నినుఁ గొల్పన † వార్యధైర్య
శౌర్యములఁ జూపి పోరాడి † జయముగాంచి
దివ్యభృత్యుండ వనుకీర్తి † దెమ్ముమనస. 96
- గీ. నమ్మి నీకంతయు నొసంగు † నమ్మకమ్ము
స్వామికిని గల్గునట్లుగా † సంచరించి
పరమమైత్రిని నాతని † పజ్జఁజేరి
యార్తులకు నెల్ల నాప్తుండ † వగుము మనస. 97
- గీ. నేను వరియింప నెవరిని † నిన్నెకాని
యంచు నన్నియు విడనాడి † హరిని నీవు
వలచితివి గాన నతఁడును † వలచె నిన్నుఁ
గూర్చినొకటైతి రింకేమి † కొఱఁత? మనస. 98
- గీ. ఏకతంబున లోనఁ బ్రా † జేశుడైన
పరమపురుషునితోఁ గూడి † పాడియాడి
నిరువమానందభరమునఁ † గరముచొక్కి
మఱచిపొమ్మెల్ల నిను నీవు † మఱచి మనస. 99
- గీ. ఎంతకూరిమి నొక్కటై † యెసఁగుచున్న
ప్రభువు వరియించె నని గర్వ † పడితివేని
పడినపాటెల్ల వ్యర్థమై † ప్రథమదశకు
నిన్ను నగ్గర్వమే దెచ్చు † నిజము మనస. 100
- గీ. స్వచ్ఛమైనట్టిభక్తితో † స్వామినేవ
నఖిలవిధములచేత నీ † వాచరించి
మరలి రాకుండ మోక్షసా † మ్రాజ్య మందె
యలరుచుండుము నాప్రియ † మైనమనస. 101

- గీ. అండ తాప్రభుసంతాన ♦ మగుటఁ దెలిసి
 గాఢసోదరభావంబు ♦ గలిగి మెలఁగి
 భూతలం బెల్ల స్వర్గమై ♦ పొదలునట్లు
 సలుపవేడుము సర్వేశు ♦ సతము మనస. 102
- గీ. శతక మిది వ్రాయఁగొల్పిన ♦ హిత్తుని సుగుణ
 రతుని నాయనివేంకట ♦ రంగనృపుని
 దత్తతిని సంతతిని మహా ♦ దారమతిని
 బెంపఁ బరమేశు భక్తిఁ బ్రా ♦ ర్థింపు మనస. 103

శ్రీ

భక్త కర్ణా మృతము.



మధ్యమావతి-ఛాపు

ఎంతవాడను నిన్నుఁ గీర్తింప

ఈశ్వర నే

నెంతవాడను నిన్నుఁ గీర్తింప

సుంతయైననుగాన సాహితిఁ చొప్పెఱుంగని శుద్ధమూర్ఖుడఁ నెం॥
వెంతవెంతగనిన్నుఁ గూరిచి ఁ వేయివిధములఁ బాడుటకునా
కెంతయోమది యున్నదదిఫల ఁ వంతమగుఁ జెట్లొయెఱుంగను
॥ఎం॥

చారుసంగీత ప్రవీణులు నారదాదిమహామునీంద్రులు
సారెకును బాడంగఁ గూరిమి ఁ మీఱనాకర్ణించు విభుడవు॥ఎం॥
రాగతాళము లెల్ల నేరిచి ఁ రక్తితోనినుఁ బాడి నీయను
రాగమును నార్జించిమించిన ఁ త్యాగరాజునుగాను బీదను॥ ఎం॥
భక్తితోనీ శుభగుణమ్ముల ఁ భవ్యరీతులఁ బాడుటకుఁ గల
శక్తులెవ్వయు లేనివాడను ఁ స్వామిని న్నేనమ్మినాడను ॥ఎం॥
హెచ్చుగానినుఁ గొల్చి పాడెడు ఁ నెందఱోమహానీయులుండఁగ
మెచ్చుకొందువె యీశ్వరానా ఁ వచ్చిరానీ గీతజాతము॥ఎం॥

భక్తకర్ణామృతము.

2 కమాచ్-ఛాపు

కొనియాడదరమే నిన్నుఁ

గువలయవినుత

కొనియాడదరమే నిన్నుఁ

దినకరశశితార ♦ గణములవెలిగించి

ఘనతేజమునుజూపు ♦ కాంతిమంతుడవీవు ||కొని||

బొంగరమ్ములమాడ్కి ♦ భూమ్యాదిగ్రహముల

నింగి గిరగిరఁద్రిప్పు ♦ నేర్పుకాడవునీవు ||కొని||

ఒండొంటి డీకొన ♦ కుండలోకములను

ద్దండరీతిని నడుపు ♦ చండశాసనుడీవు ||కొని||

స్తుత్యహాసీస్మప్తి ♦ సుందరమ్ముగఁజేసి

యత్యద్భుతముఁజూపు ♦ నైంద్రజాలుడవీవు ||కొని||

పాఠశాలగ జగతి ♦ బహువిధములఁజేసి

పాఠములనునేర్పు ♦ పరమగురుడవు నీవు ||కొని||

॥ సురట-ఆదితాళము.

పొగడఁదరమె నిన్ను మాప్రభు పొగడఁదరమె నిన్ను
ధగధగమెఱసెడు ♦ తరణికోటులకు
జిగిబిగిఁగూరుచు ♦ చిన్మయహవా!
..

॥పొగ॥

అగణితమగుబ్ర ♦ హ్మండకోటులను
సొగసుగఁదీరిచి ♦ సూత్రధారివయి
గగనరంగమునఁ ♦ గడుజోద్యమ్ముగఁ
దగనాడించెడు ♦ తాండవ లోలా!

॥పొగ॥

నేత్రపర్వముగ ♦ నిగనిగలాడెడు
చిత్రవిచిత్రపుఁ ♦ జిన్నెలవన్నెల
ధాత్రిని నతిసౌం ♦ దర్యరాశియా
చిత్రశాలగాఁ ♦ జేసినస్వామీ!

పొగ॥

వీనుల విందుగ ♦ వివిధస్వరముల
గానముచేసెడు ♦ కలకంఠాదుల
మానితరీతిని ♦ మహినలరించెడు
గానకళాలం ♦ కరణధురీణా!

॥పొగ॥

పరిపరివిధముల ♦ పాపరోగములఁ
బరితపించుమా ♦ పరితాపమ్ములఁ
బరమకృపామృత ♦ పలితౌషధములఁ
బరిహారముసేయు ♦ వరవైద్యమణి!

॥పొగ॥

4 బేహాగ్-ఆదితాళము.

నినుఁ గొనియాడఁగ ♦ నేర్పు నెవ్వఁడు భువి
మనమునకందని ♦ మహిమలునీవి ||నిను||

మునులు ఋషీంద్రులు ♦ ముదమునహృదయాన
సనుదినమును నిన్నె ♦ యరయుచునుండియు
దినకరకోటుల ♦ దివి వెలిగించియుఁ
గనఁబడకున్నావు ♦ కరమువిచిత్రము ||నిను||

వివిధజగమ్ముల ♦ వింతగఁద్రిప్పుచు
నవనవలీలల ♦ నటనము నల్పుచు
నెవరు నెఱుంగని ♦ యేకాంతమ్మునఁ
బ్రవిమలకాంతితో ♦ భాసిలుచుందువు ||నిను||

నమ్మినభక్తుల ♦ నెమ్మదిలోపలఁ
దుమ్మెదవలెవారి ♦ జమ్మనిపాడుచుఁ
గమ్మనిభక్తిర ♦ సమ్మనుగ్రోలుచుఁ
గొమ్మని శుభములఁ ♦ గురియుచునుందువు ||నిను||

5 శంకరాభరణము రూపకము.

దేవనీప్రభావగరిమ ♦ తెలియశక్యమా
కేవలకరుణా ప్రపూరమ ♦ కీర్తిధామమా ||దేవ||

పరమభక్తినిన్నుఁగొల్పు ♦ భక్తవరులకు
దురితములను దఱుముశక్తి ♦ నిరతమిత్తువు ||దేవ||

పరులహితముకొఱకె పాటు ♦ పడెడువారికి
 నిరుపమానంద పదవి ♦ నెమ్మిగూర్తువు || దేవ ||
 నిన్నుజూడ నిచ్చయించు ♦ సీతిపరులకు
 నన్నిచోట్లదర్శనమిడి ♦ యాదరింతువు || దేవ ||
 వివిధజగములను జెలంగు ♦ వింత జూపంగ
 వివిధదేహముల నొసంగు ♦ విశ్వవిభుడవు || దేవ ||
 మొదటగప్రపటిమదిని ♦ బదనుపఱచుచు
 సదయహృదయుడౌటతుదకు ♦ ముదమునింతువు || దేవ ||

గి మాయామాళవగౌళ-అదితాళము.

ఏమనిపిలుతును నిన్ను నే ♦ నేమనిపిలుతునునిన్ను
 స్వామీయందున ♦ సఖుడాయందున
 ప్రేమకు నెలవగు ♦ ప్రియుడాయందున || ఏమని ||
 తల్లియందున ♦ తండ్రియందున
 యెల్లరభ్రాచెడు ♦ సీశ్వరయందున || ఏమని ||
 ధివ్యసౌఖ్యమిడు ♦ దేవాయందున
 అవ్యయుడగు పర ♦ మాత్మాయందున || ఏమని ||
 భవరోగమహా ♦ వైద్యాయందున
 వివిధజగ్గణ ♦ వేద్యాయందున || ఏమని ||
 గురులకు నెల్లను ♦ గురువాయందున
 వరములనిడుకల్పు ♦ తరువాయందున || ఏమని ||
 ఎంతయుభక్తుల ♦ హృదయరంగముల
 వింతగవెలిగెడు ♦ వెలుగాయందున || ఏమని ||

ఏడనిక జూడంగనగును-నీ జూడ తెల్పుమునాకు † జడమతి నేను
వేడంగజాలను † పాడంగజాలను

కూడి నీతోనుండ † వేడుకగలిగెను || ఏడ ||

ఏమనిపిలువంగవలెనో-ని న్నెచ్చటవెదకవలెనో

నామమెఱుంగను † ధామమెఱుంగను

ఏమనిపిలుతు ని † న్నెచ్చట వెదకుదు || ఏడ ||

అందఱుని న్నెఱిగినారు-నే దెందఱనడిగిన † నెఱుంగమన్నారు

పొందుగనినుబొంది † పొంగిముదమ్మున

నుందామనునాశ † యుదయించియున్నది || ఏడ ||

ఒకపరిదర్శనమిమ్ము-నీ వొకపరిమాటాడిపొమ్ము

ఇకనినుబిలువను † ఇక నేమియడుగను

సకలమర్పించినే † సుకముగనుందును || ఏడ ||

8 బేహిగ్-రూపకతాళము.

నినువినా జగదీశమాకు † నెయ్యుండెవ్వఁడు

కనికరమున మమ్ముగాంచు † కాంతుండెవ్వఁడు || నిను ||

తల్లి గర్భమందునున్న † తరుణమునందుఁ

బిల్లల మముఁగాచినావు † ప్రేమదాతవు || నిను ||

తల్లిఁ దండ్రుగురువు నన్నఁ † దమ్ముల సఖుల

నెల్ల బంధువులనొసంగి † యెలమిఁగూర్తువు || నిను ||

చింతలనొకక్షణములోన † శాంతిపఱతువు

వింతవింతగసృష్టిజేసి † వేడ్కనింతువు || నిను ||

పాపదావాగ్నిజిక్కి † పరితపించెడు

పాపులమము మధ్ధరించు † పావమండవు || నిను ||

9 హిందుస్తానీ భైరవి-ఆటతాళము.

నిన్నేతలఁచెద ♦ నిన్నేవలఁచెద ♦ నిన్నేకొలిచెదను
 నిన్నేప్రభువర ♦ చిత్తపడమ్మున ♦ నిల్పిసుఖంఁచెదను ||ని||
 ఏకప్రమునా కొదవిననిన్నే ♦ యెంచినహింఁచెదను
 లోకేశా! నీనామమంత్రమెద ♦ లోనజపించెదను ||ని||
 నిన్నేప్రాపుగఁగొని పాపాబ్ధిని ♦ నిజముగదాఁటెదను
 నిన్నేపతితోద్ధారకుఁడనినే ♦ నిత్యముచాటెదను ||ని||
 చిత్రవిచిత్రపుస్మృష్టినిమాకయి ♦ చేసిననీకృపను
 జిత్రవిచిత్రపురీతులసతతము ♦ చెలఁగుచుఁబాడెదను ||ని||

10 బేహగ్-ఆదితాళము

నీనామమె యెంతోరుచిరా ♦ నిఖిలసజ్జనగోచరా
 మానసమునకింపునింపు ♦ మహితవీణారవమురా ||నీ||
 మధురమైన నీనామమె ♦ మానులకుజపమురా
 అధమాధములనుద్ధరింప ♦ నంచితసాధనమురా ||నీ||
 అఖిలపాపములను బాప ♦ నదియెసిద్ధాపథమురా
 సుఖమునాత్మబలము నిచ్చు ♦ సురచిరామృతరసమురా ||నీ||
 భవ్యధర్మరంగస్థిత ♦ భక్తవీరకోటికి
 నవ్యయోత్సాహమ్ముగొల్పు ♦ దివ్యభేరీరవమురా ||నీ||

11 శంకరాభరణము - ఆదితాళము.

నీకంటె వేరెవ్వరు మమ్మలరింపఁగ నీకంటె వేరెవ్వరు
 శోకాపనోదివి ♦ లోకవినోదివి
 రాకాసుధాంశుకోటి ♦ రమణీయమూర్తివి ||నీకంటె||
 బ్రహ్మాండకోటులతో ♦ బంతులాడెడునీవు
 బ్రహ్మాది బిరుదుల ♦ భాసిల్లుచున్నావు ||నీకంటె||
 రవిచంద్రతారల ♦ రాజిల్లు దివియెల్ల
 ప్రవిమలరత్నాల ♦ పందిరిగదనీకు ||నీకంటె||
 రక్తనిక గొల్పు ప్ర ♦ సక్తితోఁజెన్నారు
 భక్తులహృదయమై ♦ భద్రపీఠము నీకు ||నీకంటె||

12 నవరోజు - చాపు.

నిండుచందురుఁడీవు ప్రభువర ♦ నిర్వికారశుభంకరా
 పండువెన్నెలఁ దిను చకోరపుఁ ♦ బక్షి నేను పరాత్పరా ||నిం||
 కమలపుష్పము నీవు దేవర ♦ కమ్మ దేనియఁద్రావునా
 భ్రమరమేను ద్రిలోకసుందర ♦ భవ్యవిభవధురంధరా ||నిం||
 నిరుపమప్రజ్ఞానజ్యోతివి ♦ నీవు భక్తవశంకరా
 దరిసిసీపయి వలచివాలుప ♦ తంగమేనుమనోహరా ||నిం||
 నీవు పరమానందపూరిత ♦ నీరదముసంపత్కరా
 నేవినోదము మీఁజునాడెడు ♦ నెమిలిమునివరగోచరా ||నిం||

కాంతమినుమును డాసిముద్దిడు ♦ కరణికరుణాసాగరా
 చెంతఁ జేర్చిముదంబుగూర్పుము ♦ చిత్తజలరుహ భాస్కరా ||ని||
 నీరువీడిన చేపకై వడి ♦ నిన్నువీడి తపించితిన్
 నేరమెంచకు నక్షమింపుము ♦ నిఖిలవిమలగుణాకరా ||ని||
 చాతకంబను వేచినాడను ♦ స్వామినేనొక చినుకుకై
 ప్రీతిఁగూరియుముపూర్ణ వర్షము ♦ ప్రియతమామృతజలధరా ||ని||

13 కల్యాణి - ఆదితాళము.

దినమది సుదినముకాదా

ప్రభు

దినమది సుదినముకాదా

కనుగొని నినుమది ♦ గానము చేసెడు ||దిన||
 ఘనులగు నీభక్త ♦ జనములఁగూడి
 మునినుతనినుఁగూర్చి ♦ ముచ్చటలాడెడు ||దిన||
 కనికరమెదలోఁ ♦ గరఁగిపాఱఁగా
 ననదలకష్టము ♦ లన్నియుఁ దీర్చెడు ||దిన||
 ధీరతనీయాజ్ఞఁ ♦ దీరిచిపొల్చెడు
 వీరుల చరితము ♦ వినిహర్షించెడు ||దిన||
 కళలఁదేరి స ♦ త్కార్యములొనరిచి
 విలసిలు బుధులను ♦ వేడ్కమన్నించెడు ||దిన||
 నీదయఁ గల్గిన ♦ నిఖిలబంధువుల
 నాదరించి ముద ♦ మందుచునుండెడు ||దిన||

14 కాంభోజి - ఛాపు

ఓనాధసీగుణ మొకయింత తెలిసిన ♦ వానిజన్మమెజన్మము
 మానసముప్పొంగి ♦ మేనుపులకరించి
 యానందాశ్రువులొల్క ♦ నారంభమగుదేవా ||ఓనాధ
 జ్ఞానము కరుణయు ♦ న్యాయమువర్ధిల్లుబూనుధర్మవ్రతము
 మానావమానముల్ ♦ మదిని దలంపక
 తానునీయాజ్ఞకై ♦ తనవెల్లనర్పించు ||ఓనా
 ఎన్నికీడులుమూడి తన్నుబాధించిన ♦ నన్నివిడువఁగల్గిన
 నిన్నెదలోనెంచి ♦ నీయాజ్ఞపాలించుఁ
 దన్నునిరతముఁగాచు ♦ తండ్రిసీపెయంచు ||ఓనా
 సత్యమెనమ్ముచు సత్యమెపట్కుచు ♦ సత్యమెయాచరించు
 సత్యంతభక్తితో ♦ నన్నిటనినుఁజూచి
 నిత్యానందములోన ♦ నిరతమోలలాడు ||ఓనా
 దీనులయాపదల్ దీర్పంగసమకట్టి ♦ నానాబాధలుపడును
 ప్రాణమున్న వఱకుఁ ♦ బరులకుఁదోడయి
 తాను జీవనయాత్ర ♦ ధన్యముగాసల్పు ||ఓనా

15 కాఫి - ఛాపు

వారెక్కతార్కులు ♦ వసుమతిలోస్వామి
 కూరిమితోనిన్నుఁ ♦ గొల్చుచునుండెడు ||వారె!
 దూరినదారుణ ♦ దుఃఖములొదవిన
 ధీరతనీయాజ్ఞఁ ♦ దీరిచిపొల్చెడు ||వారె!

విబుధులఁజేరి ♦ విదైలఁజేరి
 శుభగుణవంతులై ♦ శోభిలుచుండెడు ||వారె||
 బ్రబలబలాఘ్యులై ♦ భక్తినినములై
 యబలులకెల్లను ♦ సభయమొసంగెడు ||వారె||
 అంతటసేవని ♦ అన్నియుసేదని
 అంతయు సేకయి ♦ యర్పణచేసెడు ||వారె||

16 మధ్యమావతి - ఆదితాళము.

పతితపావనుడవు నీవు ♦ పతితులముమేము
 అతులితకృపనుద్ధరింపు ♦ మంచువేడినాము ||పతి||
 తల్లివీవు పిల్లలుమేము ♦ దయనుజేపితనుపుము
 ఉల్లమురంజిల్లంగ నీ ♦ యొడినిడికొనికాపాడుము ||పతి||
 గురుడవీవు శిష్యులుమేము ♦ కోరితిమి సుజ్ఞానము
 పరమజ్ఞానదీపముమా ♦ స్వాంతములవెలిగింపుము ||పతి||
 కేవలముమా స్వామివీవు ♦ సేవకులముమేము
 దేవనీకు నిష్ఠమైన ♦ సేవలోమముఁ బెట్టుము ||పతి||
 అనుపమసుఖదాతవీవు ♦ యాచకులముమేము
 కనికరించి బిచ్చమిడుము ♦ కరము చాపినాము ||పతి||
 ప్రభుడవీవు ప్రజలముమేము ♦ భాగ్యమే సాభాగ్యము
 శుభములనంతములు మాపై ♦ సూటిగాగురియింపుము ||పతి||

17 బిల్వరి - రూపకతాళము.

మొగము నేనెట్లు చూపుదు ♦ పూతచారిత్రనీకు
 అగణితపాపాఘములను ♦ ఆచరించి యాచరించి ||మొగ||
 సుగుణరాశివై ననీదు ♦ సుగుణములను దలచియైన
 తగనిచెడ్డపనులనుండి ♦ తలగకుండనుండియుండి ||మొగ||
 ఎట్టివారికట్టిఫలము ♦ లిత్తువంచుఁ దెలిసి తెలిసి
 గుట్టుగుట్టుగాన వెన్నొ ♦ కూళపనులఁజేసిచేసి ||మొగ||
 పరుల మెప్పుబడయుటకే ♦ పాటుపడుచునుంటిఁగాని
 పరమపురుష నీవుమెచ్చు ♦ పనులఁజేయకుంటినే ||మొగ||
 దేవనీనివాసమయి ♦ తేజరిల్లు డెందమును
 కేవలదుశ్చింతలకును ♦ గృహముచేసి చెఱచిచెఱచి ||మొగ||
 పరమస్వర్గధామమయి ♦ భాసిలు సంసారమును
 నరకముగాఁజేసికొంటి ♦ నాథనీదునాజ్ఞదాటి ||మొగ||

18 కమాచ్ - ఛాపు

ఎంతయుఁదగుదునురా! ఈశ్వర! శిక్షకెంతయుఁ దగుదునురా
 ఇంతైన పుణ్యము ♦ నేఁజేయఁగనైతి
 సంతతమునుదుష్ట ♦ చర్యలఁజరిపితి ||ఎంత||
 అంతమెలేదునా ♦ యపచారకోటికి
 నెంతదండించిన ♦ నీశ్వర! నినుదూర ||ఎంత||
 ఎండఱనో నిం ♦ దించినవాడను
 గందును సుఖమని ♦ కడుస్వార్థపరుఁడనై ||ఎంత||
 మోక్షమునకు శిక్ష ♦ మొట్టమొదటిమొట్టు
 శిక్షయెతగుమందు ♦ చిత్తశుద్ధికి ముందు ||ఎంత||

19 కమాచ్ - ఛాపు.

సనుఁగావసమయమురా నామదిదొరసనుఁగావసమయమురా
 వినయముతో నిన్నె † వేడుచుంటినిరా ‥నను॥
 నినునాకు గతియని † నెఱనమ్మియుంటిని
 సనుఁగావకుంట య † న్యాయముగదరా ‥నను॥
 దిక్కుతోఁ చనియంత † దీనుఁడనై యుంటి
 సక్కటికముతోన † న్నాదరింపుమురా ‥నను॥
 నామొఱ వినువారు † నాథ! యన్యులులేరు
 ప్రేమసాగర! య † పేక్షచేయకురా ‥నను॥

20 భైరవి - ఆదితాళము.

ఆపద్బాంధవ † అతులదయార్ణవ
 ప్రాపునీవని నీ † పాలబడితిదేవ ‥ఆప॥
 పాపములెన్నెన్నో † పలుమఱు సలిపితిఁ
 దాపములను బడి † తల్లడిల్లితిని
 గోపము చూపకీకఁ † గూర్చితోనేలుము
 పాపములనుబాపు † పరమపావనరూప ‥ఆప॥
 ఘోరదుష్కృతములు † కోటులుచేసితి
 వీరభక్తుడనని † వేసమువేసితిఁ
 గోరఁగూడనియట్టి † కోర్కెలఁగోరితి
 నేరీతిఁజూపెదొ † యీశ్వరనీదయ ‥ఆప॥

పంచభూతమ్ములఁ బ్రాణేంద్రియముల
నంచితబంధుల ♦ నాహారాదుల
పంచకుసకునాకు ♦ నరముగనిడితివి
ఎంచగదరమానె ♦ యీశ్వరసీకృప

॥ఆప॥

ఎన్నియొకరుణించి ♦ యిచ్చినదానిని
నెన్నకయింకను ♦ నియ్యలేదనుచు
నిన్ను నిందించిన నీచాతి ♦ నీచుడను
నన్ను శిక్షించెదొ ♦ నాధరక్షించెదొ

॥ఆప॥

21 శుద్ధసావేరి - ఆదితాళము.

ఇకనిను విడువను ♦ ఏమయిననుగాని
ప్రకటితముగ నీవె ♦ ప్రభువని తెలిసెను

॥ఇక॥

చకచకలీనెడు ♦ చంద్రసూర్యాదులు
సకలచరాచర ♦ సహితలోకమ్ములు
ప్రకటములయినీలో ♦ బ్రబలుచునుండును
అకలంక తేజస్వి ♦ యందెలయించును

॥ఇక॥

అతులితసుఖముల ♦ నలరగఁజేసి
మతికిఁజోద్యమ్ముగ ♦ మహిమలఁజూపి
హితముల నెంతయు ♦ నలమితోఁడెల్లి
సతతముబ్రోచెడు ♦ జననివి నీవు

॥ఇక॥

దోసముచేసి నీకు ♦ దూరమైపోయిన
 గాసిలి హాసని ♦ కరములుమోడ్చిన
 దాసులఁజేరఁదీసి ♦ తప్పలక్షమియించి
 త్రాసముదీర్చెడు ♦ తండ్రివి నీవు ||ఇక||
 అందఱు విడనాడి ♦ యరిగెడునప్పుడు
 కొందలమంది మది ♦ కుండెడునప్పుడు
 డెందము నిరాశతో ♦ డిందెడునప్పుడు
 కుందని యుత్సాహము ♦ కూర్చెడు సఖుడవు ||ఇక||

22 ధన్యాసి ♦ రూపకతాళము.

ఎన్నికష్టమ్ముల ♦ నీశ్వర నేబడ్డ
 నిన్నువిడువనునే ♦ నీబిడ్డ ||ఎన్ని||
 కన్నతల్లినిజేరఁ ♦ గాసి వాసెదురీతి
 నిన్నుఁజేరిన నా ♦ కన్నిబాధలుదీఱు ||ఎన్ని||
 కన్నవారలనెల్లఁ ♦ గన్నవాడవు నీవు
 తన్ననీకన్నను ♦ నెక్కుడెవ్వరురా ||ఎన్ని||
 ఎప్పుడు లోపల ♦ నేకాంతముగవెల్లి
 తప్పలొప్పులఁ దెల్పు ♦ తండ్రివిగదరా ||ఎన్ని||
 నాలోనుందువు నీవు ♦ నీలోనుందును నేను
 ఏలీలఁజూడ న ♦ న్నేలువాడవు నీవె ఎన్ని||
 భేదమెకానిర ♦ మోదమెకానిర
 యేదె ననేమిర ♦ నీదయకదరా ||ఎన్ని||

23 మోహన - ఆదితాశము.

అంత నీ దయరా ♦ అఖిలోద్ధార ♦ అంతనీదయరా
 చింతలు నీదయ ♦ చిత్తము నీదయ
 వింతలు నీదయ ♦ విత్తము నీదయ ||అంత||
 జనకుడు నీదయ ♦ జననియు నీదయ
 జననమరణ ♦ సంసారము నీదయ ||అంత||
 శత్రువు నీదయ ♦ మిత్రుడు నీదయ
 పుత్రుడు పుత్రిక ♦ శత్రుము నీదయ ||అంత||
 గాలియు నేలయు ♦ గగనజలాగ్నులు
 కాలము దేశము ♦ కష్టము నష్టము ||అంత||
 భావము నీదయ ♦ భాషయు నీదయ
 పావనతరమగు ♦ ప్రాణము నీదయ ||అంత||

24 భైరవి - ఆదితాశము.

వెదకివెదకినా ♦ హృదయములోపలి
 మదాదిరిపులను ♦ వధింపరా తండ్రి! ||వెదకి||
 త్వదీయశరణమె గ ♦ దా మదాత్మకు
 ముదంబు నొసంగును ♦ సదాదయానిధి ||వెదకి||
 నిరంతరమునకా ♦ దురంతచింతలు
 గరంబుఁగాల్చెను ♦ భరింపలేనిక ||వెదకి||

రమ్ము నాహృదయమ్మును ♦ బ్రాణేశ గై
 కొమ్ము నీగృహముగను
 నెమ్మి నీకయినేను ♦ నిరతము వేచితి
 వమ్ము చేయకు నా ♦ వాంచితార్థమునిమ్ము ||రమ్ము

శాంతి నికేతనమా ♦ సర్వోత్తమ
 సుంత నీదయకల్గిన
 వింతగ సద్గుణ ♦ వితతిచే నొప్పారి
 స్వాంతము పరిపూర్ణ ♦ స్వర్గధామంబగు ||రమ్ము|

సర్వేశ్వర శ్రీకర ♦ సర్వాధార
 సర్వసద్గుణసాగరా
 సర్వము లోపల ♦ స్వామి నీమహిమనె
 సర్వదా చూచెడు ♦ శక్తినియ్యవె చాలు ||రమ్ము||

ఎన్నిసుఖములఁగూర్చితో యెలమిని నాకు
 నెన్నశక్యమె యీశ్వరా
 సన్నుతింపఁగనేర ♦ స్వామి నీకరుణసు
 మన్నమస్కృతులివె ♦ మన్నించికొనవే ||రమ్ము||

27 కమాచ్ - ఛాపు.

ఎడబాసి యుండలేను ఈశ్వర! నిన్ను
నెడఁబాసియుండలేను

॥ఎడ॥

తడవాయె నినుఁజూచి ♦ తాళగలేనింకఁ
గడువడిరొకున్నఁ ♦ గార్యముదప్పును
విభునినిన్నుఁజూడ ♦ వేడుకగలిగెను
అభయమిచ్చినన్ను ♦ నాదరింపుము స్వామి
ప్రేమాస్వరూప! యు ♦ పేక్షచేయకు మింక
నామదిలోనిండిన ♦ న్నలరింపుము

॥ఎడ॥

॥ఎడ॥

॥ఎడ॥

28 కళావతి - ఆదితాళము.

ననుఁగన్నతండ్రి ♦ నన్నువీడకే
నిన్నెకాని గతిగా ♦ నెన్ననెవ్వరిని
ఎన్నికష్టముల ♦ నున్ననిన్నెమదిని
నెన్నితొల్చుశక్తి ♦ నిచ్చికావవే
అలుకలేనియట్టి ♦ యధిపుడంచు నిన్నుఁ
బలుకుచుండ భక్త ♦ వరులు వింటినే
పాపజాలములు ♦ పట్టిలాగువేళ
ప్రాపునీవై నన్ను ♦ బట్టిప్రొవవే
సుగుణరాశివౌ నీ ♦ సుతుండనాట యెఱిగి
తగినరీతిమెలఁగు ♦ దారిఁజూపవే

॥నన్ను॥

॥నన్ను॥

॥నన్ను॥

॥నన్ను॥

॥నన్ను॥

29. శహానా - ఛాపు.

ప్రభునిమఱచితివేలె ♦ పాపపుమనసా
 శుభదృష్టితో నిన్ను ♦ జూచునుగదవే ||ప్రభుఁ
 విభుదయలేకున్న ♦ విశ్వములోన
 విభవములెవ్వైన ♦ విలసిల్లగలవె ||ప్రభుఁ
 నీపువ్వుట్టకమున్నె ♦ నీకయిదయతోఁ
 గావలసినవెల్లె ♦ గల్పించెగదవే ||ప్రభుఁ
 శరణని యాప్రభు ♦ మఱుఁగునఁజేర
 దరిలేని దుఃఖాబ్ధి ♦ దాటించుఁగదవె ||ప్రభుఁ
 తలఁపులోపలనుండి ♦ ధర్మమెచూపి
 పలుతెఱఁగుల నిన్ను ♦ బాలించుఁగదవె ||ప్రభుఁ
 కరుణాదిసద్గుణ ♦ గణమణిఖనియై
 పరిపరివిధముల ♦ బాసిల్లుఁగదవె ||ప్రభుఁ

30 కమాచ్ - ఛాపు

నీవంటి వాఁడుకలఁడా నిజముగఁజూడ నీవంటి వాఁడుకలఁడా
 సేవించువారల ♦ చింతలెల్లనుదీర్చి
 కేవలానందము ♦ కృపతో నొసంగుదువు ||శ్లో
 భావమునందలి ♦ పాప చింతలఁదోలి
 పావనముగఁజేయు ♦ పరమపావనుడవు ||శ్లో

తల్లిదండ్రులకంటె ♦ దాత నేతలకంటె
నెల్ల సఖులకంటె ♦ నెంతయుఁబ్రయుడవు ||నీ||

కావలసినవెల్లఁ ♦ గరుణతో నొదిగించి
సేవకునివలె ♦ జెంత నెనిలుతువు ||నీ||

31. తోడి - ఛాపు.

ఏలా నిరాశ? ఈశ్వరుడండ ఏలా నిరాశ?
పాలించు నినునతడు ♦ భయపడకుము మనస||ఏలా||

లీలతో జగముల ♦ నేలుచుండియునతడు
నీలోనే యున్నవాడు ♦ నినువిడువడు ||ఏలా||

పతితపావన బిరుదు ♦ పడసినవాడతడు
అతనికంటెను హితుఁ ♦ డన్యుడెవ్వఁడులేడు ||ఏలా||

సుఖదుఃఖముల వంకఁ ♦ జూచుచుందువదేల
సఖుని నాతనిఁగొల్వ ♦ సర్వము సుఖమగు ||ఏలా||

అన్నిజాతులవారి ♦ నన్నిమతములవారి
నన్నిస్థితులవారి ♦ నరసిరక్షించును ||ఏలా||

32. ముఖారి - ఆదితాళము.

నిఖిలజగములేలుతేఁడు ♦ నిన్ను నేలకుండునా?

నిఖిలమెఱుగుసర్వసాక్షి ♦ నిన్ను నెఱుఁగుకుండునా?

॥నిఖిల॥

నిఖిలజీవరక్షకుండు ♦ నిన్నుఁగావకుండునా?

నిఖిలభవననాయకుండు ♦ నిన్ను నడుపకుండునా? ॥నిఖిల॥

నిఖిలమతనికి నప్పగింప ♦ నిన్ను మెచ్చకుండునా?

నిఖిలమతని దయయేయనిన ♦ నీకు దుఃఖముండునా?

॥నిఖిల॥

నిండియంతటనుండువాఁడు ♦ నీలోనుండకుండునా?

నిండుమదినినతనిఁగొల్వ ♦ నీకులోపముండునా? ॥నిఖిల॥

33. జంఝూటి - ఆదితాళము.

వదలి కుమార్గము ♦ వరమార్గమ్మున

వర్తిలుచుండవె ♦ యోమనసా

సదమలభక్తిని ♦ స్వామినిగొలుచుచు

సౌఖ్యములందవె ♦ యోమనసా

॥వదలి॥

పరులసుఖమునే ♦ పాటించుచుభువిఁ

బనులొసరింపవె ♦ యోమనసా

దురితదవాగ్నిని ♦ దూఱుచుదారుణ

దుఃఖములందకె ♦ యోమనసా

॥వదలి॥

సత్యమె సర్వ ♦ శ్రేయస్కరమని

సతతమెఱుంగవె ♦ యోమనసా
 సత్యవ్రతమును ♦ సలిపెడునప్పుడె
 శౌర్యముఁజూపవె ♦ యోమనసా ||వదలి||

న్యాయమె స్వర్గ ♦ ప్రాయముజగతిని
 నమ్ముఁడు ధృఢముగ ♦ నోమనసా
 న్యాయముదప్పిన ♦ నరకంబుగభవి
 నాఁడేమాఱునె ♦ యోమనసా ||వదలి||

సుగుణరత్నముల ♦ సొగసుగఁదాలించి
 శోభిలుచుండవె ♦ యోమనసా
 అగణితగుణ ర ♦ త్నాకరుఁడగు పర
 మాత్మయై శరణము ♦ వినుమనసా ||వదలి||

34 మధ్యమావతి - ఆదితాళము.

మరి రాదుర యీ ♦ మానుషజన్మము
 పురమృపురుషుకృప ♦ వలననె కలిగెను ||మరి||

పరమేశుని వౌ ♦ పరమాద్భుతముల
 దరిసెనమొనరింపఁ ♦ దగుయంత్రం బిది ||మరి||

పరిపరివిధములఁ బరులకు హితములఁ
 దఱినిజేయ సా ♦ ధనరాజ మ్మిది ||మరి||

ఘనసద్గుణఘణి ♦ గణము గడింపఁగ
 మనకు లభించిన ♦ మహితధన మ్మిది ||మరి||

దేవుని జేర్పంగ ♦ జీవుని గొని చను

దేవదత్తమా ♦ దివ్యరథం బిది

॥మరి॥

కాని దీనిఁ జెడు ♦ కార్యములం దిడు

వానిజన్మ మిల ♦ వ్యర్థము వ్యర్థము

॥మరి॥

శివ పంతువరాళి - చాపు.

ప్రాతఃకాలం బయ్యె ♦ భక్తులారా లెండు

చేతుల జోడింతము ♦ శ్రీకరుడలఁచి చేతులజోడింతము ॥ప్రా॥

రాత్రి యేకీడు ♦ రాకుండ రక్షించి

ప్రీతి నెంతయుఁ జూపెను ♦ ప్రీయతమవిభుఁడు

ప్రీతి నెంతయుఁ జూపెను ॥ప్రాతః॥

బడలియుండినమన ♦ యొడలికి బలమును

గడుదయ నొడఁగూర్చెను ♦ కరుణానిధి

కడుదయనొడఁగూర్చెను ॥ప్రాతః॥

మందమందమ్ముగ ♦ మారుతమ్మును గొల్పె

నందఱు లేపంగను ♦ ఆనందజలధి ♦ యందఱు లేపంగను॥

ఇంపుగఁ గూయుచు ♦ హెచ్చరికలు దెల్పు

బంపెఁ బట్టలగుంపుల ♦ ప్రాణేశుఁడు ♦ పంపెఁ బట్టలగుంపుల॥

చిమ్మచీకటి ముద్ది ♦ చెన్ను దప్పినభువిని

కమ్మఱ వెలిగించెను ♦ కమనీయకీర్తి ♦ కమ్మఱవెలిగించెను॥

చేతనాత్మకములై ♦ చెలంగంగజొచ్చెను
 భూతజాలములెల్లను ♦ భువనేశుదయను ♦ భూతజాలములెల్లను॥
 ఆలసింపకుఁ డింక ♦ ఆప్తులారా లెండు
 ఆలించి సేవితము ♦ ఆప్రభునాజ్ఞ ♦ ఆలించి సేవితము॥ప్రా॥

శిరీ కురంజి ♦ ఆదితాళము.

సంజ యెంతయు మంచి ♦ సమయము కాదా
 ప్రాంజలిఁ గూర్చి ప్రభు ♦ ప్రార్థన సలుప ||సంజ||
 మంజులఘణితిని ♦ మానసకల్మష
 భంజను భక్తజన ♦ రంజనుఁ బొగడ ||సంజ||
 శాంతుఁడై రవి యస్త ♦ శైలపీఠముఁ జేరి
 శాంతి గొల్పునుగద ♦ స్వాంతములందు ||సంజ||
 పంకజాతమ్మలు ♦ భక్తిని దల వంచి
 సంకటహరునకు ♦ సలుపు నమస్కృతి ||సంజ||
 చుక్కలు నింగిపై ♦ నెక్కి యుప్పొంగుచు
 చుక్కవతో విభు ♦ మహిమను జాటు ||సంజ||
 మాని రొదలు పక్షుల్ ♦ మానముతో విభు
 ధ్యాన మొనర్చును ♦ దమతమగూండ్ల ||సంజ||
 కామక్రోధాదులు ♦ గర్వ ముడిగి మన
 స్వామిని సేవింప ♦ సాయపడునుగద ||సంజ||

37 హిందూస్థానిభై రవి - రూపకము.

విశ్వవిభునిధ్యానము ♦ విమలముక్తి సోపానము
 శాశ్వతసుఖసంధానము ♦ సకలఋషివిధానము ||విశ్వ||
 కామక్రోధలోభముల్ ♦ కఠినశత్రుజాలముల్
 నేమముతో వాని నడువనిజము చెదరు దురితముల్ ||విశ్వ||
 చిత్తమం దసూయ పుట్టి ♦ చిచ్చువోలె మండకుండ
 నుత్తమశాంతస్వభావ ♦ మూనియుండుము నిరతము ||విశ్వ||
 మిత్రదృష్టితోడఁ బ్రాణి ♦ మాత్ర మెపుడు చూడుము
 పాత్రవర్తన గల్గి జీవన ♦ యాత్ర సలుపఁగడఁగుము ||విశ్వ||
 జగము నద్భుతంబుగా ♦ సలిపి యేలువానికంటె
 జగతి నధికుఁ డెవఁడు లేడు శరణ మతనిఁబొందుము ||విశ్వ||

38 కన్నడ - ఛాపు.

అతవిఁ గన్గొనరే
 అతులితసుఖరూపు ♦ సంతర్యామిని •||అతని||
 మితిలేనిశుభముల ♦ సతతము వర్షించు
 పతిని సర్వోత్తముని ♦ భక్తవత్సలుని ||అతని||
 పలువిధములసూక్ష్మ ♦ పరమాణువులఁ గూర్చి
 బలుసొంపునింపుప్ర ♦ పంచము చేసెడు ||అతని||
 జగతిలోపలిజంతు ♦ జాలము వర్షిల్ల
 తగినయాహారముల్ ♦ దయతో నొసంగెడు ||అతని||

జీవులకోరికల్ ♦ చెల్లింప సమకట్టి
 కేవలాద్భుతదేహ ♦ గృహము లొసంగెడు ||అతని||
 నిర్మలధర్మము ♦ నిరతము కాపాడు
 ధర్మాత్ములకెల్ల ♦ ధైర్య మొసంగెడు ||అతని||

39. మాయామాళవశౌళ-ఆదితాళము.

పరమపురుషుడగు దేవు కడు ♦ భక్తినిగొల్పుమునీవు 1
 పరిపూర్ణుడనంతండతండు ♦ కరుణాభువునర్పవిదుండు
 పరిశుద్ధగుణంబులప్రోవు మన ♦ భావముజూచెడు దేవు. 2
 వివిధవిచిత్రపుసృష్టి ♦ విరచించివెలింగెడునట్టి
 అవినాశునినిర్మలు దేవు మన ♦ మందుఁదలంపుమునీవు 3
 దురితమ్ములనుండితొలంగి సం ♦ తోషముతోడనుబొంగి
 దరిఁజేరఁగఁగోరిననీవు గుణ ♦ ధ్యానముచేయుము దేవు, 4

. . . 40. బేహగ్ ♦ ఆదితాళము.

భజింపుఁ డతని సదా ♦ భవాబ్ధి సుఖముగఁ దరింపఁగోరిన
 భజింపుఁ డతని సదా
 నిజానుచరులను ♦ నిరంతరంబును
 దృఢజింప కరసెడు ♦ దయాస్వరూపుని ||భ||
 చరాచరంబుల ♦ జగద్గణంబుల
 భరించుచుండెడు ♦ ప్రభూత్తమోత్తము ||భ||

9

మునీంద్రనిర్మల † మనోంబరంబున

ఘనంబుగా వెల్లు † ది నేంద్రమూర్తిని

॥భ॥

అనంతసుఖముల † ననంతజీవుల

కనుగ్రహించెడు † ననంతమహిముని

॥భ॥

41. హిందూస్థాని భైరవి - ఛాపు.

నేడు మనమందఱము కూడి † పాడుదము పరమేశుని

ఈడు జగమున లేక యంతట

హెచ్చి వెలిగెడు జ్యోతిని

॥నేడు॥

కందరమ్ముల మందిరమ్ముల † గహనపర్వతసీమల

సుందరధ్వనితోడయోగులు † స్తుతియొనర్చెడు దేవుని ॥నేడు॥

చెట్టుచెట్టునఁ గాననంబునఁ † జెలఁగుమధురగుతంబులఁ

బిట్ట లెవనిని బాడుచుండునొ † ప్రీతిసాగరు నాతని ॥నేడు॥

నూతులందును చెఱువులందును † లోతు తెలియని జలధిలో

శీతజలమును ద్రావి కీర్తన † చేయు జలచర మ్మాతని ॥నేడు॥

ఉత్సవంబుల నుల్ల మలరఁగ † నువిద లెవ్వనిఁ బాడుచు

నుత్సహింతురొ యాదయామయును † తత్తమోత్తమపురుషుని॥

శూరులును వీరాతివీరులు † శుద్ధహృదయాంబుజముల

సారెసారెకు నెవనిఁ దలఁతురొ † సత్స్వరూపుఁబ రేశుని ॥నేడు॥

42 శుద్ధసావేరి - ఛాపు.

సేవితము రండు ♦ దేవదేవేందుని
 కేవలానందనిధిని ♦ కైవల్యధనుని ||సే||
 ఏవంకఁ జూచిన ♦ నావంక నావిభు
 పావనచిహ్నములె ♦ భాసిల్లుచుండును ||సే||
 భావించి యాప్రభు ♦ భవ్యగుణమ్ముల
 సేవించువారికిఁ ♦ జింతలెల్లను దీఱు ||సే||
 చండసూర్యుఁడు గూడ ♦ సన్నమిడుఁగురుఁ బోలు
 నిండురువిభునిప్ర ♦ చండతేజముముందు ||సే||
 పూర్ణ చంద్రుఁడు గాజు ♦ ముక్కకై నను దగఁడు
 పూర్ణుఁడౌవిభునిసం ♦ పూర్ణకీర్తికి ముందు ||సే||
 ప్రభ దప్పి తుంపరల్ ♦ పగిదిఁ దోచును నదుల్
 విభునిదయామృత ♦ విమలపూరముముందు ||సే||

43 మధ్యమావతి - ఛాపు

రండు మనహృత్పీఠమున బ్ర ♦ హృంఁడనాథుండు
 నిండుకొలుపుండంగ వచ్చెను ♦ లెండు లేలెండు ||రండు||
 సుగుణమణిగణతోరణంబుల ♦ సుందరంబుగఁ గట్టుఁడు
 నెగడుపరమోత్సాహధ్వజమును ♦ నింగి ముట్టగ నిల్పుఁడు||
 భవ్యతరముగ నొప్పదయయను ♦ పట్టుగొడుగును బట్టుఁడు
 దివ్యవిజ్ఞానప్రదీప్తులఁ ♦ దేజరిల్లఁగఁ జేయుఁడు ||రండు||

శాంతినత్యము లనెడు తెల్లని ♦ చామరంబుల వేయుడు
 చెంతదుర్గుణగణము లెవ్వియు ♦ జేరకుండగఁ దఱుముడు॥
 వినుతు లనియెడువిరులవాసను ♦ విరివిగాఁగురియింపుడు
 ఘనతరంబుగఁ గ్రాలుభక్తిని ♦ గానకా నర్పింపుడు ॥రం॥

44 బేహాగ్ - ఆదితాళము.

పరమపితా మా ♦ ప్రార్థన వినురా
 పాపములొఁ బడ ♦ నీయకురా
 శరణాగతర ♦ క్షుకుండని నిన్నే
 శరణుచొచ్చితిమి ♦ విడువకురా ॥పరమ॥
 పరులను మావలె ♦ భావించెడు మదిఁ
 బరమాత్మా మా ♦ కొనఁగుమురా
 నిరతము నంతట ♦ నీమహిమలఁ గను
 నిరుపమవిద్యను ♦ నేర్పుమురా ॥పరమ॥
 నీయాజ్ఞలనే ♦ నెఱవేర్పఁగ మది
 నిర్మలభక్తిని ♦ గొలుపుమురా
 న్యాయసత్యకరు ♦ నాలయ మాలో
 నద్భుతనాట్యము ♦ సల్పుమురా ॥పరమ॥
 శాంతిధామ మా ♦ స్వాంతమునందలి
 చింతల నీ వెగఁ ♦ జిమ్ముమురా
 అంతరంగ మను ♦ నరవిందము నీ
 కెంతయుఁ బ్రీతి న ♦ ర్పింతుమురా ॥పరమ॥

45 అథానా - ఛాపు.

బుద్ధిపై పొరఁదీయరా ♦ భువనేశ్వర ♦ బుద్ధిపై పొరఁదీయరా
శుద్ధమగుసీసత్స్వరూపముఁ ♦ జూచి చూచి కృతార్థులగుదుము
శ్రద్ధతో నీసేవలొనరిచి ♦ శాశ్వతానందమ్ముఁగాఁతుము॥బు॥
భక్తిభిక్షుము పెట్టరా ♦ ప్రాణేశ్వర ♦ భక్తిభిక్షుము పెట్టరా
సక్తిమీఱఁగఁ బాపచయములఁ ♦ జక్కఁగాఁజెండాడివైతుము
రక్తితో మాహృత్పురంబును ♦ రాజధానిగనీకునిత్తుము ॥భ॥

దయను మాపయిఁ గురియరా ♦ దయాకర

దయను మాపయిఁ గురియరా

దయను మాపయి నీవు గురిసినఁ ♦ దాపములు చల్లారిపోవును
రయముగా హృత్కేత్రములన ♦ ద్రవ్యగుణములపంటపండును॥
వికమత్యముఁగూర్పరా ♦ అఖిలాధార♦వికమత్యముఁగూర్పరా
లోకమంతయునీకుటుంబము♦లోనిదే యని తెలిసి మెలఁగుచు
నీకటాక్షముచేతవర్ధిలి ♦ నిఖిలసుఖములఁబడయుచుందుము॥వి॥

46 బేగడ - ఆదితాశము.

కనుఁగొంటిని ♦ కనులపండువుగాఁ గనుకొంటిని

కనికరంపుగనివై ♦ క్రాలుచుండు నిను

॥కను॥

జనన మిచ్చి ప్రీతి ♦ స్తన్యపాన మొసఁగి

మనిచినట్టినాదు ♦ మాతయందు నిన్ను

॥కను॥

నయభయమ్ములచే ♦ నాహితమ్మై కోరి

దయను జూపినట్టి ♦ తండ్రియందు నిన్ను

॥కను॥

మఱవరానినీదు ♦ మహిమ తెన్నో నాకుఁ
 గరుణఁ దెల్పినట్టి ♦ గురునియందు నిన్ను ||కను||
 మాయలేనితనము ♦ మాకుఁ జూపుటకును
 నీయొసంగినట్టి ♦ నినువులందు నిన్ను ||కను||
 చింత నున్నవేళఁ ♦ జెంతఁ జేరి నాకు
 సంతసమ్ము నిడిన ♦ సఖులయందు నిన్ను ||కను||

47 నారాయణి - ఛాపు.

కరుణామృతపూరమా ♦ పరంధామ
 కరుణామృతపూరమా
 శరణు చొచ్చినవారిపాలికి ♦ నరయ సుందరపారిజాతమ
 పరమసుగుణసముద్రమా మునివరులకునునినుబొగడఁదరమా
 సర్వేశ్వర శ్రీకర ♦ సర్వాధార ♦ సర్వేశ్వర శ్రీకర
 సర్వదుర్గుణములకు లోబడి ♦ గర్వమునఁ గనుగానకుండెడు
 దుర్వినీతులఁ బట్టి దిద్దెడు ♦ సర్వశక్తుడ వీవె దేవర ||సర్వే||
 న్యాయపాలనభూషణః | అన్యాయశోషణః | న్యాయపాలనభూషణ
 న్యాయమునవ ర్తించువారల | కేయమేయసుఖంబులొసఁగుచు
 న్యాయమునుబ్రకటించుసుజన | ధ్యేయనిరుపమపరమపావన ||
 సత్యవ్రతధారక ♦ శాంతిప్రసారక ♦ సత్యవ్రతధారక
 నిత్యసుఖధర్మప్రచారక ♦ నిరుపమానందైకకారక
 సత్సదీక్షాచరణపూరక ♦ సాధుతాపత్రయనివారక ||సత్య||

48 గాఢి ♦ ఛాపు.

తామసమేల స్వామి ♦ తనయుని నేల వేమి
నామొఱవిన వేమి ♦ నాగతియేమి ||తామ||

వేమఱువేడిన ♦ వెక్కినేనేడ్చిన
నీమది కెక్కదేమి ♦ నేరమదేమి ||తామ||

అందఱుగాదరించు ♦ నతికృపామతివని
యందఱుపల్కుట ♦ యన్యతమయేమి ||తామ||

ఎందఱునోయుద్ధ ♦ రించినవాడవె
అందఱుకంటెను ♦ నధముడనాయేమి ||తామ||

దిక్కునీవేయంటి ♦ దీనుడనేనంటి
నక్కటనన్నవిడ ♦ నాడకుమంటి ||తామ||

49 బేహిగ్ - ఆదితాళము.

దరిసెన మియ్యరా ♦ ధన్యులఁ జేయరా
ఘరఘదయాక్షరా ♦ పాపనివారా ||దరి||

మముఁ గృపఁజూడరా ♦ మామొఱవినరా
సుమనోమనోహరా ♦ శుద్ధవిచారా ||దరి||

రార మామదిదొర ♦ రాజ్యము సేయరా
కోరికలతిత్వర ♦ గొల్లగఁబండురా ||దరి||

చింతలఁ దీర్పరా ♦ చిత్తాఙ్గభాస్కురా
సంతాప మార్పరా ♦ శాంతిసుధాకరా ||దరి||

50 మోహన ♦ ఆదితాళము.

నిరుపమానందము ♦ నిజముగఁ గల్గును
 పరమపురుషునేవ ♦ భక్తితో నల్పిన ||నిరు||
 దురితములెల్లను ♦ దూరమైపోవును
 కరుణాదిసద్గుణ ♦ గణము లభించును ||నిరు||
 పలుకులఁ దేనియ ♦ లొలుకఁ దొడంగును
 తలఁపుల నొకవిత ♦ తెలివి చెలంగును ||నిరు||
 వదనము తేజో ♦ వంతమై యొప్పును
 పొదలు దేహమునిండఁ ♦ బులకలు పొడమును ||నిరు||
 చూపుల నమృతంపు ♦ సోనలు గురియును
 ఆపతమేగుడె ♦ యంతటఁదోచును ||నిరు||

51 కాంభోజి - రూపకతాళము.

జయదేవా జయదేవా ♦ జయ త్రిభువనకర్తా
 ప్రభు జయ త్రిభువనకర్తా
 జయ సర్వాశ్రయదాతా ♦ భయసంకటహర్తా ||జయ||
 సీమహిమనె కొనియాడును ♦ నిఖిలచరాచరతతులు
 ప్రభు నిఖిలచరాచరతతులు
 సీముండటదలవంతురు ♦ నిఖిలోర్వీశులుప్రజలు ||జయ||

వర్ణింపఁగఁ దరమే నినుఁ ♦ బరమదయాకరమూర్తి
 ప్రభు పరమదయాకరమూర్తి
 పూర్ణముగావెలుఁగొందును♦భవిదివిసీశుభకీర్తి॥జయ॥
 చేతనము లచేతన మయి ♦ చెలఁగుదు వంతటను
 ప్రభు చెలఁగుదు వంతటను
 బ్రీతిని బహిరంతరముల ♦ వీక్షింతువు సతము॥జయ॥
 నీజ్ఞానమె నలుగడలను ♦ నిగ గమని వెలుగఁ
 ప్రభు నిగనిగ మని వెలుగఁ
 సుజ్ఞానులుస్త్రీపురుషులు♦చూతురుచోద్యముగ॥జయ॥
 వర్ణింపఁగఁదరమేనీ ♦ పరమాద్భుతశక్తి
 ప్రభు పరమాద్భుతశక్తి
 చూర్ణముచేయుముగర్వము♦సురుచిరశుభసూక్తి॥జయ॥
 అక్షయమగునుత్సాహం ♦ బమరెడు నీసేవా
 ప్రభు అమరెడు నీసేవా
 భిక్షముగాఁగోరితి మిడు ♦ ప్రేమాస్పదదేవా॥జయ॥

మంగళంమంగళంమాప్రభునీకుమంగళంమంగళం॥మం॥

శృంగారమగుసృష్టి ♦ చిత్రముగాఁ జేసి

నింగి నేల నిండి ♦ పొంగి రంగారుచు

తుంగమహిమతో ♦ వెలింగెడుదేవా ॥మంగళం॥

నీయాజ్ఞ పాలించు ♦ నీతివర్తనులకు

నీయానందమె యిచ్చి ♦ నెఱిఁ బ్రోచినీదు

న్యాయమెప్రకటించు ♦ మాయయ్యనీకు ॥మంగళం॥

సదములమగునీదు ♦ సద్గుణపుంజము

ముదముతో నొదవించు ♦ మదితోడ మాచా

హృదయాబ్జమందున ♦ నుదయించుతండ్రి ॥మంగళం॥

ఆ ర్యా వ ర్త ము.

శ్రీ. రత్నకిరీటమై ♦ రంజిల్లునెద్దాని
 శీర్షభాగంబున ♦ శీతనగము
 అణిముత్తైమ్ముల ♦ హారమైయెద్దాని
 కంఠాననొప్పు గం ♦ గాభవాని
 కమనీయతరమైన ♦ కాంచియైయెద్దాని
 కటిఁగ్రాలు వింధ్యన ♦ గంపుఁజాలు
 చిత్రచేలంబయి ♦ చెన్నారుదేనిపై
 సర్వసస్యాభ్యయా ♦ సారభూమి

శ్రీ. దేనిపదపీఠమైలంక ♦ తేజరిల్లు
 వీచికలదేని నిరువంక ♦ వీచువార్ధి
 దేనిసిరివంతగొల్పు వి ♦ దేశతతికి
 నద్దిభూమండలికి రాణి ♦ ఆర్యధాని.

శ్రీ. కర్ణాదిదాతలఁ ♦ గడుపారఁగాఁగన్న
 యతిపూతచరిత యీ ♦ యార్యమాత
 సత్యసంధుల హరి ♦ శ్చంద్రాదులనుగన్న
 యతిపూతచరిత యీ ♦ యార్యమాత

భీష్మాదిభక్తులఁ ♦ బ్రేమమీఱఁగఁగన్న
 యతిపూతచరిత యీ ♦ యార్యమాత
 రామకృష్ణాదుల ♦ రవితేజులనుగన్న
 యతిపూతచరిత యీ ♦ యార్యమాత

గీ. ధన్యుల శుకాది బ్రహ్మవే ♦ తలనుగన్న
 యతులపరిపూతచరిత యీ ♦ యార్యమాత
 సీతమొదలగు సాధ్వ్యులఁ ♦ బ్రీతిఁగన్న
 యతులపరిపూతచరిత యీ ♦ యార్యమాత

సీ. పిదికినకొలఁదిని ♦ బొదుగు చేపుచునుండు
 కామధేనువనంగఁ ♦ గ్రాలినావు
 ఆశ్రయించినవారి ♦ కన్ని సౌఖ్యములిచ్చు
 నమర భూజమనంగ ♦ నమరినావు
 సేవించువారల ♦ చింతలెల్లనుదీర్చు
 చింతామణియనంగఁ ♦ జెలఁగినావు
 శ్వేతోన్నతంబగు ♦ శీతనగంబను
 నై రావతముచెంత ♦ నలరినావు

ఆర్యావర్తము.

శ్రీ. గంగనమృతతరంగను ♦ గాంచినావు
 పండువెన్నెలలకుబేరు ♦ పడసినావు
 స్వర్గమేసీవు సీకంటె ♦ స్వర్గమున్నె?
 యఖిలసుగుణగణోపేత! ఆర్యమాత!

సీ. అన్నిజాతులవార ♦ లన్యోన్యమైత్రితో
 మెలగుచు నెంతయుఁ ♦ జెలగుటకును
 అన్నిదేశములవా ♦ రన్యోన్యమైత్రితో
 మెలగుచు నెంతయుఁ ♦ జెలగుటకును
 అన్నిమతాలవా ♦ రన్యోన్యమైత్రితో
 మెలగుచు నెంతయుఁ ♦ జెలగుటకును
 అన్నితత్త్వములవా ♦ రన్యోన్యమైత్రితో
 మెలగుచు నెంతయుఁ ♦ జెలగుటకును

శ్రీ. కడువెలింగెడు రమ్యరం ♦ గమ్ముగాఁగ
 సృష్టి ప్రతిబింబమనునట్టు ♦ లీశ్వరుండు
 నిన్నునిర్మించియున్నాఁడు ♦ నేర్పుమీఱ
 యఖిలసుగుణగణోపేత! ఆర్యమాత!

సీ. వివిధసంపదలచే ♦ వింతగా విలసిల్లి
 శ్రీమహాలక్ష్మీవై ♦ చెలఁగినాపు
 వివిధభాషలచేత ♦ వింతగా విలసిల్లి
 యలసరస్వతివయి ♦ యలఁగినాపు
 వివిధదృశ్యమృల ♦ వింతగా విలసిల్లి
 పార్వతీసతివయి ♦ పఠఁగినాపు
 వివిధవై భముల ♦ వింతగా విలసిల్లి
 యెలమినింద్రాణివై ♦ యెఱఁగినాపు

గీ. పరమసౌభాగ్య వతివయి ♦ ప్రబలినాపు
 ఇట్టి నీగర్భమందు జ ♦ స్థించినీకు
 సేవచేసెడు జన్మమ్ము ♦ శ్రీకరమ్ము
 అఖిలసుగుణగణోపేత! ♦ ఆర్యమాత!

జవ కాయలై నంఘము కయ్యలు జల్లు.



ఏ. ఆగ్నేశ్వరి సాహెబుగారు రాచమశెట్టి శివయ్యగారు పోలాపేట గురవయ్యగారు
కో. వెలకుంట్ల. బండ్లశెట్టిగారు. సంవాత్సర.

జీవకారుణ్యము.

జీవకారుణ్యమునుగూర్చి మహాశయులనేకులు పాటు పడుచున్నవారు. దక్షిణ హైదరాబాదునందు లాల్ జీ మేఘజీగారును, అభయార్థి నంజుండప్పగారును, భాగ్యరెడ్డి వర్మగారును; సికందరాబాదునందు శ్యామరావుగారును, బాజీకృష్ణరావుగారును; మైసూరు సంస్థానమందు ఆర్యమూర్తి గారును; వాయల్ పాడునందు చింతల రఘురాధరెడ్డి వర్మ గారును; నాగిరెడ్డిపాలెమునందు వేంకటస్వామి రెడ్డిగారును పరిగిలో నారాయణ రాజుగారును; నంద్యాలలో పోలా వేంకట గురవయ్య శ్రేష్ఠిగారును; బండి యాత్రకూరులో రాచమ శెట్టి శివప్పగారును; కోవెలకుంటలో శింగారెడ్డి తిమ్మారెడ్డి గారును, ఏ. ఆగ్బరల్లి సాహేబుగారును మిక్కిలి పట్టుదలతోఁ జనిచేయుచున్నవారు. వీరందఱు మనకు వంద్యులే.

కాని మహమ్మదీయులయందు జన్మించినను హిందువు లకంటె నెంతయో పట్టుదలతో జీవకారుణ్యమునుగూర్చి పాటుపడుచు ననేకకష్టములకోర్చి యెన్నియో జాతరలయందుఁ బశుహింసను దొలగించుటయేగాకయెందఱనో మాంసాహారులను శాకాహారులుగా మార్చియుండు శ్రీ ఆగ్బరల్లి సాహేబుగారి సత్కార్యదీక్ష యెంతయు గొనియాడదగి యున్నది. మఱింత శ్రద్ధాభక్తులతో నీ జీవకారుణ్యమును గూర్చి పనిచేయుటకుఁ బరమ కరుణాళువగు పరమేశ్వరుండు వీరికి దీర్ఘాయురారోగ్య భాగ్యములను బ్రసాదించును గాక.

జీవకారుణ్యము.

జీవకారుణ్యమును గూర్చి

సీ. ఈదేశమునను జ ధి జన్మించియాబుద్ధుండు
పశుహింసమాన్పంగఁ ధి బాటుపడియె
ఈదేశమున బస ధి వేశ్యరుండుదయించి
పశుహింసమాన్పంగఁ ధి బాటుపడియె
ఈదేశమునబుట్టి ధి శ్రీదయానందుండు
పశుహింసమాన్పంగఁ ధి బాటుపడియె
ఇంకను నెందఱో ధి యీదేశమునఁగల్గి
పశుహింసమాన్పంగఁ ధి బాటుపడిరి

1. పలువురు మహాత్ములిట్లులు ధి పాటుపడియు
హింస యీదేశముననశి ధి యింపదయ్యె
పాపముననింతపంతంబు ధి పాడీయగునె?
మిత్రవరులార! యీశ్వర ధి పుత్తులార!

సీ. వివిధశాశంబులు ధి విరివిగాఁ బెరుగవా!
యీస్వర్గదేశమం ధి దెల్లయెడల
దండిగా ధాన్యముల్ ధి పండుచునుండువా?
యీస్వర్గదేశమం ధి దెల్లయెడల
పండులువృక్షౌల ధి నిండఫలింపవా?
యీస్వర్గదేశమం ధి దెల్లయెడల

పాలుసమ్మద్దిగాఁ ♦ బశువులుపిదకవా?
యీస్వర్గదేశము ♦ దెల్లయెడల

గీ. ఇన్ని యీశ్వరుఁడొసఁగినన్ ♦ దృష్టిఁగొనక
కనికరముమాని మాంసమున్ ♦ దినఁగపానె?
పాపమున నింతపంతంబు ♦ పాడియగునె?
మిత్రవరులార! యీశ్వర ♦ పుత్తులార!

2

నీ. జన్మములనుపేర ♦ జంతువులనుజంపి
పండితుల్చేసిరి ♦ పాపములను
జాతరలనుపేర ♦ జంతువులనుజంపి
పామరుల్చేసిరి ♦ పాపములను
ఆహారమనిచంపి ♦ యన్నిజంతువులను
బ్రాహ్మణులచేసిరి ♦ పాపములను
సకలవకాబాధలు ♦ జంతువులకునిడి
పలుపురుచేసిరి ♦ పాపములను

గీ. జంతువులఁగూర్చి యుక్కటా! ♦ జాలిగొనెడు
వారలరుదైరి హింసయు ♦ పారమయ్యె
పాపమున నింతపంతంబు ♦ పాడియగునె?
మిత్రవరులార! యీశ్వర ♦ పుత్తులార!

2

నీ. పసులపై మనదయన్ ♦ బ్రసరింపజేసిప
విరివిగావర్ ముల్ ♦ గురియఁగలవు

పనులపై మనదయన్ ♦ బ్రసరింపజేసినఁ
 పంటలుదండిగాఁ ♦ బండఁగలవు
 పనులపై మనదయన్ ♦ బ్రసరింపజేసినఁ
 బాడినమృద్ధిగాఁ ♦ బరఁగఁగలదు
 పనులపై మనదయన్ ♦ బ్రసరింపజేసిన
 నాయురారోగ్యమ్ము ♦ లబ్ధఁగలవు

గీ. పనులపై నెంతమనదయ ♦ పర్వనంత
 యీశ్వరునిదయమనవయి ♦ నెసఁగఁగలదు
 పశువులనుగావమనకుశు ♦ భంబుగలదు
 మిత్రవరులార! యీశ్వర ♦ పుత్తులార!

సీ. ధనికులమనువారు ♦ దండిగానున్నారు
 పశువులమొఱవిను ♦ వారులేరు
 భక్తులమనువారు ♦ పలువురున్నారు
 పశువులమొఱవిను ♦ వారులేరు
 వీరులమనువారు ♦ వేన వేలున్నారు
 పశువులమొఱవిను ♦ వారులేరు
 గురువులమనువారు ♦ కోటులున్నారు
 పశువులమొఱవిను ♦ వారులేరు

గీ. దీనపశువులమొఱవిన ♦ లేనివారు
 ఎన్ని బిరుదులవారైన ♦ నేమిఫలము
 ఈశ్వరా! నీవెవసుల ర. ♦ క్షింపవలయు
 నీవెయందఱమదిదయ ♦ నింపవలయు

జ్ఞాన సాగరమున స్నానము చేయుట



శ్రీ మహాత్మా గాంధీ

గాంధీమహాత్ముడు.

(అమెరికాదేశపుఁ గన్యారత్నమగు అంజలమార్గ్గ దేవిగ

అంగ్ల గీతము ననుసరించి రచింపఁబడిన గీతమాలిక.)

వందిమాగధపాతక ♦ ప్రతతిలేదు
తనువుప్రేంగవచాదులు ♦ దాల్పులేదు
భాంకృతులతోడ ముందేగు ♦ భటులులేరు
చెలఁగు భేరిరవముతోడి ♦ సేనలేదు
ఎన్నఁడు కిరీటముధరించి ♦ యెఱుంగఁడితఁడు
ఆయుధముఁబట్టి యెఱుంగఁడు ♦ హస్తమంగు
ఇతనియశమను రవిపుట్టి ♦ యిప్పుడిప్పుడె
వెలుఁగుచున్నాఁడు తనదగు ♦ నెలవునందు
క్రమముగ స్వజాతిజయమును ♦ గాంచుకొలఁది
ఈ రవియుఁగూడఁ దనరాజ్య ♦ మేలఁగలఁడు
ప్రీతితో నెన్నఁడేనియు ♦ నూతనముగ
ధర్మము విశేషరూపము ♦ దాల్చినీకుఁ
దోషఁగనిదాని సామాన్య ♦ రూపములను
సాంతమున లెక్కసేయని ♦ వాడవేని,

ఎన్నఁడైనను రాత్రిమే ♦ లొన్నవేళఁ
బరహితపు దివ్యచింత నీ ♦ భావమందుఁ

బ్రజ్వరిలఁగాంచి పొంగిన ♦ వాడవేని,
కష్టములమీఁదఁ గష్టముల్ ♦ గలిగెనేని

దీనినెరవేర్చితీరెడ ♦ దీనికొఱకె

నన్నుఁబుట్టించెఁ బ్రభువని ♦ యెన్నఁడేని

ప్రబలబలమాతృ కోసఁగిన ♦ వాడవేని
ఎఱుంగఁగలవీపు గాంధీ దా ♦ నెట్టివాడొ.

ఆర్యమహిమాస్వరూపము ♦ హర్షియితఁడు
అతులశాంతాత్మఁడైన మ ♦ హాత్ముఁడితఁడు

దేహమున్ దాల్చినట్టి ప్ర ♦ తిజ్ఞయితఁడు
భీతియేమొ యెఱుంగని ♦ వీరుఁడితఁడు

ఎట్టిభాధకు లొంగని ♦ దిట్టయితఁడు

దారిజూపంగ నేర్చిన ♦ తారయితఁడు

ఎప్పుడైనను నెటనైన ♦ నీశ్వరుండు

శ్రీకృష్ణగుసను సత్యమున్ ♦ వ్యక్తభటుప

నవనిపైఁబుట్టియున్నట్టి ♦ వ్యక్తియితఁడు

మాయలోఁబడియుండునా ♦ మాన్యులైన

మర్త్యులకగోచరంబయి ♦ మానముగను

బ్రచలితంబయి స్వీర్గనా ♦ ప్రమాజ్యమందు

శాశ్వతంబుగ నొప్పురు ✦ శాసనమును
 స్పష్టతరముగఁ దనదివ్య ✦ దృష్టిఁగాంచి
 అన్నివిధముల దానితో ✦ నైక్యమంది
 అంతమెఱుంగని దానిలో ✦ నరయఁదొడఁగె
 స్వీయమానవజాతికిఁ ✦ స్థిరముగాను
 న్యాయమొనరింపఁగలుగు మ ✦ హావధమును
 అతుల సద్గుణకంధి మ ✦ హాత్మ గాంధి

4

చూడు మనపయి వెలిగియు ✦ సూర్యకరణి
 శుద్ధమతితోడ మనలను ✦ నుద్ధరింప
 మహికి నెట్టులు వంగెనో ✦ మనుజుసరణి
 మనుజుఁ బ్రేమించి దేవుఁడౌ ✦ మనుజుఁడనుచు
 నేను నీవును నమ్మెడు ✦ దానికివుడు
 ప్రబల దృష్టాంతరూపమై ✦ పరఁగినాడు
 అతుల సద్గుణ కంధి మ ✦ హాత్మగాంధి.

5

కు లీ నుఁ దు

అనఁగా సత్కులమునందుఁబుట్టినవాఁడు ఎవఁడు?

- అతనికులమును గూర్చినే ♦ నడుగఁబోను
అతనిపేరునుగూర్చినే ♦ నడుగఁబోను
మానవోచితశీలముకా ♦ బూనియున్న
నాతఁడెకులీనుఁడిలను య ♦ ధార్థముగను
మించునిహసంపదలఁబట్టి ♦ యెంచిచూడ,
గొటవడిననేమి? యాతనిఁ ♦ గొడువసేయ
నతనిమదికేవల దయార్ద్రా ♦ మైనయదియె?
యనుచునడిగిన యపుడు నీ ♦ వపునటంచు
గట్టిగా నీవుచెప్పంగఁ ♦ గలిగితేని
నాతఁడెకులీనుఁడిలను య ♦ ధార్థముగను
అతఁడుపుట్టిన దేశ మే ♦ దైననేమి?
అతఁడుపెరిగిన దేశ మే ♦ దైననేమి?
అమల చారిత్రుఁడయియున్న ♦ నదియెచాలు
నాతఁడెకులీనుఁడిలను యు ♦ ధార్థముగను
ప్రవిమలంబుగ నొప్పారి ♦ పాతెనేని
నెచటఁబుట్టిననేమి యా ♦ యేఱుచెపుమ
అతఁడు జన్మంబుగాంచిన ♦ దంతిపురమ
యాకుటిల్లాయటంచు ని ♦ న్నడుగఁబోను
అతఁడు విశ్వాసపాత్రుఁడా ♦ యనుచునిన్ను
నడుగనొనని చెప్పిన ♦ నదియెచాలు
నాతఁడెకులీనుఁడిలను య ♦ ధార్థముగను.



శ్రీ స్వామి వివేకానంద

య తి గీ త ము.

(శ్రీవివేకానందస్వామిగారి అంగ్ల గీతముననుసరించి
రచింపఁబడిన గీతమాలిక)

ఎత్తిపాడుము కంఠము ♦ నెత్తిపాడు
యతివరా! ధీర! ఓంతత్స ♦ దనుచుఁబాడు
పుట్టెనీగీతమతిదూర ♦ భూమియందు
విషయవాసన కందని ♦ విషయమందు
కామధనకీర్తి కాంక్షలఁ ♦ గలతగొనని
శాంతిమయకందరారణ్య ♦ చయమునందు
చారుతరసచ్చి దానంద ♦ పూరమందు
ఎత్తిపాడుము కంఠము ♦ నెత్తిపాడు
యతివరా! ధీర! ఓంతత్స ♦ దనుచుఁబాడు

పట్టిత్రెంపుము త్రెంపునీ ♦ బంధనముల
మించుబంగారువేకాని ♦ మించకుండు
నినుపవేకాని మఱియవి ♦ యేవిగాని
పట్టిత్రెంపుము త్రెంపునీ ♦ బంధనముల
ద్వంద్వములు మంచిచెడ్డలు ♦ బంధనములె
వెరరాగాదులునుగూడ ♦ బంధనములె

గానఁదెగఁదుగ్రంథవలయును ♦ వీనిఁగూడ
 కొట్టఁబడినను బ్రేమచే ♦ జుట్టఁబడిన
 దాస్యమెట్లుండిననుగూడ ♦ దాస్యమెకద
 కట్టఁజాలదె గొలుసు బం ♦ గారుడైనఁ
 గానవేగమె తెగఁద్రెంచి ♦ వీనినెల్ల
 యతివరా! ధీర! ఓంతత్స ♦ దనుచుఁబాడు

మినుకు మినుకని చీకటికా ♦ మీఁదమీఁద
 నలముచుండెడు కొఱవిద ♦ య్యంబుపగిదిఁ
 దనరునజ్ఞానమునుబాపి ♦ కొనుమువేగ
 జననమరణమ్ములకులాగి ♦ కొనుచునేగు
 జీవితపుఁ దృష్టనార్పుము ♦ శీఘ్రముగను
 తన్నుఁదాగెల్చునేని వాఁ ♦ డన్నిగెల్చు
 దీనిఁదెలియుము లొంగకు ♦ దేనికింక
 యతివరా! ధీర! ఓంతత్స ♦ దనుచుఁబాడు
 అవనిఁజల్లినదెద్దియో ♦ యదియెపండుఁ
 గారణమ్మునుబట్టియే ♦ కార్యముండుఁ
 జెడ్డచెడ్డకుమంచి మం చికినిగలుగు
 దీనిఁదప్పించుకొనుటకుఁ ♦ దెరవులేదు
 రూపుతోబంధనంబుండు ♦ రూఢముగను

అన్నిటిని మిఱియున్నది ♦ యాత్మగాన
నాత్మకునురూప నామధే ♦ యములులేవు
అదియెసీవను సత్యంబు ♦ మది నెఱింగి
యతివరా! ధీర. ఓంతత్స ♦ దనుచుబాడు

తల్లియని తండ్రియని మఱి ♦ పిల్లలనుచు
భార్యయని మిత్రమని మఱి ♦ బంధువనుచు
గలవరించెడువారలు ♦ దెలియలేరు
సత్యమేదియో మఱియు న ♦ సత్యమేదియో
ఆత్మకాలేదు స్త్రీపురు ♦ పాదిభేద
మెవనికిందండి మఱియాతఁ ♦ డెవనిబిడ్డ
యెవనిశత్రువు మఱియాతఁ ♦ డెవనిసఖుఁడు
ఒక్కటే యాత్మయంతట ♦ నొప్పుచుండు
అంతయును నాత్మకాని య ♦ న్యంబులేదు
అదియె సీవనుసత్యంబు ♦ మది నెఱింగి
యతివరా! ధీర! ఓంతత్స ♦ దనుచుబాడు

ఉండునదియెల్లఁ దానయై ♦ యొక్కఁడుండు
నాతఁడే జ్ఞాత ముక్తుండు ♦ నాత్మయతఁడే
ఆతనికిరూప నామధే ♦ యములులేవు
ఆతనికి దోషమింతయు ♦ నంటకుండు
నతనిలోనొక్కమామ దా నలరుచుండు

గలనెన్నియొ యద్దియొ ♦ కనుచునుండుఁ
గాని యాయాత్మసాక్షియొ ♦ కాంచుచుండు
నదియెసీవను సత్యంబు ♦ మది నెఱింగి
యతివరా! ధీర! ఓంతత్స ♦ దనుచుఁబాడు

ముజ్జగంబీయఁజాలని ♦ ముక్తికొఱకు
నెచటవెదకెదు? మిత్రమా ♦ యెటవెదకెదు?
గ్రంథముల గుళ్ళవెదకినఁ ♦ గలదెఘలము?
నిన్నదాలాగి కొనిపోవు ♦ చున్నత్రాడు
సీకరమునందె యున్నది ♦ నిజముగాను;
వగచుటనుమాని నీవింక ♦ వదలిదాని
యతివరా! ధీర! ఓంతత్స ♦ దనుచుఁబాడు

ఎట్టిప్రాణియునానుండి ♦ యిండుకై నఁ
బడయకుండునుగాక య ♦ పాయమెపుడు
పైవసించెడు మఱికిందఁ ♦ బ్రాకుచుండు
నన్నిప్రాణులకును నాత్మ ♦ యయినవాఁడ
ఇహపరంబుల జీవిత ♦ మెడలినాఁడ
స్వర్గనరకాశభయముల ♦ వదలినాఁడ
ననుచు నీబంధనంబుల ♦ నట్టెత్తెంచి
శాంతిపాఠమొసంగుచు ♦ సర్వమునకు
యతివరా! ధీర! ఓంతత్స ♦ దనుచుఁబాడు

కాయమేమైనలక్ష్యమ్ము ♦ సేయబోకు
దానిపనిదీరె గావున ♦ దానిబట్టి
కొట్టుకొనిపోని కర్మమే ♦ గట్టుకేని
దానికగునట్టి మండన ♦ దండనముల
నించుకేనియు నెంచకు ♦ మేమియనకు
పొగడబడువాడు మఱియును ♦ బొగడువాడు
తిట్టబడువాడుమఱియును ♦ దిట్టువాడు
నొక్కడై యుండ స్తుతినింద ♦ లున్నెచెపుమ
స్వాంతమున నివ్వధంబున ♦ శాంతినించి,
యతివరా! ధీర! ఓంతత్స ♦ దనుచుబాడు

— — —

కామమును మోహలోభముల్ ♦ గలుగుచోట
నుండునే సత్యమెన్నడు ♦ నుండబోదు
ఇంతినిక దనపత్నిగా ♦ నెన్నునట్టి
పురుషుడెన్నడు పూర్ణత ♦ బొందలేడు
తనదనుచునెంత చిన్నదే ♦ దలచువాడు
ఆగ్రహగుణంబుచే బద్ధు ♦ డైనవాడు
తథ్యముగమాయగుమ్మమ్ము ♦ దాటలేడు
గాననీదుర్గణమ్ముల ♦ మానివేసి
యతివరా! ధీర! ఓంతత్స ♦ దనుచుబాడు

— — —

నీకునిల్లేల? నినుబట్టు ♦ నిలయమున్నె?
గడ్డియెపరుండుపాన్పు ఆ ♦ కసమెకప్పు

చిక్కినదెలిండిమంచిదేక్ష ♦ జెడ్డదేని
 మంచిచెడ్డలమదిలోన ♦ నెంచబోకు
 తన్నుదెలిసిన మహితాత్మ ♦ కెన్నఁజేని
 నమరునెకళంకమన్న పా ♦ నములచేత!
 పాటునేటుగనెప్పుడు ♦ బరఁగుచుండి
 యతివరా! ధీర! ఓంతత్స ♦ దనుచుబాడు

కొందఁజేసత్యమెఱుఁగుచు ♦ నుందురిలను
 గానఁదక్కినవారలు ♦ ఘనుఁడ నిన్నుఁ
 జేరినవ్వి న లక్ష్మమ్ము ♦ సేయఁబోకు
 ముక్తుఁడాయెల్లకడలకుఁ ♦ బోయిపోయి
 మోదమునకయివెదకక ♦ భేదమునకు
 భయపడకయుండి రెంటిని ♦ వదలిచనుచు
 మాయతెఱఁ దీసి జనులతా ♦ మమ్ముఁబాసి
 యతివరా! ధీర! ఓంతత్స ♦ దనుచుబాడు

సర్వకర్మఫలంబులు ♦ సమయువఱకు
 ననుదినంబివ్వెధంబునఁ ♦ జనుచునుండి
 నీవు నీయాత్మకొనఁగుము ♦ నిత్యముక్తి
 అప్పుడుండదు నీవు నే ♦ ననుటగాని
 జననమును దేవమానవు ♦ లనుటగాని
 ఆత్మపరమాత్మలకు భేద ♦ మనుటగాని
 అదియెయోనందమును మఱి ♦ యదీయెనీవు
 యతివరా! ధీర! ఓంతత్స ♦ దనుచుబాడు



శ్రీ రాజా రామ సోదనరావులు

శ్రీ రాజారామ మోహనరాయలు

- . శ్రీలరంజిల్లగాఁ ♦ జేయనీ దేశమున్
- బూనెనుశ్రీరామ ♦ మోహనుండు
- జనులనువిద్యావి ♦ శారదులనుజేయఁ
- బూనెనుశ్రీరామ ♦ మోహనుండు
- అతిదురాచారమ్ము ♦ లంతరింపఁగఁజేయఁ
- బూనెనుశ్రీరామ ♦ మోహనుండు
- పరమేశ్వనిభక్తి ♦ బ్రజలహోఁబురికొల్పఁ
- బూనెనుశ్రీరామ ♦ మోహనుండు
- సీ. పూతచరితుండు శ్రీరామ ♦ మోహనుండు
- పుణ్యనిలయుండు శ్రీరామ ♦ మోహనుండు
- పూర్ణభక్తుండు శ్రీరామ ♦ మోహనుండు
- భువినసముండు శ్రీరామ ♦ మోహనుండు
- సీ. అతనికారణమున ♦ నతిఘోరతరముతా
- సహగమనంబులు ♦ శాంతినొందె
- అతనికారణమున ♦ నమలస్వాతంత్ర్యేచ్ఛ
- యందఱులొపల ♦ నంకురించె
- అతనికారణమున ♦ నార్యవిజ్ఞానంబు
- పరదేశములయందు ♦ బర్వజొచ్చె
- అతనికారణమున ♦ నాంగ్లభాషాభ్యాస
- మీభూమిలోపల ♦ నెలమిఁగాంచె

శ్రీరాజారామమోహనరాయలు.

- గీ. ఆతఁడజ్ఞానతిమిరసి ♦ హారకరుఁడు
ఆతఁడార్తులపాలికి ♦ నాప్తవరుఁడు
అతఁడుదేశభిమానుల ♦ కమరగురుఁడు
అతఁడుభక్తాళికెల్ల బ్ర ♦ స్తోదనముఁడు
- సీ. తల్లిదండ్రులనైనఁ దావీడేనేకాని
విశ్వేశునాజ్ఞను ♦ వీడలేదు
పరదేశమైనఁబో ♦ వంగనొప్పెనుగాని
యచితకార్యమువీడ ♦ నొప్పలేదు
ఒరులుతిట్టిననైన ♦ నోర్చియుండెనుగాని
యరుదుష్కృతులనోర్చి ♦ యుండలేదు
ఆత్మసౌఖ్యమునైనఁ ♦ ద్యజియించెనేకాని
హితకృత్యమును ద్యజి ♦ యింపలేదు
- గీ. అట్టిధన్యుఁడు రామమో ♦ హనుఁడుఘనుఁడు
సుజనసమ్మతమతమును ♦ జూపినాఁడు
దేశమునకునుగీర్తిని ♦ దెచ్చినాఁడు
జన్మమననిట్టివానిదే ♦ జన్మముగద!



శ్రీ మహర్షి దయానంద

శ్రీమహర్షిస్వామి దయానంద సరస్వతి.

- సీ॥ బాలురుం బాలికల్ ♦ బ్రహ్మచర్యముఁబూని
వివిధవిద్యలనేర్చి ♦ వెలయుఁడనియె
ప్రౌఢావివాహమున్ ♦ బరిపాటికిందెచ్చి
మంచిసంతతిఁగాంచి ♦ మించుఁడనియె
అభిరుచిగలవృత్తు ♦ లందుఁబ్రవేశించి
న్యాయార్జనముచేత ♦ నలరుఁడనియె
సకలమతంబులఁ ♦ జక్కఁగాఁబరికించి
పూతమాధర్మమున్ ♦ పూనుఁడనియె
- గీ. భుక్తి నొసఁగెడుదేశమున్ ♦ ముక్తి నొసఁగు
దైవమును భక్తి గొలుచుచుఁ ♦ దనరుఁడనియె
ఇదియెవై దికధర్మమై ♦ యెసఁగుననియె
ఆదయానందయోగి ధ ♦ ర్మానురాగి.
- సీ. పరమేశ్వరునిమది ♦ భక్తి నర్పించుటఁజే
బ్రహ్మయజ్ఞంబని ♦ పలికినాఁడు
ఓషధీతతులచే ♦ హోమమొనర్చుటే
దేవయజ్ఞంబని ♦ తెలిపినాఁడు
తల్లిదండ్రులను స ♦ ద్భక్తి సేవించుటే
పితృయజ్ఞమని నిరూ ♦ పించినాఁడు
అతిథులైనట్టి మ♦ హాత్ములఁ గొల్పుటే
సరయజ్ఞమని తేట ♦ పఱచినాఁడు

గీ॥ తనవలెనె సర్వజీవులఁ ♦ ధలఁచిహితము
సలుపుచుండుటె భూతయ ♦ జ్ఞంబటంఁమఁ
జాతినాఁడు భవాబ్ధిని ♦ దాఁటినాఁడు
అదయానందయోగి ధ ♦ ఝానురాగి.

2

సీ॥ బలవీర్యములచేతఁ ♦ బ్రబలంగవలెనన్న
బాల్యవివాహముల్ ♦ వడలుఁడనియె
భగవంతు గుణములఁ ♦ బడయంగవలెనన్న
విగ్రహారాధన ♦ విడుపుఁడనియె
ప్రేమచే హృదయంబు ♦ వికసింపవలెనన్న
మద్యమాంసములను ♦ మానుఁడనియె
విద్యేషములుమాని ♦ వెలయంగవలెనన్న
మూఢవిశ్వాసముల్ ♦ వీడుఁడనియె

గీ॥ స్వర్గరాజ్యంబు భూమిపై ♦ వలయుననిన
దురిత కార్యంబులందుండి ♦ తొలఁగుఁడనియె
మానవాళిహితమ్మునే ♦ మదిదలంచి
అదయానందయోగి ధ ♦ ఝానురాగి

సీ॥ ధాత్రినెచ్చటనున్న ♦ ధర్మాత్ములందఱు
నార్యనామమునకు ♦ నర్హులనియె
ఎల్లరీశ్వరునకుఁ బిల్ల ♦ లమైయుంట
ధరణినందఱము పో ♦ దరులమనియె
స్త్రీలుమహాన్నత ♦ స్థితిని వర్ధిల్లులే
దేశసాభాగ్యమున్ ♦ దెలుపుననియె

ఆయురారోగ్యమ్ము ♦ లమరజేసెడునట్టి
సత్కార్యమునె సదా ♦ చారమనియె

గీ॥ సత్యమున్ న్యాయమున్ దయా ♦ శౌచములను
దాల్చి మెలగుచునుండుటే ♦ ధర్మమనియె
పరులకపకృతిసేయుటే ♦ పాపమనియె
ఆదయానందయోగి ధ ♦ ర్మానురాగి.

సీ॥ పరితపించుచునుండు ♦ బాలవితంతుల
పాలికిదండ్రుడై ♦ పరగినాడు
తల్లిదండ్రులులేని ♦ పిల్లలపాలికి
బ్రయమైనమాతయై ♦ వెలసినాడు
చదువెఱుంగని నిమ్న ♦ జాతులపాలికి
నెంతయుగురువయి ♦ యెసగినాడు
ప్రాణిముల్గోల్పపు ♦ పశువులపాలికి
నాప్తబాంధవుడయి ♦ యలరినాడు

గీ. సర్వతోముఖవృద్ధికి ♦ సర్వజనుల
మేలుకొల్పెడు మిత్రుడై ♦ మెలగినాడు
పావనంబగు చిత్రజీ ♦ వనమువాడు
ఆదయానందయోగి ధ ♦ ర్మానురాగి.

శ్రీమహర్షి స్వామి దయానందసరస్వతి.

సీ. లోపముల్ చూపినన్ ♦ లోకులుపై బడి
కొట్టితిట్టిననోర్చు ♦ కొన్నవాడు
సత్యమన్వేషింప ♦ సంచారమొనరించి
పడరానికడగండ్ల ♦ పడినవాడు
ఉన్నతస్థితిఁబాసి ♦ యున్నదేశముఁజూచి
కన్నులఁదడివెట్టు ♦ కొన్నవాడు
మనదురాచారముల్ ♦ మాన్పంగసమకట్టి
కడవఱకునుబాటు ♦ పడినవాడు

గీ. విషముఁబెట్టినఁగూడను ♦ విడువకుండ
ధర్మమార్గానువర్తియై ♦ తనరుచుండి
శాంతముగ ప్రాణమునువీడి ♦ చన్నవాడు
ఆదయానందయోగి ధ ♦ ధ్మానురాగి.

ప్రాతః ప్రార్థన

గీ. మఱచినిద్రించుచుండిన ♦ తరుణమందు
 పరమపిత. నీదుకరుణ కా ♦ పాడెనన్నుఁ
 గానఁబ్రాభాతసమయంపుఁ ♦ గాన్కగాగ.
 నతినుతులనిత్తుఁగై కొమ్మ ♦ నాథనాథ
 నూతనోత్సాహభరితుఁడ ♦ నైతనర్చి
 నేటికర్తవ్యములఁజొచ్చి ♦ నెగడుటకును
 దగినబలమిచ్చునదిసీదు ♦ దయయెకాన
 వందనమొనర్చుచున్నాఁడ ♦ భక్తితోడ
 అంతటననంతమహిమతో ♦ నలరుచుండి
 నూటిగామాకు నెప్పడు ♦ చూపుచుండు
 నీదుకరుణాదిసద్గుణ ♦ నిచయములను
 జగతిలోవస్తుతయెల్లఁ ♦ జాటుచుండ
 సీశ్వరా! యెంచియెవఁడు వ ♦ ర్ణింపఁగలఁడు?
 పనులనొనరింప సుఖముల ♦ ననుభవింప
 నేఁడునేఁబోవుటకుముందు ♦ నిన్నెనాకు
 నెమ్మదినిపూర్ణ నేతగా ♦ నమ్మువాఁడ
 ఎల్లదేహాత్మబలము ల ♦ ర్పించువాఁడ
 శోధనలఁజిక్కినేఁడు నే ♦ సోలకుండ
 బలముతోఁబోర సంసిద్ధ ♦ పఱుపుమయ్య
 బుద్ధిచెప్పుచు నామది ♦ దిద్దుమయ్య
 హృదయమునుసీదు ప్రేమచే ♦ బొదుగుమయ్య
 విమలుఁడవునీవు నాదారి ♦ వెలుగుమయ్య

చెడుతలంబుల సవరణ ♦ సేయుమయ్య
 లోకవాంఛల నెల్లను ♦ లొంచుమయ్య
 నాదుకోర్కులదలపుల ♦ నాధనిన్ను
 జేరుగతిఁబావనములుగఁ ♦ జేయుమయ్య
 వివిధరీతులనుండునా ♦ విధుల నెల్లఁ
 దఱినిదగురీతి నెఱవేర్చు ♦ గఱపుమయ్య
 అన్ని కార్యములందునా ♦ యంతరాత్మ
 యించుకయుఁగూడఁజెడకుండ ♦ నుంచుమయ్య
 నాకునీయందునుండెడు ♦ నమ్మకమ్ము
 కదలకపరీక్షలకు నిల్చి ♦ క్రొలుఁగాక
 అవనినేఁగాంచువృద్ధి త్తు ♦ యంబులంద
 విడకడృఢభక్తినిన్ను సే ♦ వింతుఁగాక
 ఈశ! నినుఁబొందుటయె జీవి ♦ తాశయముగ
 నిరతముదలంచుచుండంగ ♦ నేర్తుఁగాక
 దినదినమమూల్యదినముగాఁ ♦ దెలిసియిట్లు
 యుక్తరీతినిగడపుచు ♦ నుందుఁగాక
 భక్తియందునునిర్మల ♦ భావమందు
 ననుదినంబునువర్ధిల్లి ♦ యంతకంత
 నినుసమీపించుభాగ్యంబు ♦ గనుఁడుఁగాక
 శాశ్వతానందదాయక! ♦ సర్వజనక!

సా యం ప్రార్థన.

౧. నీదరినిజేరిపరమాత్మ ♦ నేటిదినము
 వివిధరీతులనాపయి ♦ విరివిగాను
 నీవుగురిపినసుఖముల ♦ నెమ్మిదలచి
 వందనమొనర్చుచున్నాడ ♦ భక్తితోడ
 అనుభవించినయట్టినా ♦ హర్షములును
 గొల్లగాఁబండినట్టినా ♦ కోరికలును
 ఒప్పుగాఁబీల్చినట్టినా ♦ యూపిరులును
 స్పృష్టముగనీదుకరుణను ♦ బ్రకటపఱచి
 పరమపురుష! కృతజ్ఞతా ♦ బద్ధునిగను
 సలిపెఁగావునమత్కరా ♦ బ్రములమోడ్చి
 వందనమొనర్చుచున్నాడ ♦ భక్తితోడ
 విడక నేఁడెల్లనాపెను ♦ వెంటనుండి
 కాయమునుమానసంబును ♦ గాచినావు
 పుత్త్రవాత్సల్యమునుజూపి ♦ ప్రోచినావు
 సత్కృతులుసేయనవకాశ ♦ సాధనములు
 గూర్చివానినిమఱినెఱ ♦ వేర్పుటకును
 నాకుఁదగినబలంబిచ్చి ♦ నావుగాన
 వందనమొనర్చుచున్నాడ ♦ భక్తితోడ
 సర్వవిదుఁడవునేఁడునే ♦ సలివినట్టి
 సర్వపాతకములును స్పృ ♦ ప్తమ్మునీకు
 నీదునాజ్ఞలనెఱవేర్చు ♦ నియతియందు
 నెంతనాలోపమున్నదో ♦ యెఱుకనీకు

గానఁబరితాపభరమునఁ ♦ గంధికుంది
 నన్నరక్షింపుమనివేడు ♦ చున్నవాఁడ
 అర్హామౌళిచేతనా ♦ యాత్మనిపుడు
 విమలముగఁజేయు మనివిన్న ♦ వించువాఁడ
 పాపజాలమ్ములోమఱి ♦ పడకయుండ
 దృఢమతిందయసేయఁ బ్రా ♦ ర్థించువాఁడ
 నీదుసాయములేకున్న ♦ నిజముగాను
 నిలిచిశోధనలనునేను ♦ గెలువలేను
 గానఁగరుణాసముద్ర గా ♦ మానసమునఁ
 బూర్ణవిశ్వాసబలములఁ ♦ బొందుపఱచి
 పాపవిముఖుఁడనై నేను ♦ బరఁగుటకును
 సర్వవిధములచేతను ♦ సాయపడుము
 దేవనాజీవితములోని ♦ దినములింక
 విడకనీయిచ్చఁబట్టియే ♦ కడవనిమ్ము
 స్వామి! నీయందుఁబూర్ణ వి ♦ శ్వాసముంచి
 హాయిగానింక నిద్రబో ♦ నాజ్ఞయిమ్ము
 లేవఁగలిగిన మిగిలిన ♦ జీవితమును
 వేడ్కమీఁఱఁగనీకు న ♦ ర్పింపనిమ్ము
 కానియారాత్రి కడపటి ♦ దేనినన్ను
 ననుపమానంతసీమ మే ♦ ల్కొనఁగనిమ్ము
 నీదయాపక్షములనెక్కి ♦ నిరుపమాన
 నిర్మలానందమందిర ♦ నిచయములను
 జేరిశాశ్వతసుఖమునఁ ♦ జెలఁగనిమ్ము
 సకలలోకై కనాయకా! ♦ సర్వజనక.

పార్థ స.

దేవ! నీదయభువినినా ♦ జీవితమ్ము
 దివ్యతరమగు నొకచిన్న ♦ దీపమగుచు
 నెచట నేనున్న నచ్చట ♦ నెలమితోడ
 విమలతరమైనకాంతితో ♦ వెలుగుఁగాత.

దేవ నీదయభువిని నా ♦ జీవితమ్ము
 సహజమైనట్టి తనవికా ♦ సమునఁబొదలి
 ముదమునొదవించు నొకచిన్న ♦ పుష్పమగుచు
 నల్పమాతన నెలవున ♦ నలరుఁగాత

దేవ! నీదయభువిని నా ♦ జీవితమ్ము
 దైన్యమును బాపిపరులకు ♦ ధైర్యమొసఁగి
 పాటకానిని సంతోష ♦ పఱచునట్టి
 చిన్నయొకగీతరత్నమై ♦ చెలఁగుఁగాత

దేవ! నీదయభువిని నా ♦ జీవితమ్ము
 శక్తిక్మోలఁదిని బరులకు ♦ సాయమిడుచు
 నబలులకు నెల్లనాదరు ♦ వైనచిన్న
 యూతగఱ్ఱగసతతంబు ♦ నొప్పుఁగాత

దేవనీదయభువిని నా ♦ జీవితమ్ము
 వింతగొల్పెడు నీకార్య ♦ వితతికలరి
 పొంగిపొరలెడుభక్తితో ♦ బొగడుచుండు
 నందమాచిన్నకీర్తన ♦ యగునుగాత.

జేవ! నీదయభువిని నా ♦ జీవితమ్ము

నవ్యభవదీయ మణిభూష ♦ ణమ్మునందు

నమరితనచోట నగకెల్ల ♦ నందమిచ్చు

చిన్నముతైంపుఁబూసయై ♦ చెలఁగుగాత

ఉ. పాపములెల్లఁబోదొలఁచి భావములొ బరిశుద్ధభక్తియై
దీఘమువెల్లఁజేసి భవ ♦ దీయదయామృతవృష్టిచేత నా
తాపములెల్లనార్చినను ♦ ధన్యునిజేయు మటంచువేడి నీ
ప్రాపునుజేరినాడను గృ ♦ పాగుణభూషణ! భక్తపోషణ!

ఉ దోభ ధ న.

చిమ్మచీకటి సీత్రోవఁ ♦ గ్రమ్మియున్న
 ధైర్యమెదఁగొమ్ము సోదరా! ♦ తడఁబడకుము
 దారిదీనులకును జూపు ♦ తారగలదు
 దైవమును నమ్మిచేయుము ♦ ధర్మమెపుడు
 తెరువుకడుభీకరంబైన ♦ దీర్ఘమైనఁ
 గన్నులకగోచరంబుగ ♦ గమ్యమున్న
 భయపడకపోమ్ము బలమున్న ♦ బడలియున్న
 దైవమును నమ్మిచేయుము ♦ ధర్మమెపుడు
 మాయమర్మములెల్లను ♦ మడియనిమ్ము
 వెలుఁగునకు జంకునవియెల్లఁ ♦ బొలియనిమ్ము
 కలిమిలేములనేదైనఁ ♦ గలుగనిమ్ము
 దైవమును నమ్మిచేయుము ♦ ధర్మమెపుడు

ఎగసిపోనిమ్ము దుశ్చింత ♦ లెట్టివై న
 దయ్యములు దేవతలరూపు ♦ చాల్చుగాన
 సరకుసేయకుపై మతా ♦ చారములను
 దైవమును నమ్మిచేయుము ♦ ధర్మమెపుడు

ద్వేషమునఁగాంత్రి కొందఱు ♦ ప్రేమఁగాంత్రి
 పొగడుచుందురు కొందఱు ♦ దెగడుచున్ద్రు
 మానిమనుజుని నాపయి ♦ వానిఁగనుము
 దైవమును నమ్మిచేయుము ♦ ధర్మమెపుడు

సరళశాసన దాతయు ♦ సత్యనేత
 లోనిశాంతియు నిగనిగ ♦ లీనుజ్యోతి
 యైనయొకతారసీదారి ♦ సధివసించు
 దైవమును నమ్మిచేయుము ♦ ధర్మమెపుడు

వందనములు.

గీ. సృష్టియొనరించియున్నావు ♦ శ్రీకరముగ
బాలనముసేయుచున్నావు ♦ భాసురముగ
నంతమొనరింపఁగలవు మ ♦ హాద్భుతముగ
ప్రభువతంసమ ఇవిగొనా ♦ వందనములు.

ప్రాణదాతవునేతనై ♦ పరఁగినావు
ప్రాణమునకును బ్రాణమై ♦ పరఁగినావు
ప్రాణమునకంటెఁ బ్రీయుడఁవై పరఁగినావు
ప్రాణనాయక! ఇవిగొనా ♦ వందనములు

దుఃఖములచేత హృదయమున్ ♦ దున్నిదున్ని
పరమకరుణామృతమ్మును ♦ గురిపి కురిపి
మించునద్గణములను బం ♦ డించునట్టి
పరమపావన! ఇవిగొనా ♦ వందనములు

కన్నులారంగమనములఁ ♦ గనుచునుండి
వీనులారంగ మనవుల ♦ వినుచునుండి
యంతటనునిండి యాత్మకు ♦ నాత్మవగుచుఁ
బరఁగుపరమాత్మ! ఇవిగొనా ♦ వందనములు.

సీదుమహిమలఁ గనుఁగొని ♦ నిన్నుఁబొగడఁ
బగులకుపకారమొనరించు ♦ పనులుసేయ
నచ్చెరువుగొల్పు నరదేహ ♦ మిచ్చినావు
పరమపిత! హిత! ఇవిగొనా ♦ వందనములు

గర్భమునజీవకోటులఁ ♦ గరుణఁదాల్చి
కావలసినట్టివెల్లను ♦ గరుణనొసఁగి
బుద్ధులనునేర్పి కరుణతో ♦ నుద్ధరించు
పరమజననిరొ! ఇవిగొ నా ♦ వందనములు.

దివ్యదృశ్యంబులెల్లను ♦ దెఱచిచూపి
జ్ఞానమజ్జోతిచేతను ♦ మానసమును
వెలుఁగఁగాఁజేసిలోవెలి ♦ వెలుఁగుచుండు
పరమగురువర! ఇవిగొ నా ♦ వందనములు.

గుట్టులనురట్టుసేయక ♦ కూర్చితోడ
వితఁగాఁజింతలనుబాపి ♦ సంతసమిడి
వీడకెప్పుడువెనువెంట ♦ వేచియుండు
పరమమిత్రమ! ఇవిగొ నా ♦ వందనములు.

హారతి.

చంపకము.

గగనవిశాలపాత్రమునఁ ♦ గ్రాలగజ్యోతులుచంద్రభాస్కరుల్
సాగసుగ ముతైముల్పగిది ♦ శోభిలఁజుక్కలుకమ్మతెమ్మెరల్
నెగడగఁజూమరమ్ములుగ ♦ నిండుగవిచ్చిన పూలుచెట్లలో
నిగనిగలీనశక్తజయ ♦ నిన్వనభేరులు మ్రోయఁగా సదా
యగణితవైఖరిం జెలఁగు ♦ హారతినీకుఁ ద్రిలోకనాయకా!

